


# BENO TALA NA YESU

 Amen. Matondo na nge, George, Becky, mpe Mpangi-kento Ungren, nkunga yina ya kitoko! Ya kieleka, “Nionso ke soba ntangu Yesu ke kwisa.” Yandi ke katula mpimpa, mpe ke mwangisa Nsemu, mpe beto ke vutula matondo samu na yawu. Ntangu yayi, yina vwandaka mbala ya ntete ya Becky na kubula na dibuundu awa, nkunga ya mbote na ntangu ya yawu, *Ntangu Yesu Kwisaka*.

<sup>2</sup> Na yina beto ke vutula matondo na kuvwanda diaka awa, na nkokila yayi, mpe na yina beto ke vutula matondo samu . . . mvwandulu ya beno ya mingi na suka yayi. Mpe ntangu yayi na nkokila yayi, ya kele, mu ke na mwa dilongi mosi mu zola kuzonzila, na mwa ntangu fioti; kasi kaka na ntuala ya yawu, mu ke na mwa mazabusu ya kusala, mpe nionso yina.

<sup>3</sup> Mpe ndinga ya munu kele fioti ya kukangama. Mu banza ti yawu ke kaka samu na kutuba ya kulutila mingi. Mu longaka ntangu ya yinda. Kasi ntangu mu ke baka yayi, ngunga mosi to zole, ba-bande, mpe ntangu mu ke vutuka awa, ya kele samu ti mu ke na kutula yawu na bande samu na yinza ya muvimba. Mpe mu ke vutula matondo na beno samu na beno me vwanda na mvibudulu samu na beto na suka yayi.

<sup>4</sup> Mpe ntangu yayi ya kele na mwa bima yina mu zola kuzonzila kaka awa. Ya kele, ti, mu—mu ke zola kuyufula dibuundu, kima ya ntete, kima yina mu me—me sala, mpe mu—mu zola yufula kana mu lenda soba yawu, na nkokila yayi. Beto kele ve . . .

<sup>5</sup> Mu ke salaka ve bandefi ya mvula ya malu-malu. Na yina mu kele . . . beto fwana vutuka na yinzo mbasi, na yina beto ke vwanda ve awa samu na mvula ya malu-malu, samu na . . . kasi beto ke bambuka moyo na beno. Mpe mu banza ti ya ke vwanda na lukutakanu awa, mpimpa ya mvula ya malu-malu. Yinga, ya kele kieleka, lukutakanu ya mbote, na yina bawu ke vwandaka ntangu nyonso na mpimpa ya mvula ya malu-malu. Beto ke zola kubikala, kasi beto lenda vutuka ve na ntangu yina samu na ku—kunata bana na lukolo. Mpe kento ya munu fwana sukula bilele ya bawu; beno zaba mutindu ya kele.

<sup>6</sup> Na yina mu zola kutonda mosi na mosi ya beno samu na bima ya mbote yina beno salaka samu na beto na nzila ya Nowele. Mpe beno bakento yina kwendaka kuna mpe tulaka madya na yinzo, mpe bima, samu na beto, ti ntangu beto me kuma kuna, ya vwandaka . . . bima nionso vwandaka ya kulamba mpe vwandaka ya kukubama samu na kudia. Kieleka mu ke tonda beno samu na yawu. Bika ti Nzambi kusakumuna beno.

<sup>7</sup> Mpe dibuundu, samu na mwa tike ya bawu, ti mu lendaka kwenda kuna mpe—mpe kusumba mwa bilele kana mu zola yawu, to kazaka. Ba ke pesaka munu kazaka konso mvula. Mpe mwa bankundi ya munu ya mbote me sumbila munu kazaka. Na yina mu banza, kana ya kele mbote mingi, mu ke na nsatu ya mwa bima yankaka mingi mutindu basimisi mpe binkuti ya kati, mpe bima, mu ke zola sadila mbongo na yawu kana ya kele mbote samu na dibuundu. Mu ke na nsatu ya yawu kulutila mingi ti munu. . . ya kele na mfunu mingi kulutila kazaka, na ntangu yayi.

<sup>8</sup> Mpe ntangu yayi, mwana-bakala yayi ya ntwenia yina vwandaka yimbila samu na beto, Mpangi George Smith, kubanda kuna na Tucson, beto ke vwanda na dibuundu ya bawu na zulu kuna, dibuundu ya Ngwisani ya Malu-malu ya Baptiste. Tata ya Yandi kele missionarye. Mu banza ti yandi kele na kutala mabuundu sambwadi na Old Mexico. Mpe ya kieleka ya ke na bantu ya mbote kuna. Mpe tata ya yandi mpe mama ya yandi, mpe bawu nionso, kele bantu ya mbote. Mpe George kele ntwenya ya bakala. Mu vwandaka kaka na mawa ti yandi pesaka beto ve dyambu ya kimbangi ntete yandi kuvwanda, lemvo ya mpulusu ya Klisto na luzingu ya yandi.

<sup>9</sup> Mpe ntangu yayi, Bansangu, mu silaka awa ntama mingi ve, ti Bansangu, ntete mu basika na balukutakanu, Mu ke kwisa awa mpe mu ke baka yawu na bande ntete mpe mu ke kwenda kuna. Yina vwandaka samu na kubaka ba-bande na bantu. Na yina mu ke kwisa awa mpe mu ke baka Nsangu mosi, mpe mu ke kwenda kuna mpe mu ke longi Yawu. Yina ke pesa bantu siansi, na bantu yina ke salaka ba-bande, na kusala bande mpe kuyidika bande mpe kunata yawu na beto ntangu beto ke kwenda. Ntangu yayi mu ke zola kwenda na nsinga ya nene ya kupanza nsangu, na yina mu—mu ke vwanda ve na kiyeka ya kusala yawu na ntangu yayi, beno me mona, mpe muntu yina ke bakaka na ba-bande ke sala yawu na yina beto ke na kukwenda.

<sup>10</sup> Mpe mu banza, na manima ya nionso, ba kele ve na lukutakanu samu na ba-bande sabala yayi? To, kima mosi to yankaka, kima mosi samu na ba-bande sabala yayi. Na mutindu nyonso, mu banza ti Mpangi Sothmann kele awa, mpe yandi ke monikisa Mpangi Maguire. Mu zaba ve kana yandi kele awa to ve. Mu banza ti Mpangi Fred kele awa. Muntu me tuba ti yandi vwandaka awa. Mpe yandi. . . Mu banza ti bawu ke na lukutakanu mosi na sabala yayi, mu banza mbasi na nkokila, to na ntangu mosi, samu na ba-bande. Beto vwanda zonzila yawu nkokila yankaka yina, na kivinga kuna. Mu banza ti ntangu me kuma na kisika mosi, ti bawu ke baka mpe ke kukubika yawu.

<sup>11</sup> Na yawu, kubanda ntangu yayi, mu ke tuba kaka Bansangu yina mu me simba ve awa na tabernacle, kuna na balukutakanu.

<sup>12</sup> Mpe ntangu yayi mu, zola kuvutula matondo na Nzambi samu na kimbangi ya Mpangi Blair. Ya ke salama ti Mpangi-bakala mpe Mpangi-kento Blair kele ya kuvwanda awa na nkokila yayi, ya kuvwanda kaka awa na ntwala ya beto, yandi yina kuzwaka mwana ya bakala. Mpe mu ke bambuka moyo ntangu Mfumu tubaka na munu, ntangu yandi vwandaka. . . Mpangi Blair, ya muvimba, dilaka. Mpe mwa mwana ya yandi ya bakala kukangamaka na kizizi mutindu *yayi*, ya ditoma ya kubaluka, mpe yandi vwandaka mbote ve. Kasi ntangu mu vwandaka sambila, mu monaka mwa muntu yango mbote mingi. Mpe Mpangi Blair, ya kieleka, me yufula munu, me tuba, “Mpangi Branham, yayi kele MUTINDU ME TUBA MFUMU?”

Mu tubaka, “Mpangi Blair, Blair, ya kele MUTINDU ME TUBA MFUMU.”

<sup>13</sup> Mpe Mpangi Blair kele awa na nkokila yayi. Mpe kieleka beto ke vutula matondo na kuzwa Mpangi Blair na beto. Mpe yandi vwandaka na kimbevo ya mwa kidi-kidi. Mpe Satana pesaka yandi mvula ya nene, awa ntama mingi ve, samu na kumeka kunata yandi na kukondwa kukwikila na munu. Mpe na yina Satana vwandaka sala yawu, Mfumu me kwisa mpe me monisa yawu pwelele na yandi; mpe tubaka na yandi samu na yawu, samu na kuzenga yawu kaka na ntwala ntangu kukwisa samu na yayi. Mpe Mpangi Blair kele muntu ya mbote. Mpe mu zola beno kubambuka moyo na yandi. Yandi kele fioti na kidi-kidi samu na yina yandi ke sala. Yandi zaba ve wapi nzila kulanda. Mpe mu ke na kivuvu, Mpangi Blair, ti Nzambi. . . Nge kele kisadi ya nene ya Klisto, mpe Yandi kele na mingi ya nge na kusala, samu ti Bansemo ke na kumonana. Nge vwandaka awa na suka yayi? Uh-huh. Mbote, yina ke mbote mingi.

<sup>14</sup> Ntangu yayi—ntangu yayi, mu banza, na ntangu ke kwisa mu ke mona nge, mu banza mu lenda telema na Yinto ya masa, mwa fioti. Mpe na ntangu yina, mu banza beto ke zaba kana beto ke sala balukutakanu, to ve, awa na Jeffersonville, na ntangu yina mu zolaka vwanda na Norvège mpe na bayinsi ya ba-Scandinave. Ntangu yayi kaka ntete beto baka dilongi. . .

<sup>15</sup> Samu, beto ke na ndonga ya bisambu, mpe bantu mingi me telema, bivinga, mpe bisika nionso na bibaka, mpe nionso yina, mpe mu zaba, nge, ya ke mpasi mingi na zulu ya nge. Mpe mu telemaka, ntangu mingi, munu mosi. Mpe mu lutaka, ntama mingi ve, mu nataka kento ya munu na nsi, mu talaka bantu pene-pene ya bielo. Mpe mu banzaka, “Nani ke tuba ti Nsangu ya mbote kele kaka ve kima ya kulutila kitoko na yinza?” Ya kieleka. Ya ke, Ya ke bendaka bayina ke sepela na Yawu. Bayina kele na nsatu ve, ya kieleka, bawu kele ve. Bawu, Yawu ke vwanda ve. Kasi, Yesu, “Kana mu,” yandi tubaka, “kana ba zangulaka munu na ntoto, mu ke tula bantu nionso na Munu.” Ya ke ya kieleka!

16 Mpe ntangu mu ke kuma awa, ya ke na mingi ya kutuba, mpe mu fwana tuba kima yina mu ke tuba awa, na mwa ntangu fioti. To mu . . . Ya kele na mingi ya kutuba, beno ke zimbana kaka yina beno ke tuba.

17 Ntangu yayi, mu me bakula ti tata ya Mpangi Ungren me baka mbotika na suka yayi, na Nkumbu ya Yesu Klisto. Mpe kana Mpangi-kento Ungren na bayankaka kele awa, mu ke kwikila ti yina ke kima ya nene samu na bawu, samu yina vwandaka kisambu ya bawu ya ntangu nionso samu na bamvula mingi. Mpe Mpangi Ungren, bisika nionso nge kele, Nzambi kusakumuna nge, mpangi ya munu ya bakala.

18 Mpe kana ya kele ve kieleka, Nzambi ke salaka munu mvutu samu na yawu na Kilumbu ya Lufundusu. Beno me mona? Mu zaba ti ya kele kieleka. Mu—mu ke kuzwa nsembolo samu na yawu. Ya kele kaka kieleka, samu ti ya kele Kieleka.

Beno ke tuba, “Ya ke sala ata luswaswanu?”

19 Ya salaka na Paul. Ba yufulaka bawu wapi mutindu ba botikaka bawu. Bawu tubaka ti bawu kuzwaka yimeni mbotika na Jean, muntu yina botikaka Yesu. Paul tubaka ti bawu fwana kwisa baka diaka mbotika, mbala mosi diaka, na Nkumbu ya “Yesu Klisto.” Mpe ata muntu mosi ve na kati ya Biblia kubotamaka ntete na Nkumbu ya “Tata, Mwana, mpe Mpeve-Santu.”

20 Ata muntu mosi ve kuzwaka mbotika mutindu yina tii na organisation ya dibuundu ya Catholique na Lao- . . . na Lao-Nicée, na Lukutakanu ya Ntete ya Nicée na Lao-Nicée, na Rome. Ya kele kisika muntu ya ntete kuzwaka mbotika, kusadila bisalu.

21 Muntu mosi tubaka na munu kilumbu yina. Mu tubaka, “Mbote, kana . . . ‘Mfumu Yesu,’ yina kele Nkumbu ya Yandi.” Yandi tubaka . . . “Mbote,” mu tubaka, “kana muntu kwisa na nge . . .”

Yandi tubaka, “Mu banza ve ti ya ke sala luswaswanu.”

22 Mu me simba yandi kaka na malongi ya yandi mosi. Mu tubaka, “Kana muntu kwisa na nge mpe yandi tubaka, ‘Mu me botama na Nkumbu ya Rose ya Sharon, Lis ya Vallée, mpe Mbwetete ya Suka,’ beno ke tuba ‘amen’ na yawu?”

Yandi tubaka, “Ve, tata.”

Mu tubaka, “Yinki mutindu nge ke . . . Nge ke botika yandi diaka?”

Yandi tubaka, “Yinga, tata.”

Mu tubaka, “Wapi mutindu nge ke botika yandi?”

Yandi tubaka, “Mu ke botika yandi na Nkumbu ya ‘Tata, Mwana, Mpeve-Santu.’”

23 Mpe mu tubaka, “Ya kele mutindu mu ke botika yandi, yinga, na Nkumbu ya Tata, Mwana, Mpeve-Santu.” Mu tubaka, “Ntangu yayi, ‘Rose ya Saron, Felele ya Lubwaku, mpe Mbwetete ya Suka’ kele ve nkumbu.”

Yandi tubaka, “Ya kele kieleka. Ya kele kisalu.”

24 Mu tubaka, “Ya kele ‘Tata, Mwana, mpe Mpeve-Santu.’ Ntangu yayi mu ke botika yandi na Nkumbu ya Tata, Mwana, mpe Mpeve-Santu; mpe Nkumbu ya Tata, Mwana, mpe Mpeve-Santu kele ‘Mfumu Yesu Klisto.’ Ya kieleka. Na yawu mu ke tuba . . .” Mpe yandi monaka yawu, ke kwikila, to ve.

25 Ya vwandaka Mpangi Joseph Mattsson-Boze, na Chicago, muntu ya kulutila mpasi yina mu me kuzwaka ntete ve, na yawu. Mpe mu banza ti mu me kuzwa pene-pene ya mafunda tatu to yiya ya kukutana ntangu yayi, ntangu mu ke kwenda na Afrika na yandi, mpe samu na kuzwa mbotika dyaka.

26 Ntangu yayi, na yina beto ke tonda Nsemo ya Nsangu ya mbote. Mpe na yawu ntangu yayi, Yesu tubaka, ntangu Yandi vwandaka awa na zulu ya ntoto, “Munu, yina Mu ke kuwa, yina Mu ke tuba.” Mpe ntangu yayi mu ke tuba . . .kaka samu na baminuti kumi yina ke landa, to kumi na tanu, kaka ntete mu baka dilongi ya munu, mpe kaka dilongi mosi ya nkufi, na manima beto ke vwanda na ndonga ya bisambu. Mu me kuma na kisika mosi na ministere ya munu, kisika mu kele . . .mu fwana—kutuba kima mosi. Mpe mu . . .

27 Yesu tubaka yawu. Ti yina Yandi kuwaka, ya vwandaka yina Yandi zonzaka. Mpe Yandi tubaka, “Mu bokilaka beno bankundi ya Munu, mpe nkundi mosi ke tuba na bankundi ya yandi nionso.”

28 Paul tubaka, na Actes 20:27, “Mu me bumba ve kasi Mu me tuba na beno Konseye nyonso ya Nzambi.” Beno me mona?

29 Mpe bika mu vukana, na nokokila yayi, mpe mu tuba kima ya mutindu mosi na santu yina ya nene. Na luzabu ya munu ya kulutila mbote, mu me kondwa . . .Mu me bumba ve, kasi me tuba na beno Konseye nionso ya Nzambi.

30 Muntu mosi vwandaka bula bande, kilumbu yina. Mpe kaka samu ti ya pesaka nganzi na muntu mosi, yandi kubulaka kaka bawu na munduki na nela, mpe kento mosi kulwalaka.

31 Na yawu mu banza ti kilumbu mosi mu ke tula kimbangi ya munu. Kasi ntangu yina ke kwisa mpe ya kele . . .mu me kubama na kukwenda. Tii ntangu ya munu ke kwisa, kima mosi ve ke niongisa munu tii na ntangu yina. Beno me mona?

32 Ntangu yayi, beto ke kwikilaka na Nsangu ya mbote mosi, kaka mutindu Biblia me sonama. Ya me kwenda na ntwala. Mpe—mpe kana munduki kele kieleka kubula, mpe na mélodie; kana ya ke bula dikani na ntangu ya ntete, ya ke bula yawu na mbala ya zole, mpe ntangu nionso.

33 Kana yinti, to divala, vinu ke basisa divala, mpe divala yina ke buta mbuma ya mbuma; mbala yankaka vinu ke basika divala, ya ke buta mutindu mosi ya mbuma.

34 Mpe kana Yesu kele Vinu, mpe beto kele mavala; mpe Divala ya ntete, Dibuundu, Vinu yina basikaka, bawu sonikaka Buku ya Actes na manima ya yawu. Mpe Divala yina ya ntete botikaka na Nkumbu ya Yesu Klisto. Mpe bawu vwandaka na Nzambi ya moyo na kati ya bawu, yina salaka bima mutindu mosi na kati ya bawu yina Yandi salaka ntangu Yandi vwandaka na zulu ya ntoto. Na yina, bantu talaka na yawu, ata muntu ya kukondwa mayele mpe muntu yina longukaka ve, ti bawu vwandaka na Yesu, samu ti Luzingu ya Yandi vwandaka na nzila ya bawu.

35 Mutindu mu me tuba, kana mu vwandaka na mpeve ya—ya Beethoven na kati ya munu, mu ke sonika bankunga. Kana Beet- . . . kana munu . . . Kana Beethoven zingaka na kati ya munu, mu zolaka vwanda Beethoven. Beno me mona?

36 Kana Shakespeare zingaka na kati ya munu, mu zolaka vwanda Shakespeare. Mu—mu ke sonika ba-poeme, mpe—mpe—mpe kubula, mpe nionso yina, kana Shakespeare zingaka na kati ya munu.

37 Mpe kana Klisto ke zinga na kati ya munu, bisalu ya Klisto beno ke sala. Kieleka. Ya fwana vwanda. Mpe yinki kele Klisto? Ndinga. Yandi tubaka, “Kana nge kangama na kati ya Munu, Ndinga ya Munu na kati ya nge, kuna lomba yina nge zola; yawu ke salama.” Samu ti, Ndinga kele kuna, kele kaka na nsatu ya Nsemo; mpe Nsemo ke salaka Yawu kuzinga.

38 Na yina ntangu yayi mu ke tuba kima mosi na beno, ntangu yayi, ti mu me tuba ve nzila nyonso. Mpe, ya kele, kima yina beto vwandaka vingila kubanda ntama (bamvula mingi, yiya to tanu, to ntangu yankaka), Kubenda ya Tatu, me ndimama ntangu yayi, mpe mu ke kwikila ti beno nionso zaba yinki ya kele.

39 Ntangu yayi beno bambuka moyo, ya ke vwanda ata na kumekula ya yawu ve, samu ya lenda vwanda ve. Beno me mona, ya lenda vwanda ve. Ntangu yayi ya ke na kuzinga. Mpe mu me . . . ba me pesa munu kitumbu samu na yayi, ti ntama ve . . . Kaka na ntangu yayi ya me salama, na yina ya lendaka talisa mwandulu ya yandi na kati ya beno, beno me mona, kasi ya ke vwanda ve na ntangu ya ntama tii Conseil yayi ke banda na kukangama. Mpe na ntangu ya ke salama, na ntangu yina . . . Ba Pentecotiste, mpe nionso yina, lenda mekula konso kima yina. Kasi ntangu ntangu yina ke kwisa, ntangu kutindika ke kwisa, na yina beno ke mona, yina beno me monaka ntangu fioti, kumonisama pwelele na muvimba ya ngolo ya yawu. Beno me mona? Beno me mona? Beno me mona? Beno me mona?

40 Ntangu yayi mu fwana landila na kumwangisa nsangu. Kaka mutindu ba tumaka munu, ntete, mu fwana landila. Na yina, beno kele na Ndinga, mpe beno zaba yinki ya kutala, mutindu

ya kutelama. Mu fwana landila na kumwangisa nsangu. Mpe, bankundi ya munu, ke bikala kaka swi, mpe ke landila kaka na kukwenda na ntwala, samu ngunga ke pusana na nswalu nionso, beno me mona, ti ntangu kima mosi ke salama.

<sup>41</sup> Ntangu yayi, beno lenda mona mwa bima ya ngitukulu kusalama samu na munu. Kima ya disumu ve; mu zola yawu ve. Kasi, mu zola kutuba, kima ya ngitukulu na yina ke lakisa ya ntangu nyonso. Samu, kisika mu me kuma na ntangu yayi, na ministere, Mu ke na kubwa na manima awa, mu ke na kutala na mwa ditona yina mpe ke na kuingila ntangu ya kusadila yawu. Kasi, ya ke vwanda na ngunga.

<sup>42</sup> Mpe bantu nionso me zaba yawu, na yina, mutindu Ya ntete talisamaka, na yina ya me zabana na Zole. Mpe kana beno ke banza na bukebi nionso, beno yina kele ya kimpeve. Mutindu Biblia me tuba, “Awa kele samu na yandi yina kele na ndwenga.” Ya Tatu me zabana mbote. Beno me mona? Beto zaba kisika ya kele. Na yawu, Kubenda ya Tatu kele awa.

<sup>43</sup> Ya kele ya santu mingi, ti, mu fwana tuba mingi ve na yina me tala yawu. Mutindu Yandi tubaka na munu na mbandukulu, yandi tubaka, “Yayi, tuba kima mosi ve ya yawu.” Beno me bambuka moyo na yawu, bamvula me luta? Ya ke na kuzonzila yawu mosi. Beno me mona? Kasi beno . . . Mu mekaka na kutendula bayankaka, mpe mu salaka kifu. Yayi ke vwanda diambu, yina, landila dibanza ya munu . . . Mu ke tuba ve ti Mfumu me tuba na munu yayi. Yayi ke vwanda kima yina ke banda lukwikilu ya Enlevement, samu na kukwenda. Beno me mona? Beno me mona? Mpe yawu . . .

<sup>44</sup> Mu fwana vwanda swi na mwa ntangu fioti. Ntangu yayi beno bambuka moyo, mpe nani ke na kuwa bande yayi, beno ke mona nsobolo ya mutindu yina na ministere ya munu na ntangu yayi, kubwa, kumata ve; kubwa. Beto kele kaka na nsungi ntangu yayi, mpe ya lenda vwanda ve, mu lenda kwenda ntama mingi ve. Beto fwana vingila kaka minuti tii yayi ke salama *awa*, samu na kutelama, kuna ntangu ke kwiza. Kasi, ya me talisama na kieleka.

<sup>45</sup> Ya ke na ntangu ke kwisa, na yinsi yayi, na kisika yinsi yayi ke sala ngolo nionso yina niama me sala na ntwala ya yawu, yina vwandaka Rome ya mimpani ntangu ya ke kuma Rome ya pape, beno me mona, ti yinsi yayi ke sala yawu.

<sup>46</sup> Apocalypse 13 me tendula yawu pwelele. “Mwana-dimeme basikaka na ntoto. Niama yankaka basikaka na maza,” kimvuka mpe bantu mingi. Mwana-dimeme yayi kwisaka sika wapi vwandaka na bantu ve. Mwana-dimeme ke talisa nsambulu. Mwana-dimeme ya Nzambi . . . Mpe, beno bambuka moyo, ya vwandaka zonga mutindu mwana-dimeme. Ya vwandaka mwana-dimeme.

47 Mpe na yina, na nwa ntangu fioti, ya ke vwa-. . .kuzwaka ngolo, mpe tubaka mutindu dalango; mpe vwandaka talisa nionso yina dalango, ngolo yina dalango vwandaka na yawu na ntwala ya yandi. Mpe *dalango* kele “Rome,” ntangu nyonso. Na yawu beno ke mona ve? Denomination ya Rome; “kidimbu,” denomination ya ba-Protestant; “kifwanisu ya niama,” na kusalaka ngolo mosi yina ke tindika ba-Protestant nionso, mutindu kimvuka mosi. Beno fwana vwanda na kati ya Conseil yayi ya Mabuundu, to beno ke vwanda ve na lenda ya kubundana. To na—na . . .

48 Mbote, ya kele—ya kele kieleka na kutala mutindu yina ntangu yayi. Beno lenda kwenda ve na yinzo-Nzambi mpe kulonga ve kana beno ke na kalati ya kimpangi to kutalisama. Mpe ntangu yayi, bantu mutindu beto mosi, ba ke katula beto nionso yina, na nionso, ya kele kieleka, samu ti bawu lenda ve kusala yawu.

49 Ya ke kangama. Mpe na yina ntangu ntangu yina ke kwisa, mpe kutindika ke kuma kisika yina ba ke basisa beno bisika nionso, na yina beno tala mbote yina mu zola tuba na beno na mwa ntangu fioti. Beno tala mbote Kubenda ya Tatu kuna, beno me mona, mpe ya ke vwanda kieleka ya kuzimbana, kasi ya—ya ke vwanda samu na Kento ya makwela na Dibundu.

50 Ntangu yayi beto me kuma pene-pene mingi kulutila mutindu ya kele. Mu zaba ve ntangu, kasi ya kele kieleka, kieleka pene-pene. Mu lenda vwanda na kisika ya malongi samu na muntu yankaka na kukwenda na ntwala. Mu lenda baka yawu na ntwala ya ntangu yina. Mu zaba ve. Mpe ntangu yina lenda vwanda sabala yayi ke kwisa, ti Mpeve-Santu ke kwisa na . . . mpe ke nata Klisto Yesu. Yandi lenda kwisa na sabala yayi ke kwisa. Yandi lenda kwisa na nkokila yayi. Mu zaba ve ntangu Yandi ke kwisa. Yandi ke tuba na beto yawu ve.

51 Kasi mu ke kwikila, ti beto me kuma pene-pene mingi, ti mu ke kufwa ata fioti ve na bamvula ya ntama. Kasi, na bamvula makumi tanu na yiya, mu ke kufwa ata mbala mosi ve na kinunu, tii Yandi kele awa. Beno me mona? Tuba ti mu me kufwa na munduki, mu me kufwa, to kima yankaka, ti mu kufwa, ya kele ve kinunu ke kufwa munu, tii kuna Yandi ke kwiza. Mpe mu ke kwikila yawu.

52 Mpe mu zola kutuba yayi. Mu me tubaka yawu ntete ve. Kasi landila Masonuku, landila yina Yandi tubaka bamvula makumi tatu me luta; bamvula makumi tatu na tatu me luta kuna na nzadi, na mvula 1933, mu zola tuba; yina Yandi tubaka, bima nionso me salama kaka kieleka. Mu lenda sala yawu ve, kasi Nsangu yayi ke talisa Yesu Klisto na yinza. Na yina, “Mutindu ba tindaka Jean-Baptiste na kukwisa na ntwala, na yina Nsangu ke zabisa na ntwala Nkwizulu ya zole.” Mpe Jean tubaka, “Beno tala Mwana-dimeme ya Nzambi yina ke katulaka disumu ya



yinza.” Beno me mona? Na yina, ya ke, ya ke fwanana na yawu na mutindu nionso. Mpe mu zaba ti ya ke vwanda, Nsangu ke salama.

<sup>53</sup> Ntangu yayi, ya vwandaka na mwa bima ya nene yina vwandaka salama na nzila. Na suka yayi mu vwandaka na masolo na kivinga awa. Mpe ntwenya mosi, na nkumbu ya Kieleka, yandi kele dyaka awa na nkokila yayi. Yandi kele ya San Antonio, na Texas. Yandi me kwiza samu na kulomba kana . . . ntangu beto vwandaka kwenda na Dallas, ntangu beto katukaka na Californie; kana beto lendaka baka mpimpa mosi na tabernacle ya bawu, kaka samu na nkokila mosi. Mpe bawu ke tala yawu, na kilumbu yina ke kwisa to zole, samu na kutala kana beto lendaka sala yawu. Mpe yandi vwandaka tubila munu mambu . . . Mu me vwandaka ntete ve na San Antonio kubanda lukutakanu yina ya ntete.

<sup>54</sup> Ntangu yayi, lukutakanu ya ntete, ntangu mu ke kwiza na San Antonio. Mu vwandaka kuna, mu banza, na lukolo ya Mpangi Coote mpe—mpe lukolo ya Biblia ya yinza ya Muvimba. Mpe mu me zimbana kivinga yina beto kuzwaka lukutakanu. Mpe ya vwandaka to mpimpa ya munu ya ntete to ya zole, mu banza nkokila ya ntete, ntangu mu vwandaka tambula na estrade, muntu mosi me telama na yinzo yayi, kuna na manima, mpe tubaka bandinga ya malu-malu, mutindu makelele ya munduki. Mpe yandi vwandaka kaka ve na kisika ya kuvwanda, kaka mwa ntangu fyoti to zole, tii kuna muntu mosi me telama na estrade mpe me pesa ntendulu.

<sup>55</sup> Mpe mu telemaka, na yina yandi vwandaka tuba. Mpe mu tubaka na bakala yayi, “Nge zaba bakala *yayi*?”

Yandi tubaka, “Ve, tata.” Mpe yandi tubaka . . .

Mu tubaka, “Wapi mutindu nge me kwisa awa?”

<sup>56</sup> Yandi tubaka, “Bantu yina mu ke salaka, vwandaka na . . . vwandaka awa na nkokila yayi, mpe ba me nata munu.” Yandi kele . . . vwandaka mukengi ya bangombe.

Mpe mu tubaka, “Yinki *nge* ke salaka?” Yandi tubaka . . . “Nge zaba yandi?”

<sup>57</sup> Yandi tubaka, “Ve, tata. Mu me monaka yandi ata fioti ve.”

<sup>58</sup> Mpe mu tubaka, “Yinki nge kele?” Mpe yandi vwandaka muntu ya mumbongo na kati ya mbanza.

<sup>59</sup> Mpe yina bawu tubaka na . . . Ntangu yayi, mu vwandaka ntangu nyonso, ntete mu longoka mingi, mu vwandaka na mwa maketi-ke ti na kuzonza na bandinga; Mu banzaka ti mingi kati ya yawu vwandaka nsuni, mpe ya lendaka vwanda. Kasi ntangu ba tubaka yayi, ti ntendulu vwandaka kieleka yina Wanzio ya Mfumu tubaka kuna na nzadi, bamvula kumi na mosi na ntwala ya yina, “Mutindu ba tindaka Jean-Baptiste na kukwisa na

ntwala na nkwezulu ya ntete ya Klisto, ba me tinda nge na nzila ya zole.” Beno me mona?

<sup>60</sup> Mpe ya vwandaka kuna, ntangu Wanzio yina, Nsemo yina me talisama na kieleka. Bawu zole na nzila ya dibuundu, na nzila ya Ndinga, na nzila ya science, mpe nionso, me zaba yawu. Nsemo yina, samu ntangu ya Yawu ya ntete monanaka na ntwala ya bantu, ya kutelama kaka kuna kisika mu vwandaka; na ngunga ya zole na manima ya midi, na dikulu ya kiamvu kuna, kaka awa na nsi ya Bala-bala Spring, na kati ya masa. Ntangu yayi, yina me vwanda bamvula mingi, bamvula mingi me luta. Mpe ya kieleka yina Yawu me tuba, me salamaka, na yawu.

<sup>61</sup> Mpangi-bakala yayi awa vwandaka tuba na munu, na suka yayi. Yandi kwelaka mwana-kento mosi na yinzo-Nzambi awa, mwana-kento ya Mpangi-kento Noyes. Mpe mu zaba ve, mu banza ti ntwenya ya bakala. . . Nge kele awa, Mpangi Autry? Mu zaba ve. Yandi vwandaka ya San Antonio. Mu zaba ve kana yandi kele awa to ve. Yandi vwandaka awa na suka yayi. Mpe yandi vwandaka tuba na munu. Mu banza ti ya vwandaka nkooko ya yandi ya bakala, na ntangu ya lukutakanu yina, vwandaka na kimbevo ya épilepsie luzingu ya yandi nionso, mpe ba nataka yandi kuna.

<sup>62</sup> Yina vwandaka ya Ntete, kubanda ministere ya kisalu, ntangu Yandi tubaka yawu, kuswasikisa mabanza, ba vwandaka tula maboko ya bawu na zulu ya munu, mpe yina ba ke tuba ke vwanda yina ya vwandaka. Mpe mu tubaka na beno, mpe mingi kele bambangi na nkokila yayi, ti ya ke salama ti mu ke zaba kinsweki ya kati ya ntima ya bawu. Beno ke bambuka moyo na yawu, ntete yawu salama? Pene ya bamvula tanu to sambanu na ntwala, yina salamaka; kuna na Canada, samu na mbala ya ntete, mpe yina salamaka. Na yina Yandi tubaka, “Kana nge kangama na kieleka, ya ke landila kaka na kukwenda.” Mpe ntangu yayi kima ya Tatu me salama, beno me mona, ke landila kaka na kukwenda na ntwala.

<sup>63</sup> Mpe yandi tubaka ti tata ya yandi vwandaka na nzila, mpe yandi tubaka yawu na épilepsie yayi, mpe nionso yina, mpe kisambu samu na yandi. Mpe ya me vwanda bamvula kumi na sambanu me luta, mu banza ya kele, pene ya bamvula kumi na sambanu to sambwadi me luta. Mpe yandi tubaka na munu ti yandi me kubwaka diaka ngambu ve kubanda ntangu yina. Mpe yandi me kuma pene-pene ya bamvula makumi nana na tanu, mpe yandi me vwandaka ntete ve na fulu kubanda ntangu yina. Yinki ya kele? “Yesu Klisto mutindu mosi mazono, bubu yayi, mpe kukonda nsuka.”

<sup>64</sup> Margie Morgan kele na kati ya awa? Mpangi-kento Morgan, mama yina vwanda ya kudya na cancer; infirmière. Bantu yikwa ke bambuka moyo na Mpangi-kento Morgan? Kana yandi kele awa, yandi lenda kota ve. Yandi vwandaka infirmiere. Beno me

mona, na liste ya Louisville, kento me kufwa pene ya bamvula kumi na sambanu, kumi na sambwadi, na liste ya cancer na Louisville.

<sup>65</sup> Ntangu Jim Tom Robertson, nzonzi, Muklisto ya nzonzi, kuwaka yawu, yandi kwendaka na Lupitalu ya ba-Baptiste, samu na kutala mbote-mbote mpe kutala kana yandi vwandaka mbote, samu tata ya yandi kele na conseil, administrateur na Lupitalu ya ba-Baptiste. Mpe bawu talaka diambu yango, mpe kento yango zolaka kufwa, bamvula me luta. Mpe yandi ke na nzala awa na Jeffersonville, na lupitalu. Ntangu yandi me telama awa, ntangu ba vwandaka telemisa yandi, yandi vwandaka kukizaba ve. Kasi ya vwandaka MUTINDU ME TUBA MFUMU, mpe yandi kele muntu ya moyo. Yandi kwendaka na nswalu nionso, na Louisville.

<sup>66</sup> Mpe mpangi mosi awa, na kisika ya Confiserie ya Schimpff. Tata Schimpff kele awa na nkokila yayi? Mu ke zola ti yandi kutuba yawu, kana yandi kele awa. Sonny Schimpff, muntu ya nene ya mavimpi ya mbote. Bambala mingi ntangu mu vwandaka . . .

<sup>67</sup> Mu ke yinaka kutuba yayi, kasi ya kele kieleka. Papa vwanda pesaka munu ba-centime kumi kana mu salaka mbote sabala nyonso, mpe mu vwandaka kwenda na mbanza mpe vwandaka kanga velo ya munu na yinzo ya Mpangi Mike Egan, mosi ya ba-administrateur awa. Na Jimmy Poole, mu banza ti mwana ya yandi kele awa na nkokila yayi; Jim mpe munu, mpe Earnest Fisher, mpe beto vwanda kwenda na mbanza, mpe beto vwanda kwenda na cinema na ba-centime tanu, mpe beto vwanda mona bafoto ya ntama. Beto vwandaka bana ya fyoti, mpe vwanda zola, pene ya bamvula nana, to kumi. Beto ke na William S. Hart. Mingi na kati ya beno ke bambuka ve moyo na yandi, acteur ya ntama. Kaka bafoto; mpe mu vwanda lenda ve kutanga. Mu zolaka tala kaka yina vwandaka salama. Mpe ya zolaka basisa yawu nyonso, mpe mu zolaka sala yawu ve, kasi mu zolaka tala mbote yina yandi vwandaka sala.

<sup>68</sup> Mu bikanaka diaka na ba-centime tanu. Mpe bantu yikwa ke bambuka moyo ti bawu sumbaka galasi na centime mosi? Mbote mingi. Mu lendaka sumba binkuku tatu ya galasi, mpe samu na ba-centime zole ya ba-bonbon ya ngolo ya cannelle. Mu lendaka ve kusimba kinkuku ya galasi, na yina mu vwandaka kudia yawu na mbala mosi. Mpe mu vwandaka sumba ba-bonbon ya ngolo na ba-centime zole, ya vwandaka kaka na kizitu ya ba-gramme nkama zole na makumi tanu. Mpe Schimpff yina salaka yawu. Mpe mu ke kwenda na kati kuna, mpe mu ke vwanda na manima mpe mu ke tala William S. Hart.

<sup>69</sup> Mpe mwana-bakala yayi ya ntwenia, ya kukula fioti kulutila munu, kubwaka na ntoto na kimbevo, yina badokotolo ya lukumu ya mayele mingi ya Louisville yambulaka yandi, ya

vwandaka na kizitu pene ya bakilo makumi zole, mpe yandi vwandaka kufwa. Mama Morgan vwanda sansa yandi. Mpe yandi vwandaka na kimbevo ya mutindu yina! Yandi vwandaka na bima mingi; ba-poumon ya yandi kwendaka, laka ya yandi kwendaka. Mwa maboko ya yandi vwandaka kaka nene mutindu *yayi*, mpe yandi vwandaka lala kuna, vwanda kufwa.

<sup>70</sup> Mpe Mama Morgan vwandaka kwisa na kisalu. Na yina yandi tubaka na yandi, “Mu vwandaka kaka na cancer,” mpe bandaka na kutuba na yandi.

<sup>71</sup> Yandi tubaka, “Nani nge me tuba, Billy Branham? Kasi,” yandi tubaka, “Mu me tekisa yandi mingi kikunku ya ba-bonbon ya ngolo ya cannelle mpe ba-galasi.” Yandi tubaka, “Mu ke kukiyufula kana yandi ke kwisa sambila samu na munu?” Mpe mu kwendaka kusambila samu na Junie Schimpff.

<sup>72</sup> Mpe ntangu yayi kana beno ke zola kutuba na yandi, ya kele Confiserie ya Schimpff awa, kaka na kielo ke landa, to na lweka ya Cinema LeRose, na bala-bala. Confiserie ya Schimpff, beno nionso zaba kisika ya kele. Oh, la la, ya kele mosi ya bakompani ya kulutila ntama na Jeffersonville.

<sup>73</sup> Mpe na yina na kulalaka kuna, ke na kufwa, na ba-spécialiste tanu ke na kupesaka yandi kaka bangunga samu na kuzinga. Ya vwandaka MUTINDU ME TUBA MFUMU, “Nge ke kufwa ve; kasi nge ke teka munu diaka ba-bonbon, na mesa.” Ntama . . .

<sup>74</sup> Mu zabaka ti yandi me kuma mbote, kasi mu me zimbana yawu. Mpe kento ya munu vwandaka kwenda sumba mwinda, ntangu beto kumaka awa na Nowele. Mpe wapi mutindu, mu zaba ve, wapi beto bakaka dibanza ya kukwenda na kisika ya Schimpff. Samu, na mumesanu, beto ke kwendaka sumba yawu na ba-pharmacie mpe kisika yina beto telemaka na ntwala ya kisika ya Schimpff.

<sup>75</sup> Ntangu mu kwendaka, mpangi ya yandi ya kento talaka, mpe yandi tubaka, “Mbote, Mpangi Branham.” Yandi tubaka, “Nge ke bambuka moyo na Junie?”

<sup>76</sup> Mu tubaka, “Yinga.” Mpe kuna, kiboba mosi ya nene, ya ngolo, ya mavimpi ya mbote, na kutala mbote.

<sup>77</sup> Mpe mu kwendaka kuna samu na kusimbisa, mu talaka yawu, mu talaka na nsi mutindu *yayi*. Mu tubaka, “Mu ke baka ba-gramme nkama tanu ya ba-bonbon yina ya ngolo ya cannelle.”

<sup>78</sup> Mpe yandi tubaka, “Yinga, tata.” Na yawu, mpangi ya yandi ya kento vwandaka vingila kento ya munu. Mpe, na yawu, yandi basisaka yawu.

<sup>79</sup> Mpe mu tubaka, “Mu vwandaka dia bawu, ntama mingi, awa na cinema”; mu vwandaka keba yintu ya munu ya kukulumusa.

Mpe yandi tubaka, “Yinga,” yandi tubaka, “bana mingi ya fyoti ke sumbila yawu.” “Bawu ke sumbaka kaka,” mu tubaka.

Yandi tubaka, “Tata ya munu salaka yawu, ya kukubika mutindu yina.” Mu tubaka, “Kieleka mu zola yawu.”

<sup>80</sup> Ntangu yayi, na manima yandi me yidika yawu nyonso mpe me pesa munu yawu, me tuba, “Ya kele na kima yankaka?”

Mpe mu tubaka, “Mu zaba ve,” mpe mu telemaka. Oh, la la! Yandi tubaka, “Mpangi Branham!”

<sup>81</sup> Mu tubaka, “Beno tala ba-bonbon, yina, mu tubaka na beno, ‘MUTINDU ME TUBA MFUMU,’ na kutala bamvula tanu me luta.”

<sup>82</sup> Yandi tubaka, “Mpangi Branham, mu me beluka ya muvimba, kele na muswa mosi ve. Mu ke waka ntete ve dikutu ya munu mosi.” Mu banza ti yandi ke na bamvula makumi tanu. Yandi tubaka, “Mu ke kuwaka na mpasi na dikutu mosi, samu bawu pesaka munu ba-antibiotique mingi ntangu mu vwandaka kuna.” Lemvo ya ngitukulu ya Yesu Klisto!

<sup>83</sup> Ntangu yayi mu ke na ntangu mingi ve ya kutuba kima yankaka, kasi mu—mu—mu zola sala nsamunu yayi.

<sup>84</sup> Bantu yikwa ke bambuka moyo na bampadi? Mbote mingi. Yina vwandaka Disonuku ya mpasi, na luzingu ya munu, ti mu—mu lendaka bakula yawu ve.

<sup>85</sup> Mpe ya vwandaka na yankaka yina fikaka munu, yina vwandaka ntangu Moise lendaka tuba na Nzambi nzila ya kulutila mbote na yina Nzambi zabaka wapi mutindu ya kusala kima mosi, ntangu Moise tubaka, “Bantu ke tuba, ‘Nzambi ya beno vwandaka na kiyeka ya kubasisa beno kuna, kasi kukondwa kusimba beno,’” mpe Moise losaka yandi mosi na kati-kati. Na yina na manima mu monaka ti, Moise, yina vwandaka Klisto na kati ya Moise, yina me telema samu na bantu. Beno me mona?

<sup>86</sup> Na yina na Masonuku yayi, ti mu ke longa yawu ata fioti ve, “Kana beno tuba na mongo yayi, ‘Katuka awa.’” Mpe beno zaba disolo, na yawu mu ke luta na lweka ya yawu. Ntangu yayi, mu zabaka ve yina vwandaka twadisa munu. Mpe mu banza ti Mpangi Wood mpe Mpangi Fred, mpe bayankaka, kele awa na kati ya kivinga, yina vwandaka kuna ntangu yawu kusalamaka, to kaka na manima ya kusalamaka kuna.

<sup>87</sup> Mpe Mpangi Rodney mpe Mpangi Charlie, katuka kuna na Kentucky, Mpangi-bakala ya Mpangi-kento Wood mpe bayankaka vwandaka kuna ntangu ya salamaka na Kentucky, yina vwandaka mbala ya zole ya salamaka. Kaka kuzonza na luzingu, bima yina vwandaka ve. Beno me mona? Mu ke tuba, na bantangu nionso, mpe kuna na Masonuku, ke pesa kikesa.

<sup>88</sup> Na mbala ya tatu ya salamaka vwandaka Hattie Wright. Hattie kele awa na nkokila yayi? Ya kele Edith. . . Bantu yikwa

zaba Hattie Wright? Mpangi Wood mpe mu vwandaka ya kuvwanda kuna ntangu ya salamaka, mpe ntangu Mpeve-Santu tubaka, “Pesa yandi yina yandi me zola,” mpe beto vwandaka tubila yawu, mutindu bampadi yina me kwisa na kuzinga.

<sup>89</sup> Mpe mu tubaka, “Ya kele, kima mosi kaka ya kele, Yandi kele Yehowa-Yile. Kaka ntangu Abraham vwandaka na nsatu ya dimeme ya bakala, Nzambi pesaka muswa na dimeme yina. Mpe Yandi pesaka bampadi. Yandi lenda bokila kaka mpadi na luzingu, samu Yandi kele mvangi, kaka mutindu mosi Yandi lendaka tuba nkombo ya bakala. Abraham lombaka yawu ata fioti ve. Yandi vwandaka kwenda kaka na ntwa na kusala yawu, kasi ya vwandaka talisa ti Yehowa-Yile vwandaka kuna.”

<sup>90</sup> Ntangu mu tubaka yawu, mwa kento mosi ya kulemvuka. . . Samu na mbala ya ntete yayi me salama, Kubenda ya Tatu, na zulu ya muntu, ya vwandaka kento mosi ya fioti, ya kulemvuka.

<sup>91</sup> Ti, yandi vwandaka pene ya bankama zole ya ba-dollars na mvula mosi, samu na kuzinga ya yandi, nionso yina ya vwandaka kuzwa na mwa ferme ya yandi. Bakala ya yandi kufwaka; bana zole yina ba me sala mutindu ya kudasuka. Mpe kwizaka mpe pesaka makumi zole ya ba-dollar, na yawu, na kivinga ya Tabernacle yayi. Mpe Meda pesaka munu mbongo na suka yina samu na kudisa, ba-dollars makumi zole, mpe mu vwanda zola kuvutula yawu na yandi kilumbu yina, na yina mu vwandaka na yisi kuna, samu ti yandi zolaka ve kufuta yawu. Kasi yandi ke baka yawu ve. Mpe ntangu. . .

<sup>92</sup> Yandi vwandaka ya kuvwanda na manima na nsongi, mpe ntangu mu tubaka, “Kima mosi kaka mu zaba, kele, Yandi kele kaka Yehowa-Yile.”

<sup>93</sup> Mpe Hattie tubaka ndinga ya kieleka. Yandi tubaka, “Yina ke kima yankaka ve kasi Kieleka.”

<sup>94</sup> Mpe ntangu yandi tubaka yawu, Mpangi Banks Wood awa kele yandi yina vwandaka kuna, kisika yina zolaka mwangana. Mpe Mpeve-Santu tubaka, Ndinga yina mosi tubaka samu na bampadi, yandi tubaka, “Pesa yandi yina yandi ke lomba.”

<sup>95</sup> Mpe mu tubaka, “Mpangi-kento Hattie, mutindu mhangi na ntwa ya Nzambi, yawu yina. Ntangu yayi, kana ya kele na ntembe na mabanza ya beno, beno ke lomba yina beno zola, mpe kana yawu me tulama ve na maboko ya beno, na yina mu kele profete ya luvunu.”

<sup>96</sup> Yandi tubaka, “Mpangi Branham.” Bantu nionso vwandaka dila. Yandi tubaka, “Yinki mu ke lomba?”

<sup>97</sup> Mu tubaka, “Nge kele mputu, mpe nge ke zinga na mongo kuna, na mbongo ve; nge lenda lomba yawu. Nge ke na mpangi-kento mosi ya kikata yina me vwanda awa, Edith, ti beto sambilaka, kubanda bamvula; nge lenda lomba kubeluka ya yandi.” Mu tubaka, “Tata mpe mama ya nge kele kiboba mpe

ya kubwa; nge lenda lomba bawu. Nionso yina nge ke lomba, Mpangi-kento Hattie, beno me mona ntangu yayi kana ya salama to ve, na ntangu yayi.” Mpe mu tubaka, “Yandi me tuba na munu kaka, Ndinga mosi yina, yandi tubaka, ‘Pesa yandi yina yandi ke lomba.’”

<sup>98</sup> Mpe yandi talaka na nziunga, yandi tubaka, “Yinki mu ke tuba, Mpangi Branham?”

<sup>99</sup> Mu tubaka, “Tala yina kele nsatu ya nge. Nge banza na nsatu ya nge ya kulutila nene, mpe tuba yawu.”

<sup>100</sup> Mpe bana ya yandi vwandaka seka mpe vwandaka seka. Mpe yandi tubaka, “Nsatu ya kulutila nene mu kele na yawu kele mpulusu ya bana ya munu zole.”

<sup>101</sup> Mu tubaka, “Mu ke pesa yawu na nge, na Nkumbu ya Yesu Klisto,” mpe bawu kwendaka kuna.

<sup>102</sup> Mpe bawu kele ya kukwikama na dibuundu yayi, na kominyo, bana yayi ya fioti me vwanda kuna ke sukula makulu na babakala, mpe bima ya mutindu yina. Beto nionso kele bambangi ya yawu.

<sup>103</sup> Yandi kuzwaka nsodolo ya kieleka. Mama ya yandi fwana kufwa, mutindu yina yandi, bawu nyonso. Kasi yina yandi me lomba ke vwanda ya Kukonda nsuka, mpe mpulusu ya bana ya yandi. Yina vwandaka mbala ya tatu yina salamaka.

<sup>104</sup> Mbala ya yiya ya me salama, mu me tendula yawu awa mbala ya nsuka mu vwandaka awa, mu vwandaka kuna na zulu ya mongo kisika mvula ya ngolo vwandaka pesa kikesa. Bantu yikwa kuwaka yawu? Oh, beno nionso. Mbote mingi. Kisika kitembo ya ngolo vwandaka sema. Mpe Nzambi vwanda Zuzi ya munu ya kutelama awa, ntangu mu vwandaka kulumuka na mongo. . .

<sup>105</sup> David Wood, yandi kele awa kisika mosi, mu banza, yina tulaka munu sandwich, mpe ya vwandaka ya muvimba na yawu! Mu banza ti yandi vwandaka meka na kukotisa munu na yina mu salaka samu na papa ya yandi, bamvula fyoti me luta. Yandi tulaka bologne, mpe—mpe musuni mpe bima nionso vukisaka kintwadi. Mpe mu tulaka yawu na simisi ya munu, mpe mvula nokaka, mpe mu bakaka yawu kaka madia ya nene.

<sup>106</sup> Mpe mu vwanda kulumuka na mongo. Mvula vwandaka nene mingi, mu vwanda lenda ve kumona diboko ya munu na ntwala ya munu, na kutala. Mpe mu zaba, kaka kima mosi, nge balukaka, samu ti mupepe ke na kubaluka.

Ntangu yayi ya kele na bambangi awa, na yawu.

<sup>107</sup> Mosi ya yawu kele mosi ya ba-diacre ya beto ya kwikama, yina kele Mpangi Wheeler. Nge kele awa, Mpangi Wheeler? Wapi kisika yandi kele? Yinga, kaka awa, Mpangi Wheeler.

108 Mpangi Mann, mulongi ya Methodiste ya New Albany. Yandi kele, Mpangi Mann, na nkokila yayi? Mu zaba ve kana yandi kele to ve.

109 Mpangi Banks Wood. Nge kele awa, Mpangi Banks? Yandi kele na kati ya kivinga yina ke kuwa. Mbote mingi. Mpe—mpe David Wood.

110 Mpe Mpangi Evans vwandaka kuna, mu ke kwikila. Ya kieleka, Mpangi Evans? Mpangi Evans, yina vwandaka kuna na kibaka, vwandaka kuna.

111 Mpe wapi mutindu ba vwandaka na nsamunu bilumbu mingi, bilumbu zole na ntwala ya yina, “Mupepe mosi ya ngolo vwandaka kombula yinsi.”

112 Mpangi Tom Simpson kele awa na nkokila yayi. Ntangu beto vwandaka basika na Canada, ba lombaka munu na kuluta na lweka kuna samu ya lendaka ve kuluta yawu, “Mupepe ya ngolo vwandaka kwisa.” Mpangi Tom, nge kele awa? Wapi kisika nge kele? Yandi yayi, ya kuvwanda awa.

Mpe kuna matuti kwizaka. Mpe mu tubaka, “Bampangi . . .”

113 Muntu nionso salaka nswalu samu na kukatuka kisika yina. Ya vwandaka ve na muntu kuna na manima, na bankama mpe kima na manima kuna, ya vwandaka ve na muntu kuna kasi mwa kimvuka ya beto ya fioti mpe mukengi ya bangombe, munati-mpunda. Mpe beto bakaka lukanu ya kubikana.

114 Mu bokilaka Mpangi-kento Evans, mpe mu nataka yandi na kubokila kento ya munu mpe kutuba na yandi na kutuba na Tony, “Kana mu basika ve, ti yandi kuzwa muntu yankaka samu na kusimba lukutakanu ya kudya ya suka ya Bantu ya Mumbongo.”

115 Mpe kuna na mongo yina—kilumbu yina, mu tubaka, “Ntangu yayi ntangu, mwa mvula ya ntete me banda, to kima nyonso, beno baka kisika ya camp.” Mu tubaka, “Na minuti kumi to kumi na tanu beno lenda ve kumona maboko ya beno na ntwala ya beno, ntangu mipepe ya ngolo ya mvula ya mpembe. . . mpe ya ke kubwa na mwa ntangu fioti ba-metre sambanu ya mvula-mpembe, kuna na zulu ya mongo.”

116 Mpe ya kele mutindu bantu, beno ke tangaka yawu na mukanda, mutindu bawu kele na manima kuna mpe ke kufwa, mpe nyonso. Kasi beto zabaka mutindu beto basikaka, mpe bawu zabaka kisika beto vwandaka, mpe na yawu beto waka lutwadusu ya beto.

117 Mpe kuna na zulu ya mongo, ntangu mupepe yina ya ngolo bandaka, mu bandaka na kukulumuka. Mpe mu vwandaka kaka pene-pene ya ba-kilomètre mosi na tanu na kisika mu bandaka, mpe Ndinga ya Nzambi tubaka, “Baluka mpe vutuka.”

118 Mpe mu vutukaka mutindu Yandi tubaka na munu, na manima ya kuvingilaka na mwa ntangu fioti mpe na kudia



sandwich yina David pesaka munu, mpe mu kwendaka kuna mpe vwandaka.

119 Mpe mutindu mu vwandaka ya kuvwanda kuna, mpe mupepe yina vwandaka baluka mpe vwandaka bula, nsongi ya bayinti, mpe mvula ya matadi mpe mvula mpembe vwandaka buka yawu mutindu yina, Ndinga tubaka, “Mu kele Nzambi ya luvangu.”

120 Mu talaka na zulu, mpe mu banzaka, “Wapi kisika ya vwandaka? Ya vwandaka mupepe, mu banza.”

121 Yandi tubaka, “Mu vangaka mazulu mpe ntoto. Mu vwandaka kuna mupepe ya ngolo na zulu ya banzadi,” mpe mu vwandaka landila na kutuba.

Mu me dumuka mpe me katula yimpu ya munu.

122 Mpe Yandi tubaka, “Tuba kaka na kitembo, mpe ya ke suka. Nionso yina beno ke tuba, yawu yina ke salama.”

123 Mpe mu tubaka, “Kitembo, nge me suka. Mpe, mwini, nge ke sema na kutala bilumbu yiya, tii kuna beto ke kuma awa.”

124 Mpe mu tubaka yawu kaka ve, tii mvula ya matadi, mvula-mpembe mpe nionso yina me suka. Na ntangu mosi to zole, mwini ya ngolo vwandaka sema na mukongo ya munu. Mu monaka mipepe ke fula mutindu *yayi*, kuvutuka na Nord, ke kulumuka. . . Mu zola tuba na Este, mu katukaka na Este. Ya katukaka na Weste; mipepe sobaka mpe vutukaka na lweka *yayi*. Mpe matuti, mutindu kima ya mansweki, ya me salama na mazulu, mpe mwini vwandaka sema na mwa ntangu fioti.

125 Na yina Mfumu Yesu tubaka na munu na mwa ntangu fioti na mantwala, samu na kento ya munu kuna, mutindu beno zaba, pene ya kisika yina mu mataka kuna. Ata mbala mosi ve ti mu me vwandaka na yinzo na kilumbu ya nkinzi, mpe beto me kwelana bamvula makumi zole na zole. Na nkinzi ya ntete, ya ntete, ya makwela ya beto, na yina, mu nataka yandi na nzietolo ya kuzomba. Samu, mu vwandaka ve na mbongo ve samu na kuvukisa nionso zole nzietolo ya kuzomba, mpe—mpe—mpe kukwenda na sika ya bankwelani ya malu-malu, mpe, na yina mu—mu tulaka yawu kisika mosi. Mpe na yina, mpe mu ke zombaka kubanda ntangu yina. Mu kuwaka mutindu mu zolaka baka yandi.

Ntangu yayi, ya vwandaka mbala ya yiya ya kusalamaka.

126 Ntangu yayi awa kele na kima mu—mu zola kutuba, mpe mu fwana tuba kieleka. Bamvula kumi na sambanu me luta mu vwandaka na Californie na Mpangi John Sharrit, mpe mu vwandaka na lukutakanu mosi. Mpe Meda na munu, mpe Mpangi Sharrit na Mpangi-kento Sharrit, mpe bayankaka, vwandaka na hôtel. Mpe Bakala mosi na nkumbu ya Paul Melikian, yina telemaka awa na kati ya Tabernacle yayi na bambala mingi; yandi kele Armenien ya mavimpi ya mvwama.

Mpe kento ya yandi butaka mwana na Fresno, na Californie, kisika bawu vwandaka zinga; mpe yandi kwisaka kuna, yandi nataka kento ya yandi, mpe yandi bokilaka munu na hôtél, mpe yandi tubaka, “Mu lenda nata kento ya munu, Mpangi Branham?”

Mu tubaka, “Yinga, nge lenda sala yawu.” Kilumbu yina landaka, mu vwanda kwenda na Cataline.

<sup>127</sup> Na yina yandi basisaka kento ya yandi, mpe mwa mama yango vwandaka ya kubela mingi! Mpe yandi talaka. . . Mu tubaka, “Tula diboko ya nge na zulu ya munu, Mpangi-kento Melikian,” Mu tubaka, “beto ke tala kana Mfumu ke tuba na beto.” Mpe na ntangu yandi tentikaka maboko ya yandi na zulu ya munu, mu tubaka, “Oh, ya ke dikulu ya miliki.”

Yandi tubaka, “Mu ke na kumona bidimbu ve.”

<sup>128</sup> Mu tubaka, “Beno tala mbote.” Na bilumbu zole, ba vwandaka kusansa yandi samu na kuvimba ya musisa.

<sup>129</sup> Mutindu Jimmy Poole ya leki awa, mwa bébé ya yandi. Kilumbu yankaka yina yandi kotaka na ntima yina ba nwanisaka, ba banzaka, mpe ya vwandaka mpasi ya asthme. Mpe mu tulaka diboko ya munu na zulu ya yandi. Mu tubaka, “Beno tala yandi mbote mwa bilumbu; yandi kele na rougeole. Yawu ke na kukuma na nsuka. Yawu kele fièvre.” Mu kutanaka na yandi mazono na nkokila. Yandi tubaka ti yandi me fuluka, bisika nionso, na rougeole. Beno me mona?

<sup>130</sup> Ntangu yayi, mu vwandaka solula na Mpangi-kento Melikian, na diboko. Yandi tubaka, “Yina kele kima ya ngitukulu, na kutala yawu mbote, Mpangi Branham.” Yandi tubaka, “Yina ke sala na konso diboko?”

<sup>131</sup> Mu tubaka, “Mbote, kana kima mosi ke tambula mbote ve na mbevo.” Mu tubaka, “Ntangu yayi awa, mu ke tula diboko ya munu na zulu,” mingi ya beno vwandaka ya kutelama mpe vwandaka tala yawu mbote, mpe ya vwandaka sala yawu ve. Mu tubaka, “Awa, ya kele ve na kima ya yimbi na kento ya munu, tula diboko ya yandi. . . .”

<sup>132</sup> “Tala awa, chérie, tula diboko ya nge na zulu ya munu.” Yandi me vwanda kuna, kento ya munu. Yandi me tula diboko ya yandi na zulu ya maboko ya munu. Kaka na ntangu yina, mu tubaka, “Nge kele na kyste na ovaire ya kikento. Nge ke na kimbevo ya bakento.”

Mpe yandi tubaka, “Mu ke waka mutindu yankaka ve.”

<sup>133</sup> Mu tubaka, “Kasi nge kele na yawu.” Becky vwandaka na bamvula zole. Mwana ya munu ya kento yina vwandaka me bula, mwa ntangu fioti me luta, yandi vwandaka na bamvula zole.

<sup>134</sup> Bamvula zole diaka, Sarah kwisaka, mpe ntangu. . . Yandi kwizaka na cesarienne. Mpe mu yufulaka Docteur Dillman, dokotolo ya beto kuna na—na Corydon, na, “Ntangu beno me

zibula yawu, beno tala lukanu yina ya kimama,” mpe yandi salaka yawu.

Yandi tubaka, “Ya kele ve na kima ya yimbi, yina mu me mona.” Mu tulaka diboko ya munu; ya vwandaka kaka kuna.

<sup>135</sup> Bamvula yiya na ntwala kwisaka Joseph. Mu lombaka yandi na kutala diaka. “Mu ke mona, kima ya yimbi ve.” Mu me tula diboko ya munu; ya vwandaka kaka kuna. Na yina beto zimbanaka yawu.

<sup>136</sup> Ntangu yayi yayi kele kima yina mu fwana tuba. Mu ke zolaka ve kutuba yawu, kasi ya fwana kaka kusala kieleka, beno me mona, mpe ya kele yina beno zola. Ntangu nionso beno tuba kieleka, ata yina ke salama.

Bamvula lutaka, beto talaka yawu ve.

<sup>137</sup> Mpe mu ke tuba mutindu yayi, ve samu yandi me vwanda kuna, samu mu ke tuba yawu ntangu yandi kele kuna ve. Mpe beno zaba yawu. Mu ke kwikila ve ti ya lenda vwanda na kento ya kulutila mbote na yinza kulutila kento ya munu, mpe mu banza ti yandi ke vwanda kaka mutindu yina ntangu nyonso. Mpe mu zola kuvwanda bakala ya kukwikama, mpe mu banza ti konso ntwenya ya bakala na yinzo yayi, ntangu yandi ke kwelana, ke kuzwa kento mutindu kento ya munu. Mu zaba ve bantangu yikwa beto ke zinga mutindu yina, kasi mu banza ti bilumbu ya beto nionso kele na zulu ya ntoto. Beto ke na kiese mingi kintwadi. Nzambi vwandaka yandi yina tubaka na munu na kukwela yandi.

<sup>138</sup> Na ntangu mosi, yandi vwandaka zaba ve, mu vwandaka meka na kukwela yandi ve; ve samu ti mu zolaka yandi ve, kasi samu ti mu banzaka ve ti mu vwandaka na kiyeka ya kupesa yandi bansatu ya yandi. Mpe yandi vwandaka kento ya mbote, mpe mu zolaka yina ve.

<sup>139</sup> Mpe yandi kwendaka na kusambila, mpe zibulaka Biblia. Mpe mu banza . . . Yandi tubaka, “Mfumu, ata mbala mosi ve mu me salaka yayi ntete, kasi pesa munu Masonuku yina ke sadisa munu. Kana mu zimbanaka yandi, mu fwana kuzimbana yawu.” Zibulaka Biblia . . .

<sup>140</sup> Mpe kwendaka kuna na mwa yinzo mosi ya fioti mpe yandi sambilaka. Mpe ntangu yandi zibulaka Biblia, “Malachie 4. Beno tala, Mu ke tinda beno profete Elie na ntwala . . .” Yina vwandaka—yina vwandaka bamvula makumi zole, na kuzabaka kima ve na yina me tala ministere ya kilumbu yayi. Mpe mu vwandaka . . . mu lendaka vwanda ve . . .

<sup>141</sup> Mu vwandaka kuna na nzadi. Mpe Yandi vumbulaka munu—vumbulaka munu, mpimpa mosi, mpe mu kuwaka Yandi ya kutelama kuna na kielo. Yandi tubaka, “Kwenda bokila yandi, mpe makwela ya nge ke vwanda na Ngonda ya kumi na zole yina ke na kwisa, makumi zole na tatu.” Mpe ya kele kaka kieleka

yina mu salaka. Mpe beto zingaka na kyese. Na nzila ya lemvo ya Nzambi, beto me kuzwaka ata mbala mosi ve dyambu mosi. Yandi vwandaka cherie.

<sup>142</sup> Kilumbu mosi mu me kwisa. Mpe yandi fwana kusansa bana yayi na nzila ya yandi mosi; mu me kwenda na ministere ya munu. Bakento mingi ve ke ndima yawu; beno zaba yawu, ya ke vwanda mpasi mingi. Mpe na yina mu me kwisa, mpe yandi me tuba kima mosi to yankaka. Beto ke na Joseph kuna na manima, mpe yandi kele. . . Ya kieleka yandi kele mwana-bakala! Mpe yandi sadisaka mwa bansuki ya mpembe na yintu ya mama ya yandi, na yina mu salaka. Na yawu yandi vwandaka mwana-bakala nionso, mpe yandi salaka kima mosi ya yimbi mingi. Mpe mu tubaka na yandi. . . Yandi tubaka na munu, “Bill, pesa yandi kitumbu.”

Mu tubaka, “Mu kele na ngolo ve.” Beno me mona?

<sup>143</sup> Mpe yandi tubaka, “Yinga, kana nge lendaka tula yawu na kielo,” mpe yandi kangaka kielo na ngolo na kizizi ya munu.

<sup>144</sup> “Mbote,” mu banzaka, “ya kele nyonso ya kulunga. Mwa kento ya mawa yayi vwandaka zola kutuba yawu ve.”

<sup>145</sup> Mu kwendaka kaka samu na kusukula tomabilu ya munu. Mpe ntangu mu basikaka kuna, Mpeve-Santu zolaka yawu ve; Yandi tubaka, “Kwenda tuba na yandi,” mu banza ti ya kele Ba-Chroniques ya Zole, kapu 22. Mu banzaka yawu ve. Mu banzaka, ntete, mu banzaka yawu kaka. Mu landilaka kaka na kusukula. Mpe Yawu tubaka diaka, “Kwenda tuba na yandi na kutanga yayi.”

<sup>146</sup> Mpe mu kotaka mpe bakaka Biblia, mpe mu tangaka yawu. Ya vwandaka kisika Mo- . . . to Miryam, profete ya kento, kusekaka mpangi ya yandi ya bakala, Moise, samu na kukwela mwana-kento ya Ethiopie, mpe Nzambi zolaka yawu ve. Mpe Yandi tubaka, “Ya vwandaka ya kulutila mbote ti tata ya yandi losilaka yandi mate na kizizi, kulutila—kulutila ku—kusala yawu.”

<sup>147</sup> Na yina, Myriam vwandaka ya kifuluka, na lèpre. Mpe na yawu Aaron kwisaka, tubaka na mpangi ya yandi ya kento, yandi tubaka. . . to kwisaka tuba na mpangi ya yandi ya bakala, yandi tubaka, “Yandi ke kufwa, na kimbevo ya lèpre.”

<sup>148</sup> Mpe na yawu Moise kwendaka samu na kusambila samu na yandi, na autel. Mpe ntangu yandi salaka mutindu yina, Dikunzi ya Tiya kulumukaka, Nzambi. Yandi tubaka, “Kwenda bokila yandi mpe Aaron, mpe tula bawu awa.” Mpe Aaron vwandaka na kati ya bawu, mpe. Na yawu Yandi tubaka, “Bokila bawu mpe beno kwisa awa.”

<sup>149</sup> Yandi tubaka, “Kana ya kele na mosi na kati ya beno,” Nzambi ke na kuzonzaka ntangu yayi na bawu, “yina kele ya kimpeve, to profete, Munu Mfumu ke zabana Munu mosi na

yandi. Mu ke tuba na yandi na ba vision, mpe ke talisa Munu mosi na yandi na nzila ya bandosi, mpe—mpe ke talisa bandosi, mpe nionso yina.” Yandi tubaka, “Kasi kisadi ya Munu, Moise, ya kele na muntu mosi ve na yinsi mutindu yandi.” Yandi tubaka, “Mu ke zonzaka na yandi yinwa na dikutu.” Yandi tubaka, “Beno vwanda na boma ya Nzambi ve?” Beno me mona, Nzambi zolaka yawu ve.

<sup>150</sup> Mbote, ntangu mu monaka yawu, mu kwendaka mbangu. Mpe yandi vwandaka na kati ya kivinga yankaka. Mu konkotaka na kielo. Yandi kukangamaka yandi mosi. Mpe mu tubaka na yandi ti mu zola kuzonza na yandi. Mpe mu kwendaka kuna mpe tubaka na yandi, mu mekaka na kutuba na yandi yina ya vwandaka. Mu tubaka, “Cherie, nge zaba mutindu mu zola nge, kasi Nzambi me zola mutindu yina ve. Nge zolaka tuba yawu ve.” Na mbala mosi na manima ya yina, yandi kuzwaka mpasi na lweka ya yandi.

<sup>151</sup> Beto nataka yandi na dokotolo awa na Louisville, Docteur Arthur Schoen, mpe yandi monaka tumeur na mukongo ya kimama, yina mu me kuzwa bamvula kumi na tanu to kumi na sambanu. “Tumeur na ovaire ya kikento, pene ya kitezo ya mukanzi.”

Mu tubaka, “Yinki diambu samu na yawu, dokotolo?”

<sup>152</sup> Yandi tubaka, “Beto tala yina ke salama. Beno vutula yandi diaka na bangonda fioti, pene ya bangonda zole to kima mosi.”

<sup>153</sup> Beto vutulaka yandi. Yawu kulaka, kubanda na munene ya mukanzi na pene ya munene ya dilala. Yandi tubaka, “Ya ke vwanda mbote mingi kukatula yawu; kana ya me kuma pete mpe ya ke kuma yimbi mingi.”

<sup>154</sup> Mpe mu tubaka, “Mbote, oh,” mu tubaka, “beto ke—beto ke kwenda na Tucson. Mfumu me tinda munu kuna na Tucson.”

<sup>155</sup> Yandi fidisaka yandi na kento mosi ya mayela mingi; yandi vwandaka zola yawu ve na maboko ya yandi. Na yawu yandi fwanaka tuba na yandi samu na ministere ya munu, samu yandi . . . Kento ya mayela me tuba, “Ya fwana basika.” Na yawu yandi tubaka . . . Beto tubaka na yandi ti beto ke—na Tucson. Yandi tubaka, “Mbote, mu ke na muntu ya mayele mingi kuna, nkundi ya munu ya luzolo. Mu vwandaka zinga na Tucson.” Yandi tubaka, “Mu ke tinda nge na yandi.”

<sup>156</sup> Na yawu yandi sonikaka noti mosi mpe fidisaka yawu na yandi, mpe tubaka, “Mama Branham kele mama mosi ya mbote,” mpe yandi kwendaka mutindu yina. Yandi tubaka . . . Yandi fidisaka na yandi mukanda ya mutindu tumeur vwandaka, mpe nionso yina. Ya kumaka tumeur na ntangu yina; mpe yandi tubaka wapi mutindu ya kumaka nene. Mpe yandi tubaka, “Mu zaba . . .” Beno zaba, yandi zabaka ti yandi . . . Mu banza ti yandi banzaka, bokilaka munu “Munganga ya Nzambi.” Kaka yina yandi zabaka mutindu ya kutula yawu. Kasi yandi tubaka, “Mu

me wisana ti—ti ya lendaka basika, mpe ya fwana salama. Kana ba fwana katula yawu, samu na kubasisa yawu.”

<sup>157</sup> Kasi yawu vwandaka meka lukwikilu ya beto. Mpe ntangu nionso beto vwandaka sambila. Mpe kulutila mingi beto vwandaka sambila, tumeur kumaka nene mingi, tii kuna ya kumaka kisika yina ya basikaka na lweka ya yandi. Beto bikaka yawu swi; bantu fioti awa me zaba yawu; na kumekaka na kutala yina ke salama. Ya vwandaka landila mutindu yina.

Na nsuka, ntangu mu katukaka na Canada, kisika mu kwendaka . . .

<sup>158</sup> Mfumu bikaka mu twadisa dikanda ya ba-Indien na Klisto. Mu ke vutuka samu na kubotika bawu, na Nkumbu ya Mfumu Yesu, Yinto yayi ya masa, kana Mfumu kuzola.

<sup>159</sup> Ntangu yayi, yandi kulumukaka, mpe ya vwandaka ntangu samu na yandi na kukwenda, ntangu mu vwandaka na New York . . . to na yisi awa samu na kuzwa lipaso ya ba-pic- . . . samu na kuzwa lipaso, to ba me teza yandi samu na mbala ya nsuka. Mu kwendaka na New York. Mpe ntangu mu vutukaka, mu telamaka awa, mpe mu kwendaka . . . Na manima mu vwandaka na lukutakanu awa, lukutakanu ya nsuka, mu kwendaka kuna mpe bokilaka yandi katuka kisika ya Mpangi Wood.

<sup>160</sup> Mpe yandi tubaka, “Bill, mu lenda ndima ve bilele ya munu na kusimba yawu.” Yawu vwandaka kaka mutindu *yayi* na lweka ya yandi. Mpe dikulu ya yandi na lweka yina, yandi lendaka kufwa, mpe sabala ya kulutila yimbi yina yandi vwandaka na yawu ntete. Ntangu yayi yandi me vwanda kuna, kuwa munu. Sabala ya kulutila yimbi yina yandi vwandaka na yawu ntete ve. Mpe yandi tubaka, “Mu fwana kwenda, kilumbu na manima ya mbasi, samu na kizame yina.”

<sup>161</sup> Mu banzaka, “O Nzambi, kana ba zenga yawu, yina ke bumba beto na yinzo na Noel, mpe mu tubaka na bantu ti mu ke vwanda kuna.” Mpe mu tubaka, “Yinki ntangu! Oh, la la!” Mu banzaka.

<sup>162</sup> “Beno tuba na yandi, kana yandi ke zinga, mbote, ‘Bika yandi kwenda mwa ntangu mingi diaka, tii na manima ya Noel.’”

<sup>163</sup> Na yina mu bandaka na kubanza, “Ya lendaka vwanda na mayela ya yimbi.” Mpe na manima *awa*, beno zaba, ya kele kima ya yimbi, ya lendaka kulumuka na ba-rein. Kana ya me telama, ya ke kuma na mayela ya yimbi, ya ke kufwa beno. Na yina mu banzaka, “Yinki mu lenda sala?”

Mpe Meda tubaka, “Mbote, ntangu yayi, nge ke bokila munu,” yandi tubaka.

<sup>164</sup> Kilumbu yina mu vwandaka na Shreveport, yina lendaka vwanda kilumbu yina na manima ya yina, ntangu mu kumaka na Shreveport, yandi zolaka kwenda sala kizama. Mpe na yawu yandi kwendaka na . . . Mama Norman vwandaka kwenda,

Mpangi-kento Norman; beno nionso zaba yandi, bantu yina ke kwisaka awa na Tabernacle. Yandi vwandaka kwenda na yandi, mpe na spécialiste. Mpe na yawu yandi tubaka, “Vingila tii kuna nge ke kuzwa mpimpa ya nge ya ntete, na—na... mpe kuna vutuka.” Samu ti, luswaswanu, bangunga zole na ntangu. “Na yina beno bokila munu ntangu beno ke vutuka, na manima ya lukutakanu, mu ke tuba na beno yina mu fwana sala.”

Mpe mu tubaka, “Mbote mingi.” Na yawu, mu landilaka na kukwenda.

<sup>165</sup> Mpe na suka yina landaka, na ntwala mu kwenda, mu vwandaka kwenda baka Billy na Loyce. Bawu zole me vwanda kuna. Mpe ntangu nionso . . .

<sup>166</sup> Beto kele na zuni ya ntama kuna yina Mpangi Palmer fikaka samu na beto, awa ntama mingi ve, mpe beto vwandaka baluka pene-pene ya zuni yina mpe vwandaka sambila, konso ntangu yina beto ke . . . Oh, Ottoman, mutindu, beno zaba, zuni. Ntangu beto ke vukana kuna mpe beto ke sambila, ntangu mu ke kwenda na lukutakanu, beto ke lomba Nzambi na kusadisa beto.

<sup>167</sup> Mpe mu vwandaka na zulu kuna, mwa bilumbu, mpe mu vwandaka—mu vwandaka munu mosi. Yinzo; bana kwendaka, mpe yandi kwendaka. Beno zaba, mingi ya beno zaba ti mu zolaka luta na ntangu yina, kuvutuka na yinzo ya mpamba; kaka, mu zikaka kento yina, Hope. Mpe ntangu yayi nionso yina diaka. Mpe mu kumaka kuna, mu banzaka, “Mbote, mu ke sambila mpe mu ke baka Billy na Loyce, mpe ke kwenda.”

<sup>168</sup> Na yawu mutindu mu kumaka na kusambila, mu tubaka, “Mfumumu, mu ke kondwa yawu na suka yayi, na lweka awa.” Mu tubaka, “Mu ke sambila ti Nge kusadisa bawu mpe sakumuna bawu. Bika ti beto vutuka diaka na kisika yayi. Mpe ntangu yayi,” mu tubaka, “ba me vwanda kuna samu ti Nge fidisaka munu kuna na zulu ya vision, mpe Nge me lungisa yawu. Ntangu yayi mu zola vingila, samu na kutala yina Nge ke tuba na munu na kusala yina ke landa.” Mu tubaka, “Mu ke sambila samu . . . Lemvokila yandi.” Mpe mu tubaka, “Sadisa munu na lukutakanu kuna.” Mpe kuna mu me vwanda . . . mu tubaka, “Mfumumu, kubika ve ti ya vwanda na mayela ya yimbi. Mpe beno bika dokotolo yina kuingila tii na manima ya mvula ya ntete, samu na kubasisa yawu. Mu—mu ke zolaka ve kumona yandi . . .”

<sup>169</sup> Mu tubaka, “Mfumumu, yandi zolaka tuba ve yina yandi salaka na suka yina. Yandi zolaka tuba yawu ve.” Mu tubaka, “Mfumumu, ata mbala mosi ve ti yandi me tubaka dyambu mosi samu na munu na kukwenda na balukutakanu, ke vwanda bangonda, to nyonso yina ya vwanaka. Ata mbala mosi ve ti yandi me zibula yinwa ya yandi samu na yawu. Yandi ke fidisaka ntangu nionso bilele ya munu na kiyobisi, mpe vwanaka sukula basimisi ya munu, mpe vwanaka yidika bima nionso samu na kukwenda na

lukutakanu. Na yina, yandi ke kukiyufula wapi mutindu yandi lendaka sadila Nzambi.”

170 Beno bakento, mutindu beno ke sadisa bakala ya beno, beno ke sadila Nzambi, ya kieleka.

171 “Mpe ntangu yayi, na yina ntangu mu ke kuma, kulemba mpe mu me lemba mingi, bantu ke katuka bisika nionso. Mu zolaka kwenda kisika mosi kuna na nzietolo ya kuloba, to na nzietolo ya kuzomba. Na yina, bakento mingi ke dasuka samu na yawu. Yinki yandi vwandaka sala? Yandi vwandaka yidika bilele ya munu ya kuzomba samu munu kukwenda; samu na kubika munu kwenda.” Mu tubaka, “Mfumu, yandi zolaka kutuba mutindu yina ve.” Mpe mu tubaka, “Ba zolaka pasula yandi bambala tatu, cesarienne.” Mpe mu tubaka mu . . . “Mfumu, mu—mu zola ve kumona yandi kusala yawu diaka.”

172 Mpe kaka na ntangu mu waka kima mosi na kati ya yinzo. Mu talaka na zulu. Mpe Ndinga tubaka, “Telema.” Yandi tubaka, “Ntangu yayi nionso yina nge ke tuba, ya ke vwanda mutindu yina.”

173 Mu vingilaka fyoti. Mu tubaka, “Ntete diboko ya dokotolo kusimba yandi, diboko ya Nzambi ke katula kuvimba, mpe yawu ke monana kwandi ve.”

174 Yina sukisaka dyambu, samu na munu. Ata mbala mosi ve ti mu bokilaka yandi. Beto kwendaka na ntwala, beto kwendaka mpe bakaka Billy mpe Loyce, mpe beto kwendaka na Shreveport.

175 Na nkokila yina landaka mu bokilaka yandi. Yandi vwandaka na kiese. Yandi tubaka, “Bill, mu zola tuba na nge!”

176 Ntangu yayi awa yandi kele, mpe yandi lenda zikisa yayi. Ya lombaka ti ba kanga yandi nzila yina kuna; yandi kwendaka na kati ya kivinga na infirmiere mpe Mama Norman, mpe lwataka bilele ya yandi samu . . . robe, samu na kizame. Dokotolo basikaka, mpe na mpasi yandi lendaka kuma na mesa; tumeur vwandaka na zulu kuna, ya nene mingi. Mpe ntangu yandi . . . Dokotolo kotaka mpe vwandaka solula na yandi. Mpe yandi kwisaka kuna, samu na kuvutula lele ya yandi, mpe, kaka na ntwala yandi simba yandi, yawu me mana.

177 Mpe dokotolo kuzabaka ve wapi lweka ya vwandaka. Yandi tubaka, “Vingila fyoti!” Na mikanda yina vwandaka na badese mpe bafoto, mpe bima nionso yankaka, yandi lendaka ve kumona kidimbu mosi ya yawu. Yandi talaka yandi, na lweka mpe na lweka yankaka. Yandi tubaka, “Mu lenda vwanda ve na lenda ya kubangula yawu, kasi, Mama Branham, ti kuvimba kele kuna ve.” Mpe yandi me vwandaka ata fioti ve na bidimbu ya yawu, kubanda ntangu yina.

178 Yinki ya vwandaka? Beno tala, kaka kieleka mutindu Yawu tubaka, “Na ntwala diboko ya dokotolo kusimba yawu.” Kati-



kati ya sekonde mosi, mpe diboko ya yandi ke simba yawu. Wapi mutindu ya kulunga kele Ndinga ya Mfumu!

179 Ntangu yayi, beno tala kento ya munu, mpe beto zole kele na ntwala ya Nzambi. Kasi ntete diboko ya dokotolo kusimba nzutu ya yandi, na nzila ya kukwiza na yandi mutindu yina, kima kusalamaka, kuvimba me bika. Mpe bawu lendaka ve, yandi—yandi tubaka. . . Mu banza ti ya vwandaka, mutindu yina ve, cherie? “Mu zola ndimisa nge, Mama Branham,” (Ya kele kieleka, mutindu yandi tubaka yawu? Ya kele kieleka.) “kuvimba yina kele kuna ve. Nge ke na tumeur ve.”

180 Yinki ya vwandaka? Kaka kieleka landila Ndinga ya Mfumu, ya vwandaka. . . ? . . . Amen. Ya kele mbala ya tanu. Tanu kele ntalu ya lemvo, ntalu ya l-u-k-w-i-k-i-l-u [Na Kingelesi: f-a-i-t-h—Mu.], mpe.

181 Ya kele diaka ve na ntembe na mabanza ya munu. zMu zaba yina kele Kubenda ya Tatu, mpe mu zaba yina yawu ke sala. Ntangu yayi beno vwanda na luzitu, beno vwanda kaka swi, ngunga ke kwisa wapi Nzambi ke sala mwa bima ya nene samu na beto.

Ntangu yayi beto kulumusa bayintu ya beto samu na kisambu.

182 Mfumu Yesu, mu monaka yawu na zulu ya bantu yankaka, kasi ntangu ya kwisaka na kento ya munu mosi ya ntalu, ya vwandaka na yinzo ya munu, kuna, Mfumu. Mu talaka yawu na meso ya munu, mu kuwaka yawu na maboko ya munu mosi. Mpe mu. . . tan-. . . bamvula kumi na sambanu na ntwala ya yina, yawu vwandaka diaka, Mfumu, zabaka mpe monisamaka pwelele na Nge. Ntangu kima me zonza, ya fwana salama. Nge vwandaka talisa na munu, Mfumu, na yina, ti, mu ke tula kivuvu na yina Nge salaka samu na bantu, mpe mu lendaka zaba, na yina mu lendaka sadisa bawu. Beno me nata yawu na yinzo ya munu mosi. Ya vwandaka Kubenda ya Ntete. Mpe ntangu yayi Kubenda ya Tatu me siamisaka Kubenda ya Ntete.

183 Beto ke vutula matondo, Tata. Lemvokila beto na banzimbani ya beto. Beto kele bantu ya fyoti. Beto kele ya malongi ve, ya kulutila to ya kukondwa kutanga, bantu yina longokaka ve. Kasi beto ke vutula matondo mingi ti beto ke na Nzambi ya nene ya ngolo nionso yina ke kengila beto mbote mpe ke kebaka beto, samu beto zaba ve mutindu ya kukeba beto mosi. Beto ke kukipesa beto mosi na Nge.

184 Ntangu yayi, Tata, mu ke sambila ti Nge kusadisa munu. Mpe na Kubenda ya Tatu yayi, sala, O Mfumu, na yina Nge vwandaka zonzila na yawu mwa bamvula me luta, na kutalisaka yawu na zulu. . . na kutalisaka yawu na zulu ya bamongo, mpe nionso yina, mpe na kumonikisaka yawu na kulandilaka. Ntangu yayi, mu vwandaka tala na kumona yinki ya vwandaka tii ya vwandaka ya muvimba ya ba siamisaka. Ntangu yayi mu ke

sambila, Tata, ti Nge sadisa munu na kuvwanda ya kulutila na buzitu, na yayi, kulutila yina vwandaka ntete, mpe ti Nge kuzwa nkembo. Mutindu, kaka na zulu ya chaire yayi, kisika ba tubaka ntete, ya Zole, mpe ntangu yayi ya Tatu, mpe yina Nge tubaka me salamaka kieleka yina Nge tubaka. Beto ke kwikila Nge, Mfumu Nzambi.

<sup>185</sup> Sadisa mosi na mosi ya beto na kukatula kukondwa kukwikila ya beto mpe balukwikilu ya beto ya luvunu, ti beto lunga telema na Ntwala ya Nzambi ya moyo, na kuzabaka ti, Nzambi mosi yina me katula tumeur na kento ya munu yina kele ya kuvwanda awa ntangu yayi; diambu yango me siamisama na badokotolo ya kulutila zulu ya yinsi ya beto, yina fiongoninaka yawu, mpe na manima talaka, mpe talisaka yawu; mpe ntangu yayi yawu me kwenda. Nge kele Nzambi mpe ya kele na kima yankaka ve na lweka ya Nge.

<sup>186</sup> Mpe beto zola Nge samu ti Nge—Nge me bika beto kukuma bisadi ya Nge. Mpe bika beto sadila Nge na luzitu mpe lukumu, bilumbu nionso ya luzingu ya beto. Pesa yawu, Mfumu. Bika mu vwanda na kiyeka, mpe dibuta ya munu, mpe bantu nionso yayi, kuvwanda na lenda ya kupesa Bansemo, mungwa mungwa yina ke- . . . ke sala mpwila na bayankaka, samu na kuzola Yesu yina me sala mingi samu na beto.

<sup>187</sup> Ntangu yayi mutindu mu ke zibula Ndinga, samu na kutanga Yawu samu na mwa masonuku, mpe mu ke sambila samu na bambevo, sadisa munu, Mfumu. Tuba na beto, mpe belusa bambevo, na Nkumbu ya Yesu beto ke sambila. Amen.

<sup>188</sup> Beno zola, mu ke kaka na ntangu samu. . . ? [Dibuundu me tuba, “Amen.”—Mu.] Kana mu sala nswalu mingi na . . . mwa bisono mosi awa, mu zola ti beno tanga ntangu yayi, to beno sonika yawu, to nionso yina beno zola kusala. Yina ya ntete kele na Buku ya Nombres, na 21:5 na 19, mpe beto zola ku—kutanga yayi:

*Mpe bantu vwandaka solula na Nzambi, mpe vwandaka telemina Moise, Na yina beno basisaka beto na Égypte samu na kufwa na ntoto ya kuyuma? samu ya kele ve na dimpa, to ya kele ve na masa; mpe mioyo ya beto ke sepela ve na dimpa yayi ya pepele, madia ya Bawanzio.*

*Mpe MFUMU me tinda banioka ya tiya na kati ya bantu, mpe bawu nionso; mpe bantu mingi ya Israel kufwaka. Na yina Mfumu. . .*

*Na yina bantu kwisaka na Moise, mpe tubaka, . . .*

<sup>189</sup> Kundima! Beno tala, “Beto me sumuka!” Beno me mona, yawu yina kima ya ntete samu na kubeluka ya nzutu, na mutindu ya ntete.

*...Beto me sumuka, samu ti beto me zonza yimbi na Mfumu, mpe me telemina nge; sambila na MFUMU, ti yandi lendaka katula banioka na beto. Mpe Moise sambilaka samu na bantu.*

*Mpe MFUMU tubaka na Moise, Sala nioka ya tiya, mpe tula yawu na zulu ya dikunzi: ti ya ke vwanda, ya ke salama—ke salama, ti konso muntu yina ba ke tatika, ntangu yandi ke tala yawu, ke zinga.*

*Mpe Moise salaka nyoka ya kisengo, mpe tulaka yawu na zulu ya dikunzi, mpe ya salamaka ti, kana nioka tatikaka muntu, ntangu yandi vwandaka tala nioka ya kisengo, yandi vwandaka zinga.*

<sup>190</sup> Ntangu yayi, mpe, mu zola kutanga Masonuku na Zacharie, kapu ya 12, nzila ya 10.

*Mpe mu ke tsyamuna kuna na zulu ya yinzo ya David, mpe na zulu ya bantu ke vwandaka na Jérusalem, mpeve ya lemvo mpe ya bisambu: mpe ba ke tala na munu yina ba tobolaka, mpe ba ke dila yandi, mutindu ba ke dilaka mwana ya yandi kaka mosi, mpe ba ke dila yandi na kiadi, mutindu ba ke dilaka mwana ya ntete.*

<sup>191</sup> Ntangu yayi mutindu yintu ya dilongi, mu ke baka yayi: *Beno Tala Na Yesu*. Beno balula meso na yinza, beno tala na Yesu. Moise salaka nioka; mpe awa profete, na manima, vwandaka tubila yawu, yina ke salama, na kutalaka na—na Yesu.

<sup>192</sup> Biblia ke tuba, na Esaie 45:22. Beto ke mona ti Nzambi tubaka, “Beno tala na Munu, yinza ya muvimba.” Mpe ntangu yayi ntangu ntoto me kuma na nsuka ya yawu, to systeme ya ntoto me kuma na nsuka, bantu ke tala Yandi.

<sup>193</sup> Ntangu yayi beno lenda tuba, “Beto me kuwa yayi, nsungi na manima ya nsungi. Beto me kuwa yayi kubanda ntama.” Ya kieleka, mpe ba me longa yawu kubanda ntama. Balongi mingi me baka masonuku yayi, mafunda ya bawu.

<sup>194</sup> Kasi beno tala yina mu zola yufula beno, na nkokila yayi, samu na bamuniti yayi ke kwisa. Kasi ntangu beno ke tala, kyuvu kele—kele, yinki beno ke mona ntangu beno ke tala? Yinki beno ke mona ntangu beno ke tala? Ya ke tala kaka na yina beno ke na kusosa. Beno me mona? Ntangu yayi Yandi tubaka, “Beno tala na Munu, yinza ya muvimba.” Moise zangulaka nioka, mpe, yina talaka, kubelukaka. Ntangu yayi, ya me tala yina beno ke na kusosa.

<sup>195</sup> Mu me monaka bantu ke kwisaka na balukutakanu, na kilumbu yayi ya nsuka, lendaka kaka kuvwanda na lukutakanu mosi to pene ya minuti zole. Yawu yina kaka bawu lunga telema. Beno me mona, bawu lunga kangila yawu ntima ve.

196 Mu ke zimbana yawu ata fioti ve, mu ke na kivuvu ti yayi ke talisa ve na zulu ya Matiti, na ntangu mu vwandaka na lukutakanu na Waterloo.

197 Mpangi Lee Vayle, yandi vwandaka awa na suka yayi. Mu zaba ve kana yandi kele awa na nkokila yayi to ve. Nge kele awa, Lee? Yandi vwandaka awa na suka yayi. Yinga, kuna na manima na kati ya mikanda, na manima awa. Mbote mingi.

198 Mpangi Lee na munu me sala nionso beto lenda sala. Mpe beto pesaka na association pastorale madia ya suka, ya mpamba, kaka samu na kutuba na bawu. Mpangi Lee Vayle, ya kieleka, kele muntu ya mayele mingi mpe—mpe Docteur ya Théologie, yina yandi me kubika na diplome ya yandi. Mpe mu mekaka na kunata yandi na kutuba na ntwala ya ba-Luthérien yayi, ba-Presbytérien, mpe nionso yina, kasi yandi tubaka, “Ve, ba ke na kuvingila nge na kusala yawu.”

199 Mbote, mu kwendaka kuna mpe bakaka dilongi ya munu, na ntwala ya balongi yayi, na manima bawu nionso bandaka na kudia. Mu bakaka dilongi ya munu: *Mu Kolamaka Ve Na Vision ya Mazulu*. Mu katukaka na kutanga mwa Masonuku, ti zole na kati ya bawu talanaka, bawu basikaka. Na yina mutindu mu bandaka na kutuba, “Mutindu Paul na kilumbu ya yandi, na ministere ya bantu ya ngitukulu, mpe ntangu yayi yandi vwandaka ya kutelama na ntwala ya Agrippa mpe tubaka ti yandi kolamaka ve na yawu,” pene ya zole to tatu ya kulutila yina ba me kanga. Mpe na ntangu mu kumaka na kisika yina mu lendaka tuba kima mosi samu na masonuku, ya vwandaka kaka pene-pene ya tatu to yiya ya kuvwanda kuna. Bawu nionso telemaka mpe kwendaka.

200 Ya kele samu na yina, ya kele, yayi. Bayankaka ke kwisaka na lukutakanu mosi, ntangu bawu ke kuwa evangeliste mosi, mutindu yandi ke lwata kele na kima ya kusala na bantu. Kana yandi lwata ve bilele ya mbote, bayankaka ya bawu. . .

201 Mu kuwaka psychologue kutuba, kilumbu yankaka yina; Docteur Narramore, muntu mosi ya mbote, bakala ya Muklisto, manaka ya yandi kele na zulu ya KAIR kuna, ntangu nyonso. Yandi tubaka, “Mutindu ya kutuba ti muntu vwandaka zimbisa mabanza ya yandi, ya kele ntangu yandi vwandaka lwata ve mutindu ya yandi.” Beno zaba, mutindu yandi fwana kumonika na ntwala ya bantu nionso, ti yandi vwandaka kidimbu ti yandi vwandaka zimbisa mabanza ya yandi.

202 Mbote, na yina, mu me kuma kilawu luzingu ya munu nyonso kuna, beno me mona, samu ti mu ke lwataka salopette mpe nyonso, beno me mona. Na yina, landila kisika ya munu, mu fwana lwata mutindu nganga-Nzambi, na nzonzolo yankaka, samu na ku—kuvwanda nganga-Nzambi.

203 Mu banza ve ti Yesu lwataka mutindu nganga-Nzambi. Yandi lwataka mutindu bantu nionso. Yandi kotaka na kati-kati ya bantu, mpe yawu vwandaka na bilele ve.

204 Kasi ya kele kaka, beno me mona, mutindu ti mabanza ya muntu. Ya kele ve. . . Wapi mutindu samu na kana bakala yayi, to, mu ke kumiyufula yina dokotolo ke banza na yayi, ntangu profete mosi na kati ya Biblia ba tumaka yandi na kukatula bilele mpe kwendaka tambula kinkonga na ntwala ya bantu? Ya kieleka yandi zolaka vwanda kilawu, mutindu yina ve ntangu yayi? Kasi Nzambi tubaka na yandi na kusala yawu.

205 Yankaka lendaka tula na lweka ya yandi bangonda nkama tatu na makumi yiya, mu banza ya vwandaka, yandi vwandaka ya kulala na lweka ya yandi, na lweka mosi; mpe na manima balulaka lweka yankaka. Mpe kudiaka poti ya ndunda yina yandi salaka kuna; ya zolaka kwenda mpe kulamba bima yayi mpe kusala yawu, kintwadi, mpe kudya yawu ntangu nyonso yina; maboko mpe kintwa diboko mosi mpe kudya, na lweka ya yandi, samu na kidimbu. Beno me mona?

206 Oh, wapi mutindu bantu lenda kuzwa, kieleka, Ndinga ya Nzambi. Bawu ke vukana kaka tii bawu ke longa bawu mosi ntama na Nzambi. Ntangu bakala ke tuba ti yandi kele na lukolo, mu zaba ti ya kele kaka mutindu yandi kele ntama na Nzambi; beno me mona, diplome ya doctorat. Kele ve kutuba yayi na kuteleminaka Docteur Vayle, samu ti yandi kele ve mutindu yina. Kasi, na bambala mingi, ntangu muntu ke diplome ya doctorat, yina zola tuba, samu na munu, yandi ke ntama mingi na Nzambi, beno me mona, kana ti yandi lenda kangama yandi mosi na Ndinga mpe na Nzambi.

207 Ntangu yayi, beto ke mona ti bayankaka ke kwisaka samu na kuwa mutindu beno ke tuba, ntangu bawu ke kwisa tala. Beno ke tubilaka kubeluka ya Kinzambi mpe Mfumu; kana muntu ke mekula ve, muntu ya kulutila mayele, bantu lendaka kaka ve kukanga ntima na kuwa yandi kusadila bampova mutindu “his’n, hain’t,” mpe—mpe bampova mutindu. . . Bawu kele kaka. . . Bawu ke banzaka ve. Bawu ke banza ti ya kele ntama na Nzambi.

208 Mpe ntangu Yesu tubaka na nzonzolo yina ya nsi, ti, bubu yayi, ya fwana nata milongisi ya nene na kidi-kidi, samu bawu ke meka na kutendula yawu na mutindu ya mayele mpe na ndinga ya ntangu yina, mpe ya vwandaka ndinga ya bala-bala. Na yawu. . .

209 Na yina, ya kele na luswaswanu mingi awa na Etats-Unis ya beto! Mu bokilaka Floride, na New York, mpe mu zolaka nata kento mosi awa, mpe, na St. Louis, na kuswana kati-kati ya mwana-kento yayi ya sud mpe mwana-kento yina me kondwa ve. Ya kele mutindu yankaka ya vwandaka. Beno me mona? Kieleka.

<sup>210</sup> Ntangu yayi kima ya yawu kele, bantu ke talaka bima yina, banzonzolo, na kisika ya Ndinga. Ndinga monisamaka kele nzikisa ti Yawu kele kieleka. Beno me mona, Ndinga me monisama! Bawu ke tala Yawu ata fioti ve. Beno fwana kuzwa dibanza ya kimuntu, samu na kuzaba, kukwenda na seminere mpe kulonguka mutindu ya kufukama, mutindu ya kutelema na kisika mosi, mpe nionso yina. Oh, yina lendaka kubika longi, samu na kufwa, yina vwandaka kieleka ya kufulukana na Mpeve-Santu. Beno me mona? Ntangu yayi, yina kele dibanza ya kimuntu.

<sup>211</sup> Mpe ya ke mutindu yina yinsi yayi ya muvimba ke na yawu. Ya kele na dibanza ya kimuntu ya Klisto. Ya kele yina bawu ke talaka. “Mpe kana Klisto kele na kati ya beno, beno fwana vwanda kizabi, beno fwana vwanda muntu ya mayela,” samu ti ya kele yina bawu ke banza ti Klisto kele.

<sup>212</sup> Mpe ntangu yankaka, kima yankaka, ba ke sala mutindu ya mabanza ya bawu mosi ya yina Yandi fwana vwanda, dibanza ya bawu mosi, na kisika ya kubaka yina Ndinga me tuba. Ya ke mutindu yina ntangu bawu ke tala, mpe ke mona Yesu Yandi mosi, bawu ke zaba Yandi ve. Bawu salaka yawu na Kilumbu ya Pentecote. Bawu salaka yawu ntangu Yawu vwandaka na nzutu. Bawu salaka yawu ntangu Yandi vwandaka na kidikilu. Bawu salaka yawu ntangu Yandi vwandaka na babala-bala ya Jérusalem. Bawu salaka yawu ntangu Yandi vwandaka na kulunsi. Mpe Yandi vwandaka kulungisa Ndinga yina. Mpe, kasi, ba vwandaka na Mesiya yina vwandaka kulumuka na couloir ya Mazulu, mpe bima nionso yankaka, mpe vwandaka na kifu, samu ti ya vwandaka dibanza ya bawu ya kimuntu. Mpe bawu monaka Yandi ve, mpe, ke tala kaka na Yandi. Ya ke mutindu yina bubu yayi!

<sup>213</sup> Yinki beno ke mona ntangu beno ke tala? Bayankaka ke tala na kumona, ntangu bawu ke tala Yandi, bawu ke tala na dibuundu mosi ya lufulu ya nene ya mayele, muntu yina lenda sala credo yina ke nata bantu nionso na kubwa samu na credo yayi, kima yankaka. Yawu yina bawu ke tala na ntangu bawu ke mona Yandi.

<sup>214</sup> Bayankaka ke tala na kumona masolo, mutindu Tata ya Nowele, ntangu bawu ke tala. Bawu ke tangaka Biblia, mpe ke tuba, “Ah, ya kele kima ya luvunu. Ya kele kaka kima yina muntu sonikaka. Ya kele yina, bawu, samu ti ntangu bawu. . .” Wapi dibanza beno ke baka Biblia, ya kele yina beno ke bakaka samu na Yandi. Beno me mona?

<sup>215</sup> Bayankaka ke tala na kumona bébé. Bayankaka ke tala mpe ke mona kalumbu to Santa Claus. Bayankaka ke vingila kumona buku mosi ya masolo ya mazono mpe ya bubu yayi ve.

Kasi, kyuvu kele, yinki beno ke mona ntangu beno ke tala?

216 Mingi ya beno, yina ke tubaka ti beno kele na Mpeve-Santu, beno tala mpe beno mona muntu ya zole ya butatu. Ntangu, ba zonzaka yawu ve na kati ya Biblia. Ya kele ve na kima mutindu yina. Mpova butatu kele ve na kati ya Biblia. Kasi, ntete, ntangu beno ke tala Yesu, beno ke tala Yandi mutindu muntu ya tatu to muntu ya zole ya butatu, mpe ya kele samu na yina beno ke bakaka kisika mosi ve.

217 Beno zaba yina Yandi tubaka? “Mu kele Nzambi, mpe ya kele ve na kima yankaka na lweka ya Munu.” Beno me mona?

218 Ya ke tala na yina beno ke na kutala. Kana beno zola kutula mwa mwana ya bakala yina ke pesaka siansi, kiboba ya bakala na mandefo, mpe nyonso yina; kana beno tala Yesu mutindu muntu ya luswaswanu me katuka na Nzambi, beno ke na kutala yimbi. Beno ke mona Yawu ve.

219 Awa ntama mingi ve, mu lwataka maneti. Mu vwandaka meka na kutala mwa bambambi, to mbambi mosi kuna na kilanga. Mpe mwana ya munu ya bakala vwandaka meka na kulakisa munu, mpe yandi kele ya ntwenia. Na yina yandi tubaka, “Baka maneti yayi, tata! Kuna me telama mbambi, kaka kuna!”

Mu tubaka, “Mu lenda mona yandi na meso ya munu ya kimuntu.”

Yandi tubaka, “Katula maneti yayi.”

220 Ntangu mu talaka, mu monaka bima kumi ya ntama, kasi maneti vwandaka na nganda ya bulawu. Mpe ntangu mu kwendaka samu na kukangula bawu, bawu nionso kumaka mosi.

221 Mpe kana beno zola kunwanisa mabanza ya beno na Ndinga ya Nzambi, tatu ke vwanda Mosi. Beno me mona? Kasi maneti ya beno ya dibuundu ke basikaka na yina beno ke meka na kusala Yandi tatu. Yandi kele Mosi. Beno me mona?

222 Kasi ya me tala na yina beno ke na kutala. Yinki beno ke mona na ntangu beno ke tala? Beno bambuka moyo, beno lunga mona Yandi kaka na mutindu beno ke tala Yandi na nzila ya Ndinga. Beno lunga tala Yandi ve na yintu ya dilongi. Beno lunga tala Yandi ve na nzila ya credo mosi. Beno ke mona banzambi zole to tatu, mpe nionso yina, na kati ya ba credo. Kasi beno tala Yandi na nzila ya Ndinga, mpe beno ke mona ti Yandi kele “*Emmanuel*, ‘Nzambi kumaka muntu na kati ya beto.’” Yandi tubaka, “Mu kele Nzambi, mpe na nganda ya Munu ya kele na muntu yankaka ve.” Yandi kele Nzambi.

223 Esaie talaka kilumbu mosi, profete, mpe ntangu yandi monaka Yesu. . . Dilongi ya munu kele, “ke tala na Yesu.” *Beno Tala Na Yesu*. Ntangu Esaie talaka yinza, samu na kumona Yandi, yandi tubaka, “Mu ke mona Konseye, Ntinu ya Ngemba,

Nzambi ya Ngolo nionso, Tata ya Kukonda nsuka.” Ya kele yina Ésaie talaka mpe monaka.

<sup>224</sup> Daniel, na ntangu mosi, vwandaka ya kutelema ntangu yandi monaka nsuka ya bimfumu ya Bantu ya makanda. Yandi monaka kifwanisu yina Nebucadnetsar vwandaka na yawu. Yandi monaka mutindu muntu nionso lendaka nunga yankaka, na ntangu bawu vwandaka kulumuka. Mpe ntangu yandi talaka samu na kumona yina nionso ke salama na nsuka, ntangu yandi monaka Yesu, Yandi vwandaka “Ditadi yina katukaka na mongo, kukondwa maboko,” na nzila yina ya kubuka bimfumu ya Bantu ya makanda.

<sup>225</sup> Nebucadnetsar yina losaka bana tatu ya ba-hebreux na dibulu ya tiya, yina kwikilaka na Nzambi mpe telemaka na Ndinga ya Yandi. Kana bawu zolaka kufwa samu na Yawu, bawu zolaka telama, na mutindu nyonso; kaka mwa kima mosi, ya kufukama na ntwala. Kasi ntangu yandi talaka ntama mpe yandi monaka Yesu, Yandi vwandaka “muntu ya yiya” yina vwandaka na dibulu ya tiya, mpe yawu zitisaka tiya ya nene ya bisadi ya Yandi ya kutumama. Ya kele yina Nebucadnetsar kumonaka.

<sup>226</sup> Ezéchiél talaka kuna samu na kumona Yandi kilumbu mosi, mpe Yandi vwandaka “Piné na kati ya piné,” kuna na kati-kati ya mipepe. Yandi vwandaka Moyeu ya piné, kisika ba me namika rayon nionso. Amen! Piné ya nene yina vwandaka baluka na lukwikilu, kasi mwa Piné yina me balula na Ngolo ya Mfumu. Ya kele Yandi yina Ézéchiél kumonaka ntangu yandi talaka.

<sup>227</sup> Jean Baptiste talaka kilumbu mosi, mpe, na ntangu yandi salaka mutindu yina, yandi monaka Yembe; mpe Ndinga, ke tuba, “Yayi kele Mwana ya Munu ya luzolo na kati ya Yandi Mu me sepela na kuzinga.” Yawu yina yandi monaka. Na yawu, yandi monaka Yesu mpe Nzambi ke Muntu mosi, samu Mpeve ke kulumuka na Zulu mutindu Yembe, na kutubaka, “Yayi kele Mwana ya Munu ya luzolo na Yandi Mu me sepela na kuzinga.” Yawu yina yandi monaka. Beno tala, Yandi ke talisa Yandi mosi na mutindu yina.

<sup>228</sup> Noé, ntangu yandi talaka ntama samu na kumona Yandi, Noé monaka balusambusu ya Nzambi ke kwisa na zulu ya bantu ya yinza yayi yina losaka Ndinga ya Yandi. Yawu yina Noé tubaka na ntangu yandi talaka ntama.

<sup>229</sup> Moise, ntangu yandi talaka ntama, yandi monaka mulaka na tiya. Dikunzi ya Tiya me kwisa Yawu mosi na mulaka, mpe, ntangu Moise kwisaka pene-pene ya Yawu, Yandi tubaka, “Katula basapatu ya nge, samu, ‘MU KELE.’” Ntangu yayi, kana beno ke vwanda na kilo mingi na ntwala ya ndinga yina, “MU KELE,” ntangu me luta, na ntangu yina, mpe na ntangu ke kwisa. “MU KELE,” Kukonda nsuka! Beno me mona? “MU KELE,” yandi monaka “MU KELE.” Ya kele yina yandi monaka na mulaka ya tiya.



230 Israel talaka na nyoka ya kisengo yina Moise salaka, mpe monaka mpasi ya Klisto samu na lusambusu ya bambevo, samu beto zaba ti nioka me tuba samu na Mvedolo.

231 Yesu vwandaka Mvedolo. “Mutindu Moise zangulaka nioka ya bisengo na ntoto ya kuyuma, mutindu mosi Mwana ya muntu ke zanguka,” samu na lukanu ya mutindu mosi. Beno me mona? Samu na yinki? Bawu sumukaka, mpe bakaka kimbevo; yina vwandaka samu na kukatula masumu ya bawu mpe bimbevo ya bawu. Mpe yawu yina, “Yesu lwalaka samu na masumu ya beto; na bamputa ya Yandi beto me beluka.” Katula kubeluka ya Kinzambi na Klisto, beno katula ndambu ya Mvedolo, na kati ya zole. Beno me mona?

232 Yinki beno ke mona na kati ya Yandi ntangu beno ke tala? Beno ke mona yawu? Beno me mona yawu, “Yandi lwalaka samu na masumu ya beto; na bamputa ya Yandi beto me beluka”? Ntangu beno ke tala ntama, beno lenda mona yawu, to beno lenda mona kaka lweka mosi ya Mvedolo? Beno lenda mona balweka nionso zole na yawu na ntangu beno ke tala?

Kana beno tala yawu na nzila ya credo, ba ke tuba na beno, “Bilumbu ya kubeluka ya nzutu me luta.”

Kasi kana beno tala yawu na nzila ya Ndinga, beno ke mona, “Yandi kele mutindu mosi mazono, bubu yayi, mpe kukonda nsuka.” Beno me mona?

233 Bilandi talaka na Yandi ntangu bawu vwandaka na mubu ya kudasuka, mpe bawu monaka lusalusu yina lendaka sadisa bawu, na kwisa.

234 Marthe talaka na Yandi na ntangu ya lufwa, mpe yandi monaka ti Yandi vwandaka “mvumbukulu mpe Luzingu.” Amen! Na ntangu ya lufwa, Marthe monaka, na ntangu yandi talaka Yandi . . . Ba losaka yandi na bantu ya yandi; Ba mangaka yandi; mpe, ba fidisaka yandi samu na Yandi, mpe Yandi kwizaka ve na mpangi ya yandi ya bakala. Kasi ntangu na nsuka Yandi kwisaka, mpe yandi kulumukaka samu yandi kutala Yandi, yandi monaka ti Yandi vwandaka “mvumbukulu mpe Luzingu.” Amen!

235 Jairus salaka diambu ya mutindu mosi, mukwikidi ya kinsweki; mwa Presbyterien, Methodiste, Baptiste, yina kwikilaka kieleka, kasi ba lendaka ve kubasika, samu ti denomination ya yandi lendaka ve kubika yandi, samu ti ba ke tula yandi na nganda. Kasi mwana ya yandi ya fioti ya kento vwandaka na kisika ya lufwa, mpe yandi zolaka kwenda. Kasi ntangu yandi monaka Yandi, yandi monaka ti Yandi vwandaka mvumbukulu mpe Luzingu.

236 Ntangu yandi tumaka Yandi, muntu mosi kwisaka mpe tubaka, “Kuyangisa ve Mulongi, samu mwana-kento me kufwa.” Yandi . . . Mpe mwa ntima ya yandi kubwaka.

237 Kasi Yandi tubaka, “Mu tubaka ve, ‘Kana nge ke kwikila kaka, nge ke mona Nkembo ya Nzambi?’” Jairus monaka ti Yandi lendaka vumbula bafwa, ntangu yandi talaka Yesu.

238 Nsatu talaka Yandi, mpe monaka mpasi na luzingu. Yina vwandaka kimuntu. Nzala, ya kimpeve, lunga tala na Yandi mpe ke mona ti Yandi ke Dimpa ya Luzingu.

239 Muyibi yina vwanda tala na kumona yina yandi lendaka mona, mpe yandi monaka, na Yesu, pardo ya yandi. “Bambuka moyo na munu, Mfumu, ntangu Nge ke vwanda na Kimfumu ya Nge.” Yesu tubaka, “Bubu yayi nge ke vwanda na Munu na paladiso.” Ya kele yina yandi monaka na ngunga ya lufwa ya yandi.

240 Bambevo talaka Yandi, mpe monaka Munganga. Mpofo talaka, mpe yandi lendaka kumona.

Ya me tala na yina beno ke na kutala ntangu yayi. Yinki beno kele?

241 Pierre na Nathanaël talaka, mpe monaka Ndinga ya nsilulu ya profete ya bawu, Moïse, kumonisama. “Mfumu Nzambi ya beno ke telemisa Profete mosi mutindu munu, mpe na Yandi bantu ke kangama. Mpe bayina nionso ke kwikilaka na Yandi ve, mpe ke kuwa Profete yina, ba ke katula yandi na bantu.”

242 Mpe ntangu Pierre kwendaka na Ntwala ya Yandi, Yesu tubaka, “Nkumbu ya nge kele Simon, mpe nge kele mwana ya Jonas.” Yandi zabaka mbote-mbote, ntangu yandi talaka mbala ya ntete na Yesu, ti ya vwandaka na kulungisa yina Ndinga ya Nzambi tubaka ti Yandi ke vwanda. Amen.

243 Mu ke kukiyufula kana beno monaka kima ya mutindu mosi ntangu beno talaka Yandi kubanda na ntangu ya ntete? Mu ke kukiyufula kana Ndinga ya nsilulu me monisama Yawu mosi na beno ntangu beno talaka Yandi?

244 Nathanael, na ntangu yandi kotaka na Mvwandulu ya Yesu, mwa fioti na ntembe . . . Beto ke mona ti Philippe kwendaka mpe tubaka na yandi, “Kwisa, tala Yina beto me mona.”

Mpe Nathanael kwisaka, mpe yandi tubaka, “Nani Yandi kele?”

Yandi tubaka, “Ata ti ya kele yandi yina kele kuna ke na kusambila samu na bambevo.”

245 Yandi vwandaka twadisa nzila na yandi tii kuna yandi ke tala Yandi. Mpe ntangu yandi talaka, Yesu tubaka, “Beni tala Israélite yina na kati ya yandi luvunu kele ve.”

Yandi tubaka, “Rabbi, wapi ntangu Nge me zaba munu?”

246 Yandi tubaka, “Na ntwala Philippe kubokila nge, ntangu nge vwandaka na nsi ya yinti, Mu monaka nge.”

247 Na yina yinki Nathanael monaka? Yandi monaka ti ya vwandaka Ntinu ya Israel. Yandi tubaka, “Nge kele Mwana ya

Nzambi. Nge kele Ntinu ya Israël.” Ya kele yina yandi monaka ntangu yandi talaka. Yandi kuzwaka ntendulu ya Masonuku, yandi nataka nsemo na ntwala ya yandi. Yandi monaka yawu, Disonuku mosi yina profete yayi ya kupakulama Moise tubaka, “Yandi ke vwanda Profete mutindu munu.”

<sup>248</sup> Kento yina na dibulu ya masa, yandi zwaka ntangu mosi, mpe yinki yandi monaka? Yandi tubaka yawu na mbanza. Yandi tubaka, “Beno kwisa, tala Muntu Yina me tuba na munu mambu yina mu salaka. Yayi kele Mesiya ve?” Ntangu yandi nataka yandi ntete na kutala Yesu Klisto, yandi monaka Mesiya.

<sup>249</sup> Bantu lenda tala kima mutindu mosi bubu yayi, mpe kubokila Yawu “*télépathie mentale*.” Bawu ke bokila Yawu “malongi ya kimpeve.” Ba ke bokila Yawu konso mutindu ya diabulu yina nkumbu ya bawu lenda bokila Yawu, samu bawu zaba ve yina ba ke vingila. Amen. Ba ke bakulaka ve. Ba ke na kusosa credo mosi. Ba ke na kusosa muntu ya kulutila mayele samu na kuvwanda na ndonga ya dibuundu. Ba ke vingila bamambele ya kulutila, mpe ke kondwa na kumona Mfumu ya kusakumuna Yesu Klisto na Ndinga ya Yandi ya kutalisama. Kieleka.

<sup>250</sup> Ya ke tala na yina beno ke na kusosa. Kana beno ke na kusosa nsilulu ya bubu yayi, beno ke mona yawu. Kasi, kana beno ke sosa mwa mayele ya kimuntu, to kima yina ba ke sosa ntangu nionso, mubandisi ya nene, muntu ya masolo, muntu yankaka, kima yankaka, beno ke kondwa na kumona Yawu. Kasi ntangu beno ke tala Yandi na nzila ya Ndinga, Ndinga ke tuba Nani Yandi kele.

<sup>251</sup> Yandi salaka ntembe na bantu ya kilumbu ya Yandi samu na kusala mutindu mosi. Bawu lunga mona Yandi ve. Yandi tubaka, “Beno bantwadisi ya meso ya bampofo. Beno ke tuba ti Moise vwandaka profete ya beno. Kana beno zabaka Moise, beno ke zaba Munu. Moise sonikaka samu na Munu.” Mpe bawu vwandaka ya kufwa meso mingi na kumona Yawu. Ba vwandaka tala Yawu, mpe ba vwandaka ya kufwa meso mingi samu na kumona Yawu.

<sup>252</sup> Mu ke na nkadulu ya yembe yina “kivudi ya pepele,” na suka yayi, na mwa ntangu fioti, beno me mona. Bawu ke vingila, mpe bawu zaba ve yina bawu ke sosa, samu ti bawu kele na dibanza ya yimbi na yina bawu ke na kumeka na kuzwa. Wapi mutindu beno ke zaba yina beno zolaka kuzaba, kana beno zabaka ve yina beno vwandaka sosa?

<sup>253</sup> Wapi mutindu beno lendaka kwenda kusosa citrouille mosi, mpe kana beno me monaka ve mosi mpe beno me kuwaka ve ti ya ke vwandaka na mosi? Wapi mutindu beno ke mona kingana ya masa, kana beno zabaka ve ti ya vwandaka na kima ya mutindu yina, mpe wapi mutindu ya vwandaka? Na yina, beno lendaka mona baquet, mpe kubanza ti ya kele pastèque. Beno

lendaka mona kima yankaka, beno lendaka tala ditadi mosi, mpe kubanza ti ya vwandaka pastèque.

<sup>254</sup> Kasi beno fwana zaba yina beno ke sosa. Mpe mutindu mosi kaka beno ke zaba yina beno ke sala, yina beno ke sosa; kana beno ke vingila Yesu, beno ke tala na Ndinga, samu Yandi kele Ndinga. “Ya kele Yawu yina ke pesa kimbangi ya Munu. Beno longuka Masonuku.”

<sup>255</sup> “Beno ke tuba ti beno kele...beno kele bakwikidi ya baprofete, kasi beno kele ya tata ya beno dyabulu. Batata ya beno, yina ke tubaka; ntangu Nzambi fidisaka baprofete na bawu, yandi tulaka bawu na ntoni. Bawu—bawu ke fwa baprofete. Bawu nionso ke kwisa,” Yesu tubaka, “yina mosi ya batata ya beno ditadi ve? Mpe bisalu ya tata ya beno beno ke sala.” Amen! Bantu ya mbote, bantu ya santu, muntu yina beno lenda tula musapi ve, mpe kasi Yandi bokilaka bawu “banioka na bampeve ya yimbi.” Beno me mona?

<sup>256</sup> Samu na yinki beno ke sosa? Kana beno ke sosa bantu ya busantu? Bantu yankaka ke banzaka ti samu Mpeve-Santu me sala na nzila ya beno, beno fwana vwanda mwa yinda, muntu ya busantu, kutambula bisika nyonso mpe ve. . . Yina kele ve Mpeve-Santu. Nzambi ke salaka ve na nzila ya bawanzio mutindu yina, to yina zolaka vwanda. Nzambi ke salaka na nzila ya bantu. Biblia ke tuba, “Elie vwandaka muntu ya mutindu ya bansatu mutindu beto kele,” kasi beno lendaka vwanda ve na yandi tii kuna beno ke mona Yesu.

<sup>257</sup> Pierre na Jean, na mwelo ba bokilaka Belle. Mpe ntangu bawu bendaka bawu kuna na zulu samu na kubeluka ya nzutu yina, “Bawu talaka ti bawu vwandaka bantu yina zabaka kima ve, kasi bawu mpe talaka ti bawu vwandaka na Yesu,” beno me mona, samu Luzingu ya Yandi vwandaka talisa na nzila ya bawu.

Ntangu yayi, ya me tala na yina beno ke na kusosa.

<sup>258</sup> Kento yayi tangaka Biblia. Yandi zabaka ti Mesiya vwandaka kwisa, mpe yandi zabaka yina Mesiya ke sala. Mpe kaka na ntangu Yesu tubaka na yandi, “Natila munu masa ya kunwa.”

Yandi tubaka, “Yawu ke kikalulu ve.” Yandi ke kaka Muntu mutindu bantu nionso.

<sup>259</sup> Ntangu yayi, kana Yandi vwandaka ya kuvwanda kuna na ba-capetar ya nene, mpe mitindu nyonso ya mpasi na Yandi, ya—ya mwa muntu mosi ya santu, na yina, kento yina zolaka tuba, “Mbote, ya kele na nganga-Nzambi,” mpe yina me landila. To, “Kele na mutindu mosi ya rabbin,” yandi landilaka na kukwenda.

<sup>260</sup> Longi, kima yankaka; mu monaka bakala mosi me kwisa samu na kudia, bubu yayi, kisika mu kwendaka kudia. Mpe

muntu yina kwisaka, yandi—yandi vwandaka na bakulunsi mingi mpe bima na zulu ya yandi; ya kele kima ya mbote ti bantu yayi kuvwanda na yawu. Mu banza ti beno fwana zinga luzingu mosi. Beno fwana vwanda ve na bilele mingi ya banganga-Nzambi, samu na kutalisa yina beno kele. Na bantangu yankaka bawu ke kunwa, mpe ke sala mambu mingi, mpe ke nwa makaya, mpe nionso yina, bawu fwana tula bilele ya banganga-nzambi samu na kuzaba kana bawu kele longi to ve. Ya kieleka.

<sup>261</sup> Mu ke tuba na beno, bilele ya banganga-Nzambi yina muntu ke lwata kele mbotika ya Mpeve-Santu. Yina ke talisa beno mutindu Yesu! Ya kieleka.

<sup>262</sup> Ntangu yayi, beto ke mona, ya ke tala na yina beno ke na kusosa. Yina me lwata bilele ya mbote, yina ba me lemvokila, mwa mabulu ya masa yina ba sumbaka; beno ke mona Yandi ata fioti ve, samu Yandi vwandaka kaka Muntu ya mutindu bantu nionso. Nzambi ke salaka na muntu. Yesu vwandaka Muntu; Nzambi vwandaka na kati ya Muntu, mpe Yandi vwandaka Nzambi.

<sup>263</sup> Ntangu yayi, beto ke mona ti kento yayi, ntangu yandi monaka kidimbu yayi ya mansweki, ti Yandi lendaka tuba na yandi yina yandi salaka yina vwandaka tambula mbote ve, to yina vwandaka na ntima ya yandi, yandi zabaka mbote ti yina vwandaka Mesiya. Na yina, ntangu yandi talaka Yesu, yandi monaka Mesiya.

<sup>264</sup> Mesiya, yinki vwandaka bisalu ya Mesiya? Lungaka zaba kinsweki ya ntima. Beno me bakula yawu mbote-mbote? Mu ke kukiyufula kana beno ke bakula. Kana beno tala na Yandi, na nkokila yayi, yinki beno ke sosa? Yandi ke vwanda mutindu mosi. Mesiya kele Ndinga, Ndinga! Mpe Biblia ke tuba, na kapu ya Hébreux na kapu ya 4, ti, “Ndinga ya Nzambi kele moyo mingi, ya kulutila ngolo na mbele ya meno ya balweka nyonso zole, ya kukangama na mikwa, mpe mufundisi ya mabanza yina kele na kati ya ntima.”

<sup>265</sup> Mpe ntangu yandi zabaka ti Mesiya zolaka vwanda Ndinga yina me monisama, mpe lendaka tuba na yandi yina vwandaka tambula mbote ve na yandi, yandi zabaka ti yina vwandaka Mesiya. Ve wapi mutindu Yandi kele ya kulwata, yandi longokaka mingi ve mutindu Yandi kuzwaka; kasi, na nzila ya kidimbu ti Yandi lakisaka yandi, Yandi vwandaka Mesiya. Ntangu yandi monaka Yesu, yandi monaka Mesiya; Nzambi na kati ya Muntu, na yina ya nsilulu samu na nsungi yina ya kupakulama.

<sup>266</sup> Kasi beno zaba yinki? Mingi, ya bansungi ya mutindu mosi yina mu tubilaka, mu me monaka ntete ve kima yina. Mingi kati ya bawu kumonaka yawu ve. Mutindu mosi bubu yayi. Bantu mingi bakulaka Moise ve. Bantu mingi zabaka Elie ve. Bantu

mingi ve zaba- . . . Bawu zabaka bawu ata fioti ve tii kuna bawu ke kwenda, na manima bawu ke zaba yawu.

<sup>267</sup> Muntu ya kukondwa lukwikilu monaka, na bilumbu ya Noé, kaka yina kukondwa lukwikilu monaka? Mu me tuba na beno yina mukwikidi monaka, ntangu yayi beto tala yina bantu ya kukondwa lukwikilu kumonaka. Na bilumbu ya Noé, yinki mimpani kumonaka—kumona na ntangu bawu talaka na manima kuna? Bawu monaka “fanatiki, yina vwandaka ya foti na bwatu yina ba ke bokilaka.” Kaka yina bawu kumonaka. “Mwa bakala mosi ya kiboba na mandefo ya mpembe ya yinda, yina me zimbisa mabanza ya yandi, mpe, yina me telemina kusosa-sosa mpe bansiamisa ya bantu ya mayele, yandi tubaka, ‘Maza kele kuna.’ Oh, kiboba ya mawa yayi!” Ba talaka yandi kyadi. “Kuluta yandi; yandi, ba ke tuba yandi mambu ya buzoba ntama mingi ve. Yandi zimbisaka mabanza ya yandi.”

<sup>268</sup> Kasi yandi vwandaka na Ndinga ya Mfumu. Yandi vwandaka na kutunga, na zulu ya yawu, mpe Nzambi vwandaka lakisa kimbangi ti kifuluka ya maza vwandaka kwiza. Ya vwandaka kidimbu samu na bawu. Bayina kwikilaka ve disolo ya Noé kotaka na mudidi, mpe sukaka na lufwa, na masa, mpe ntoni ya difelo.

<sup>269</sup> Pharaon, yandi talaka kilumbu mosi. Yinki yandi monaka, yinki monaka Pharaon? Yandi monaka “profete mosi ya fanatiki, yina ba me bokila, na bantu mingi yina ba ke bokilaka mpulusu.” Yawu yina kaka yandi monaka; muntu yina vwandaka potama na poto-poto, muntu ya mpika na kati-kati ya bantu, mpe yina vwandaka tuba yandi mosi ti Nzambi me fidisa yandi samu na kusala bimangu. Na yina, bawu banzaka ti muntu yina vwandaka me zimbana . . . Yandi tubaka, “Kwenda, bika yandi zonzila na ngolo nionso. Yandi ke . . . Bawu ke tuba ‘bilawu,’ na manima ya mwa ntangu fioti.”

<sup>270</sup> Kasi yandi vwandaka na MUTINDU ME TUBA MFUMU. Mikwikidi, Aaron, Josué, mpe mingi ya bawu, monaka Nzambi na kati ya Moise. Mpe bisalu ya Nzambi, Moise salaka, yawu yina bawu zabaka ti Nzambi vwandaka na kati ya yandi. Bawu talaka mpe monaka Nzambi na kati ya Moise.

<sup>271</sup> Muntu ya mvwama talaka mpe monaka kieleka Nani Yandi vwandaka. Beno me mona? Kasi yandi mangaka na kulanda Yandi, samu ti yandi zolaka bima ya yinza, mingi, na kulanda Yesu.

<sup>272</sup> Bantu yikwa ya mvwama ke kuwa bande yayi, ya mutindu yina! Ya kele kaka ve kuvwanda mvwama na mbongo; ve, beno lendaka vwanda mvwama na kulula, mvwama na biese ya luzingu yayi. Babakala yikwa, bana-bakento ya bantwenia yikwa, bana-babakala yikwa, ke tekisa ve kuzabana ya bawu na mwa ntinu-kento ya sexe, to Ricky mosi na banjo to guitare, ke basika mpe ke kusepelisa meso na mwa rock-and-roll, to makinu

yina yandi kele na lenda ya kusala! Bantu yikwa na kati ya bawu ke lomba bimvwama ya bawu ya kuzabana, mpe ke manga, ntangu bawu ke vwanda kaka na balukutakanu mpe ke tala Diboko ya Nzambi ke kwenda mpe ke tuba Ndinga ya Yandi! Bantu yikwa ke sala yawu!

<sup>273</sup> Yandi solaka denomination ya yandi. Yandi zolaka zinga na nzila ya yawu. “Yesu wandaka fanatiki,” na denomination ya yandi. Na yina yandi zolaka baka yina Yesu tubaka, to yandi zolaka baka . . .

<sup>274</sup> Samu na yinki yandi kwendaka ve na nganga-Nzambi ya yandi, mpe tubaka, “Yinki mu lenda sala samu na kuzwa Luzingu ya Kukonda nsuka?” Yandi zabaka ti nganga-Nzambi zabaka kima ve na yina me tala Yawu.

Na yina yandi kwisaka na Yesu, mpe tubaka, “Yinki mu lenda sala?”

<sup>275</sup> Yesu tubaka, “Beno kangama na misiku.” Yandi vutulaka yawu na kati ya makulu ya yandi.

Yandi tubaka, “Mu me sala yayi.”

<sup>276</sup> Yandi tubaka, “Beno kangama na misiku.” Na yina, yandi wandaka kaka ve na Luzingu ya Kukonda nsuka, mpe yandi zabaka ti yandi wandaka sala yawu ve. Beno lenda kangama na misiku nyonso, mpe beno kele ve na Luzingu ya Kukonda nsuka, dyaka.

<sup>277</sup> Na yawu Yesu tubaka, “Ntangu yayi kana beno zola kusala yina kele mbote, kwenda tekisa yina kele na nge, mpe pesa yawu na bamputu. Kwisa, landa Munu.”

<sup>278</sup> Kasi yina wandaka mingi samu na yandi. Beno me mona? Beto ke mona ti yandi talaka mpe monaka Nani Yandi wandaka, kasi yandi mangaka na kubaka yawu. Mpe kutala wandaka na difelo, ke tala na lweka mosi mpe ke mona Lazare na ntulu ya Abraham.

<sup>279</sup> Pilate talaka, kilumbu mosi, ntangu bawu nataka Yandi. Yandi me monaka Yandi ntete ve. Maboko ya Yandi wandaka ya kukanga; menga wandaka basika na manima ya mukongo ya Yandi; yimpu ya bansende na zulu ya yintu ya Yandi. Pilate talaka, mpe ndimaka.

<sup>280</sup> Samu, mpunda mosi kulumukaka na bala-bala na mbangu, mpe munati-mpunda sotaka na ntoto, mpe kwisaka na mbangu mpe tubaka, “Tala, kento ya nge me tinda nge mukanda.”

<sup>281</sup> Mpe yandi talaka yawu, mpe yandi tubaka, “Pilate, bakala ya munu ya luzolo, kuzwa kima ve ya kusala na Muntu ya kudedama yina, samu bubu yayi mu me mona bima mingi na ndosi samu na Yandi.”

<sup>282</sup> Yandi tekitaka. Mabolongo ya yandi wandaka vukana kintwadi. Mpe yandi tubaka, “Kana Nge kele Mwana ya Nzambi,

kana Nge kele Ntinu, samu na yinki Nge lenda tuba ve? Nge kele Ntinu ya Israel?"

Yandi tubaka, "Nge me tuba yawu."

Yandi tubaka, "Tuba na beto kieleka."

<sup>283</sup> Yandi tubaka, "Na nsuka yayi mu me butuka." Mpe Pilate yitukaka. Yandi . . .

<sup>284</sup> Muntu nionso, vwandaka bondila mpe vwandaka dila na makulu ya yandi. Yandi tubaka, "Mu ke na kiyeka ya kufwa Nge, to mu ke na kiyeka ya kubasisa Nge."

<sup>285</sup> Yandi tubaka, "Nge kele na ngolo ya kima mosi ve, kana ti ya vwanda ya kupesa na beno Tata ya Munu." Fiu!

<sup>286</sup> Tata, yandi ndimaka ti Yandi vwandaka kulutula bakala. Yandi ndimaka na mutindu ya kulunga ti Yandi vwandaka kulutula muntu. Kieleka, yandi vwandaka. Kasi (yinki?) politiki ya yandi mpe kuzabana vwandaka nene mingi. Beno me mona, yandi kumangaka Yandi. Kuzabana ya Yandi vwandaka nene mingi. Politiki, kisika ya yandi na luzingu, vwandaka nene mingi, samu na kundima fanatikiki yai.

<sup>287</sup> Mu ke kukiyufula yikwa Pilate ke kuwa yayi, ti kisika ya nge na kati ya denomination mosi ke vwanda nene mingi, samu na kundima Mfumu ya kieleka Yesu yina me telama na kisika yina Yandi kele bubu yayi.

Soda ya Rome, na kulunsi, talaka Yesu.

<sup>288</sup> Na manima ntoto kuzwaka kupanzana ya nganzi, ninganaka tii kuna matadi pasukaka mpe katukaka na bamongo. Mpe mwini dindaka na kati-kati ya kilumbu, mpe pelisaka mpimpa. Bambwetete kwisaka ve na kupesa nsemo ya yawu. Mpe ntoto vwandaka kubwa na nsi ya matadi mpe kuningana ya ntoto. Mpe bansemo ya nyoka-nyoka tambulaka na mazulu; mpe pasulaka vwale ya tempelo kubanda na zulu tii na nsi. Mpe, bantu vwandaka kwenda mbangu mpe vwandaka boka, bawu vwandaka zaba ve yina salamaka.

<sup>289</sup> Mpe soda yina ya Rome yina sadisaka Yandi kuna, yandi vwandaka na kifwa-mbele na kati ya ntima ya Yandi, na yina yandi talaka, kasi ntangu vwandaka me luta. Yandi talaka mpe kwikilaka, kasi ntangu vwandaka me luta mingi samu na yandi na kukwikila. Yina yandi salaka vwandaka ya kutula kidimbu na nzutu ya yandi; yandi vwandaka tambula na dyonga na ntima ya Mvulusi. Ntangu vwandaka me luta mingi.

<sup>290</sup> Mu ke kumiyufula bantu yikwa ya Rome bubu yayi me sala kima mutindu mosi, mpe ke sala kima mutindu mosi. Beno lendaka tala, kilumbu mosi, kasi ya lendaka vwanda ntangu me luta mingi. Bantu mingi ya bubu yayi ke kwisa na kilumbu yina mpe ke vwanda mutindu mosi. Ba me zaba bawu.



291 Mpangi Wood awa; mazono. Na kutubaka yayi kaka samu ti ya kele na kati ya Nsangu yayi. Na yisi awa na Kompani ya Slider, muntu ya Katolika ya Rome ya kuvwanda kuna. Yandi kwendaka kuna samu na kuzwa mwa bisengo samu na dibuundu awa, mpe, ntangu yandi salaka yawu, yandi tubaka na yandi kisika yandi vwandaka na nsatu ya yawu. Mpe muntu ya Catholique tubaka, “Ya kele Mpangi Branham?”

“Yinga.”

292 Yandi tubaka, “Mu ke tuba kima mosi; ntangu yandi ke sambila, Nzambi ke pesaka mvutu.” Beno me mona?

293 Mu ke kukiyufula na yina, na kuzabaka yawu, na kumonaka kimbangi ti ya kele kieleka Nsangu ya mbote, munu ve; muntu nionso ke talisa Klisto. Ya kele Ndinga yina beto ke na kuzonzila, muntu ve.

294 Yinki mu ke na kumeka na kutuba? Yayi kele, ti, bawu ke na kumona Ndinga ya pwelele, mutindu Pilate mpe bayankaka ya bawu kusalaka, mutindu soda ya Rome, kasi beno ke vingila tii kuna ntangu ke luta mingi samu na kusala kima mosi samu na yawu? Yandi zolaka vwanda na dyonga mutindu yankaka. Bielo ke kangama, mutindu ya vwandaka na bilumbu ya Noé, na manima ntangu me luta mingi. Beno lenda vumbuka na suka mosi, mpe kutuba, “Mu ke na dibanza ya kubasisa mvindu yayi.” Beno vingila ntangu mingi ve. Beno ke sala mbote na kutala mpe kuzinga ntangu yayi.

295 Luther talaka ntama na denomination ya Catholique. Yinki yandi monaka? Dikunzi ya Tiya. Yandi monaka dibuundu ya kimpwanza.

296 Wesley talaka ntama na denomination ya Angleterre. Yandi monaka kima ya mutindu mosi.

297 Pentecote talaka ntama na ba denomination nionso. Mpe yinki yawu kumaka? Bantu ya nene, ya ngolo.

298 Yinki mosi na mosi ya bawu salaka? Ntangu bantu talaka, Luther, mpe Wesley, mpe bayankaka, mpe ntangu bawu talaka ntama mpe monaka yina bawu salaka; bana ya bawu, vwandaka luta na manima ya bawu, ba vwandaka tala na manima na kisika yina ba me katuka, na denomination, mpe nataka kimvuka yina ya bantu kuna na kati ya mvindu yina bawu basikaka.

299 Yinki beno ke tala? Mibandisi yina kele na kutala mbote. Kasi bantu, na kulandaka bawu, talaka na manima kisika mibandisi basikaka, mpe salaka kieleka yina bantu yina vwandaka telemina; mupakulami ya Nzambi.

300 Beno zaba, mu fwana sala nswalu, samu mu kele na ndonga ya bisambu yina ke kwisa, mpe mu zaba ti mingi na kati ya beno ke sala nzietelo.

301 Kilumbu mosi mu talaka. Mu monaka Ndinga ke kuma muntu. Mu monaka Alpha mpe Omega. Mu me monaka ntete

ve tatu, yiya, to tanu; mu monaka Mosi. Mu monaka Yandi mutindu Mvulusi ya munu. Mu monaka Yandi, Ndinga. Mu monaka Yandi, Nsemo. Mu monaka Yandi, Nzambi ya Ngolo. Mu monaka Nzambi na kati ya Yandi. Mu monaka Dikunzi ya Tiya. Mu monaka, na kati ya Yandi, kieleka yina Biblia tubaka ti Yandi vwandaka. Mu monaka ti Yandi vwandaka Alpha mpe Omega, ti Yandi vwandaka Dikunzi ya Tiya. Yandi vwandaka mutindu mosi mazono, bubu yayi, mpe kukonda nsuka. Mu monaka ti Dikunzi ya Tiya tubaka, na Jean, “Mvwandulu ya Yandi ya kubwa ata fioti ve.” Mutindu yandi tubaka na Jean, kuna, “Mpe Mvwandulu ya Yandi ya kubwa ata fioti ve ke bika nge ve.” Mpangi-bakala, dibanza ya munu na nkokila yayi, kuyimba nkunga yina:

Tala mpe zinga, mpangi ya munu ya bakala,  
zinga!

Beno tala na Yesu ntangu yayi mpe beno zinga;  
Samu ti ya kele ya kusonika na Ndinga ya  
Yandi, alleluia!

Ya kele kaka ti beno “beno tala mpe beno  
zinga.”

<sup>302</sup> Beno tala! Yinki beno ke mona? Beno ke mona luvukulu? Beno ke mona yina Yandi kele? Beno tala na nzila ya Ndinga mpe beno mona yina Yandi vwandaka, na yina beno ke tala na nzila ya Ndinga mosi mpe beno ke mona ti Yandi kele mutindu mosi bubu yayi mutindu Yandi vwandaka kuna. Yandi kele nyoka ya kisengo na ntoto ya kuyuma, samu na dyambu mosi, disumu mpe kimbevo.

<sup>303</sup> Judas bakaka kutala, kilumbu mosi. Mpe ntangu yandi talaka, na manima yandi talaka Yandi ya kieleka. . . Yandi vwandaka tala kaka na mumbongo, na ntwala ya yina, kinkuku ya mbongo ba vwandaka na yawu. Kasi kilumbu mosi ntangu yandi talaka mpe monaka Yesu, beno zaba yina yandi monaka? Yandi monaka ti yandi vwandaka ya kubwa. Yandi monaka ti yandi vwandaka ve ya kulunga samu na kuzinga, mpe yandi vwandaka ya kunamika yandi mosi.

<sup>304</sup> Na suka mosi, mosi ya basuka ya kulutila nene na kati ya masolo nionso. Samu na kumanisa, mu ke tuba yayi. Ya kele na kima ke na kusalamaka na Jérusalem, mpe nyonso na ntangu mosi nkonga ya basoda kulumukaka na—na boloko. Mu lendaka kuwa makelele ya miniololo; mu ke kuwa makelele ya madingo ba ke bendaka na bala-bala.

<sup>305</sup> Nani kele kuna na manima? Barabbas. Yandi me kubama na kufwa. Yandi kele muyibi. Yandi kele mbote ve. Yandi kele na miyibi. Yandi kele muntu yina ke kufwaka muntu. Yandi ke kufwa.

<sup>306</sup> Kima ya ntete beno zaba, yandi tubaka, “Mbote, yayi kele nionso samu na munu. Mu ke kufwa na suka yayi.”

307 Kima ya ntete beno zaba, mukengi me zibula kielo, “Basika, Barabbas.”

Yandi basikaka mpe tubaka, “Mbote, mu banza ti yayi kele nsuka.”

Yandi tubaka, “Barabbas, nge kele kieleka na kimpwanza.”

“Yinki? Mu kele yinki? Mu kele. . .”

“Kieleka kimpwanza! Nge kele na kimpwanza,” mu tubaka.

Yandi tubaka, “Wapi mutindu mu lenda vwanda na kimpwanza?”

308 Yandi tubaka, “Mbote, kwisa awa, Barabbas, tala *kuna* na zulu. Beno me mona Muntu yina ke na kufwa kuna? Yandi bakaka kisika ya nge.”

309 Mu ke kukiyufula kana beto nionso, na nkokila yayi, lendaka tala mpe kumona yina Barabbas monaka, muntu yina bakaka kisika ya beto? “Yandi lwalaka samu na masumu ya beto, ba nyokolaka yandi samu na disumu ya beto ya nkú. Ndongisila ya ngemba ya beto kubwaka na zulu ya Yandi; mpe na bamputa ya Yandi,” mu belukaka, beno belukaka. Beto ke kukiyufula kana beto, bayina me kubwa, bayina ke vwanda bambevo, lenda mona na Yandi luvukulu ya beto? Beno bayina ke kwenda na difelo; beno me mona na kimpwanza ya beno, kuluta na Mazulu. Mu ke kukiyufula kana beno lenda mona yina Barabbas monaka na kilumbu yina?

310 Yandi tubaka, “Na mwa ntangu fioti mpe yinza ke mona Munu diaka ve, kasi beno ke mona Munu.” Oh, dibuundu! Na yina, kana Yandi tubaka, “Nge ke mona Munu,” ya ke na kidimbu ti nge lunga tala diaka. “Nge ke mona Munu, samu Mu ke vwanda na nge, ata mpe na kati ya nge, tii na nsuka ya yinza.” Wapi ntangu? Wapi mutindu beno ke mona Yandi? Na Ndinga. Yandi kele Ndinga. Beno tala Ndinga mpe beno tala yina nsilulu kele, samu Yandi kele mutindu mosi mazono, bubu yayi, mpe kukonda nsuka.

311 Yina Yandi vwandaka ntangu Yandi kwisaka na Galilée, Yandi kele mutindu mosi na nkokila yayi na Jeffersonville, kima mutindu mosi Yandi kele na Branham Tabernacle. Yinki beno ke tala na kumona, muntu ya denomination? Beno ke tala yawu ata fioti ve na Yesu. Beno ke tala na kumona nganga-Nzambi ya nene? Ata mbala mosi ve ti beno ke mona yawu na Yesu. Ve. Yinki mutindu beno ke mona Yesu? Na nzila ya Ndinga ya Nzambi kumonisama pwelele, samu Yandi vwandaka Ndinga ya Nzambi yina me monisama. Yina Yandi vwandaka kuna, Yandi kele na nkokila yayi, mpe ke vwanda kukonda nsuka.

312 Beto kulumusa bayintu ya beto na mwa ntangu fioti. Mu ke zenga yayi na nkufi.

313 Mfumu Yesu, ya kele kisambu ya munu, bika mu tala na minianga ya luzingu. Mfumu, mu—mu zaba ti beto kele kaka

bantu ya mutindu yayi, yina me longukaka ve. Beto kele na bima mingi ya yinza yayi ve, kasi beto ke zolaka Nge, Mfumu.

<sup>314</sup> Mpe mu ke tuba samu na bantu yayi. Ba ke vwanda ve na kisika ya mutindu yayi, mpe ba ke kotisa mpe ba-boulette, mpe bisika nionso na kati ya nkonga ya bantu; mpe kuvwanda, ke pela, na tiya; to na madidi na madidi, mpe ke telema na . . . mpe ke nata bana ya bawu mpe bawu, bambevo mpe bantu ya mpasi, ke kwisa pene-pene; kana bawu kwisa awa samu na kumona kima yankaka na lweka ya Nge. Bantu yina, Mfumu, ke kwisa tala muntu mosi ve. Kele na bantu mingi na bala-bala; bawu nionso ke monana mutindu mosi.

<sup>315</sup> Kasi bawu kwisaka samu na kumona Muntu yina, Muntu yina ya Nzambi, ti Yesu ya Nazareth ya nzutu, yina vwandaka Nzambi. Ntangu yayi, Tata, Nge me tuba na beto ti, “Na mwa ntangu fioti, mpe yinza ke mona Nge diaka ve,” ata lutangu ya bawu ke tala, ata mbala mosi ve ti bawu ke mona Yawu. Kasi Nge tubaka, “Nge ke mona Munu,” mukwikidi ya kieleka, “samu Mu ke vwanda na nge, ata mpe na kati ya nge, tii na nsuka ya yinza.” Nge silaka beto, kana beto tala, beto ke mona. Mpe mu ke sambila, na nkokila yayi, ti Nge ke lungisa diaka Masonuku yina na beto na nkokila yayi, ti beto lenda tala mpe kumona Yesu kukitalisa Yandi mosi na beto, na mutindu mosi ti Yandi ke vwandaka ntangu nionso, ke lungisa Ndinga ya Yandi, kubanda ntangu yayi, Mfumu.

<sup>316</sup> Mpe mu me sala nsamunu mosi, na ntwala ya yayi, mpe ya kieleka mu me tuba mambu yayi na ntima ya munu, samu na Bakubenda, mpe Nge me tuba na munu. Mpe ntangu yayi, mutindu ya ke vwanda ya mansweki mingi, kana beto lendaka kaka kusimba konsiansi ya beto na kati, mpe kumona ti bima yina lendaka tubama ve, na mutindu ya kulunga mutindu ya vwandaka, kaka kana ya katukaka na Nzambi.

<sup>317</sup> Wapi mutindu beto lenda mona kima ya Ntete kubaka kisika? Wapi mutindu ya Zole lendaka baka kisika? Wapi mutindu ya Tatu lendaka baka kisika? Wapi mutindu beto lenda telama awa, bangonda ntete ya salama, mpe kutuba yinki zolaka salama na Tucson? Mpe ke zibula Bidimbu Sambwadi, mpe ke vutula mansweki, mpe ke talisa bima ya kubumbama ya Nzambi, yina vwandaka ya kubumba kubanda mbandukulu ya ntangu. Mpe kumona yawu, kimbangi nyonso zole, kimbangi, ya luzabu ya science me talisa!

<sup>318</sup> Mfumu, Nge ke kisika ya beto ya kubumbama mpe ngolo. Nge nionso ke na yawu. Mpe mu ke tonda Nge, samu, Mfumu, na kuvwandaka kitini ya ekonomí ya nene yayi ya Nge. Mu ke tonda Nge, samu na kuvwanda mambele ya Nzutu ya Nge, na kati ya mingi awa yina kele bamambeke ya Nzutu yina, mingi na yinza na kati ya mabuundu ya luswaswanu, yina ke Nzutu ya misitiki ya Klisto.

319 Ntangu nyonso beto ke tala, beto ke mona Yandi! Beno ke mona Yandi ntangu bandeke ke basikaka. Beno me mona Yandi ntangu mwini ke basikaka, to ntangu yawu ke vwanda. Beno kuwa Yandi na mikunga. Beno tala Yandi mbote na kati ya bantu ya Yandi. Beno me mona Yandi ke siamisa Ndinga ya Yandi.

320 O Mfumu, Nge kele Nzambi ya beto. Na ntangu ya mbote beto ke bokila Nge. Nge kele Tata ya beto ya mawa. Lemvokila beto bayimbi ya beto.

321 Mfumu, beto me kuma na ntangu ya nsuka. Mu ke mona bielo ke kangama ntama mingi ve, bielo ya ntangu ya mbote. Mpe na yina ya kele nsemo ya kilumbu mpe mu lenda kota kaka na bisika yankaka, Mfumu, sadisa munu na kukwenda. Mu ke na kukumaka kiboba; pesa munu ngolo. Vutula ya malu-malu buntwenya ya munu, Mfumu. Sadisa munu, ti mu sala kima na ngaanda kuna, ntangu yayi, ti mu ke na kuvingila ntangu ya nene yayi yina ke kwiza, yina ke vwanda awa. Sadisa munu, Mfumu, na yina mu ke basika, ti mu lenda vwanda na kiyeka, na nsi ya nzila yankaka, samu na kukanga Nkuna yina ya nsuka ba zabaka na ntuala, yina ke vutula Mfumu Yesu. Sadisa, O Nzambi!

322 Mpe kana mu tula fondasio ti yankaka ke telama, pesa, Mfumu, ti na ntangu ya ke salama, ti Ndinga ke lungisama.

323 Nsatu ya bantima ya beto kele kumona Ndinga ya Nge ke lungisama. Beto ke zolaka Nge. Beto ke kwikila Nge. Na kati-kati ya bantu ya kukondwa ntembe, nsungi ya—ya—ya yina beto ke na yawu bubu yayi, Mfumu Nzambi, beto ke kwikila kaka ti Ndinga ya Nge ke kubwa ata fioti ve. Beto ke kwikila, ti, “Mazulu na ntoto ke luta, kasi Yawu ke kondwa ata fioti ve.” Beto ke na kusimbisa Yawu na kikesa nionso.

324 Ntangu yayi, Tata, na mwa kimvuka yayi yina ke vingila. Bambevo mingi kele awa. Mpe kele na mosi kuzwaka mpulusu ve na kati awa. Bantu yina me kuzwaka mpulusu, mpe yina me fuluka ve na Mpeve-Santu. Mfumu Nzambi, bika ti Nge kota na kisalu, na nzila ya Ndinga ya Nge ya nsilulu, ti bantu ke tala mpe ke mona Yesu, mpe na manima nieka mpe pesa bantima ya bawu na Yandi. Bika ti bambevo kutala mpe kumona ti ya lenda salama ve na kima yankaka kusala yawu, kaka Nzambi, samu ti ya kele nsilulu ya Yandi.

325 Yina beto me tuba bubu yayi, Bansangu nionso zole, lendaka siamisama ntangu yayi. Ya kele nyonso na maboko ya Nge, Mfumu. Mpe mu kele na maboko ya Nge. Mpe dibuundu kele na maboko ya Nge. Sala na nzila ya beto, Mfumu, samu na kuzitisa Nkumbu ya Nge ya nene. O Nge ya Kukonda nsuka, pesa yayi samu na nkembo ya Nzambi. Amen.

326 Mu zaba ti mwini kele ngolo, mpe mu zola kumeka kusambila samu na bambevo ntangu yayi. Mpe kana beno lenda pesa munu kaka pene ya baminuti kumi na tanu, makumi zole,

Mu zaba ve ba kabulaka bakalati yikwa, kasi beto ke banda kaka na kusambila samu na bambevo.

<sup>327</sup> Ntangu yayi, Billy me tuba na munu ti yandi kabulaka, yinki ya vwandaka? [Muntu mosi me tuba, “Mosi na nkama mosi.”—Mu.] Nka- . . . Yinki, yinki? [Muntu mosi me pesa mvutu.] Mbote mingi. Mbote, beto banda. Yandi tubaka ti yandi me kabula mosi na nkama mosi. Bantu yikwa kele na bakalati ya bisambu awa? Beno telemisa maboko ya beno; bakalati ya bisambu. Mbote, ya kele bantu mingi. Beto ke meka na kubaka nionso yina beto lenda sala, kana beto lenda. Ntangu yayi, beto lenda vwanda ve na kuswasikisa mabanza na bawu nionso, beno zaba, na yina beto ke sambila. Mpe, muntu nionso, bantu yikwa awa kele na kalati ya bisambu ve, mpe kasi beno kele mbevo? Beno telemisa maboko na beno. Mingi.

<sup>328</sup> Ntangu yayi, beno tala. Yinki ya kele? Ntangu yayi, mu zaba, beto lunga vwanda diaka na ntangu ya yinda, na kutala minuti kumi na tanu, kasi mu zola tuba diambu yayi. Ya lendaka vwanda luswaswanu na kati-kati, awa, kunata Seko na Mazulu to na Difelo. Beno me mona? Beno tala, beno vwanda na luzitu mpe beno tala, muniti mosi, beno kuwa Ndinga, mpe beno tala kana Yandi kele kaka Klisto.

<sup>329</sup> Ntangu yayi, muntu nyonso awa lenda zaba munu. Mpe mingi ya beno mu zaba ve, samu ti mu ke baka awa ntangu mingi ve samu na kuzaba beno. Mpe mingi na kati ya beno kele na ngaanda ya mbanza. Bantu yikwa kele na ngaanda ya mbanza, beno telemisa maboko ya beno. Beno me mona?

<sup>330</sup> Ntangu yayi, mu yufulaka muntu mosi kuna na nsi ya mbanza, kilumbu yina, mu tubaka, “Nge me kwisaka ntete awa?”

<sup>331</sup> Yandi tubaka, “Beto ke na nsatu ya kukwisa ve.” Yandi tubaka, “Ya ke na bantu mingi ya nganda ya mbanza, yina ke na kukota kuna, beto lenda kota ve.” Beno me mona?

<sup>332</sup> Kasi yina kele—yina kele mbote. Beto ke yidika nzila samu na bawu. Beno kwisa, na mutindu nionso. Beno tala, bawu kuzwaka siansi na ntuala beno kuzwa yawu. Yinga.

<sup>333</sup> Ntangu yayi beno bambuka moyo, ntangu yayi, mu kele kaka mpangi ya beno ya bakala. Kieleka beno ke bakula yawu. Mu kele muntu; Yandi kele Nzambi. Kasi Nzambi kaka lenda sala, mpe ntangu nyonso ke salaka, mpe ke salaka kaka, na nzila ya muntu. Ntangu yayi beno tala na nkokila yayi, samu na munu ve to na muntu yankaka, kasi beno tala na Yesu Klisto.

<sup>334</sup> Ntangu yayi beno tala na nkokila yayi na Masonuku, yina Yawu silaka. Bantu yikwa na kati ya beno. . . Mu lenda pesa kaka Masonuku ya mutindu na mutindu, kasi bantu yikwa ke kwikila kaka Hebreux 13:8, ti, “Yesu Klisto kele mutindu mosi mazono. . .”? Mpe bantu yikwa ke kwikila na Jean 14:12, “Beno mpe ke sala bisalu yina Mu ke sala”? Beno me mona? Bantu

yikwa ke kwikila ti Yandi silaka ti bima ya kieleka yina Yandi salaka, na mutindu ya “kuswasikisa mabanza ya ntima,” ke vutuka diaka na kilumbu ya nsuka na ntwala ya Nkwizulu ya Yandi? Uh-huh. Ya kieleka. Beto nionso zaba yawu. Mbote mingi. Oh, bantu yikwa diaka, bankama na bankama ya Masonuku, kasi beto zaba yawu!

<sup>335</sup> Ntangu yayi beno tala. Beno tala ve longi. Beno tala ve na kumona pasteur. Beno tala na kumona Yesu. Beno ke mona ve muntu; beno ke mona Yesu. Ntangu beno ke tala, beno ke mona Yandi. Kana mu lenda sadisa beno, mu ke sala yawu, kasi mu lenda ve. Mu lenda sadisa beno ve; mu kele kaka mpangi ya beno ya bakala. Kasi, Yandi kele Mfumu ya beno, tala na Yandi mpe kukwikila. Mbote mingi.

<sup>336</sup> Ntangu yayi beto banda na kalati ya bisambu . . . Mbote, beto ke banda na numelo ya ntete. Bantu yikwa . . . Numelo ya ntete, nani kele na kalati ya bisambu numero ya muntu mosi? Beno telemisa diboko ya beno. Wapi kisika? [Mpangi-bakala mosi me tuba, “Kuna na manima.”—Mu.] Nge zola tuba . . . [“Yandi me telema.”] Ya vwandaka mutindu yina? Oh, beno lemvočila munu. Mbote mingi. Numelo ya ntete, beno kwiza awa, mama, kaka . . . Wapi mutindu beno zola kunata bawu, mutindu *yayi*? Mbote mingi, kwisa *awa*, kana—kana nge lenda tambula. Kana ba me bokila muntu mosi ntangu yayi, yina kele kikata, bayankaka na kati ya beto lenda matisa nge. Numelo ya ntete.

<sup>337</sup> Numelo ya zole, nani kele na kalati ya bisambu zole? Beno telemisa diboko ya beno, na nswalu nionso mutindu beno lenda. Numelo ya zole, wapi kisika ya kele? Mu ke na kumona yawu ve. Wapi kisika? Lemvočila munu, mu—mu lenda ve . . . Kaka awa, mama.

<sup>338</sup> Numelo ya tatu, beno lenda telama, to kima mosi? Ya kele kieleka, numelo ya tatu.

<sup>339</sup> Numelo ya yiya. Kalati ya bisambu numelo ya yiya, beno zola kutelemisa diboko ya beno? Wapi kisika yandi kele? Mu ke mona yawu ve. Kalati ya bisambu numelo ya yiya. Yinki beno ke tuba? Numelo ya yiya.

<sup>340</sup> Numelo ya tanu. Nani kele na numelo ya tanu, beno zola kutelemisa diboko ya beno? Mu ke mona yawu ve. Numelo ya tanu.

<sup>341</sup> Numelo ya sambanu. Numelo ya sambanu. Na nswalu, kaka na nswalu, numelo ya sambanu. Mbote mingi.

Sambwadi. Nge, sambwadi? Mbote mingi. Ya kieleka.

<sup>342</sup> Nana. Nana, na nswalu nionso ntangu yayi. Beno telema, na nswalu nionso. Mbote mingi, nana. Ya ke mbote, tata.

Yivwa. Yivwa, wapi kisika ya kele? Numelo ya yivwa. Mbote mingi.

Numelo ya kumi. Kumi, mbote mingi, kumi, kaka awa. Kumi.

Kumi na mosi, kumi na zole, kumi na tatu, kumi na yiya, kumi na tanu.

<sup>343</sup> Mpe ke bokila mingi ve, na yawu beno ke. . . Beno me mona, samu na yinki beto ke sala yayi. . . Ya kele kaka kalati na numelo na zulu ya yawu, beno me mona, mpe beno kwizaka kaka na nzila ya numelo yayi. Yina ke bumbaka bawu.

Kumi na tanu. Kalati ya bisambu kumi na tanu. Mbote mingi.

<sup>344</sup> Kumi na sambanu, kumi na sambwadi, kumi na nana, kumi na yivwa, makumi zole na mosi, makumi zole na zole, makumi zole na tatu, makumi zole na yiya, makumi zole na tanu.

<sup>345</sup> Bika bawu kwisa, bawu vwanda na ndonga na ntangu yayi, makumi zole na tanu, tii kuna beno ke sala ndonga ya beno. Ntangu yayi beno telama kaka na lubokilu ya numelo ya beno. Yawu yina. Beno kwisa ve beno nionso na mbala mosi. Beno kwisa na lweka yankaka, kana beno zola, kana beno ke na lweka yina, mpe beno kwisa. Ntangu yayi makumi zole na. . .

<sup>346</sup> Yinki beto me bokila, makumi zole na tanu? [Mpangi-bakala mosi me tuba, “Makumi zole na tanu.”—Mu.] Mbote mingi, beto pema na makumi zole na tanu, na mwa ntangu fioti. Mbote mingi.

<sup>347</sup> Ntangu yayi mu ke tuba, kana beno zola baka ntangu ya yinda ve, ntangu beno ke mona yawu kukulumuka, kuna beno ke kota kaka na yawu; makumi zole na tanu, makumi zole na sambanu, makumi zole na sambwadi. Na yina, mbote, beno vingila kaka tii kuna ndonga ke fiotuka, beno fwana telama ve kutelama mingi, ntangu ya yinda.

Ntangu yayi beto kulumusa bayintu ya beto.

<sup>348</sup> Oh, bankundi, ntangu yayi yinki? Ntangu yayi wapi kisika beto kele? Ntangu yayi beto me kuma na nsuka. Beto kele na ntangu yina kima mosi fwana salama, yandi tubaka “yinga” to “ve.” Nzambi fwana vwandaka ya kusungama to na yimbi.

<sup>349</sup> Ntangu yayi, bubu yayi mu me longa malongi zole, ya ngolo, mu ke na kumeka na kutuba na beno yina Yandi kele, kutuba na beno ntangu me lunga; yina Yandi kele, yina Yandi vwandaka. Mpe ntangu yayi ntangu beto ke tala, na nkokila yayi, beto tala Yandi.

<sup>350</sup> Ntangu yayi, muntu nionso, na Nkumbu ya Mfumu Yesu, bumba kiti ya nge ntangu yayi. Beno ningana ve. Beno vwanda swi tii kuna ba ke bokila beno. Bana ya fioti. . .

<sup>351</sup> Ntangu yayi, kana mu tuba, “Beno kulumusa yintu ya beno,” beno sala yawu na nswalu nionso, cherie, samu bima ya yimbi ke basika, cancer mpe bimbevo, mpe yawu ke basika na kati-kati



ya bantu, mpe ke kota na kati ya bantu yankaka. Bayina nionso ke kwikila yawu, mpe zaba ti ya kele Masonuku, beno tuba, "Amen." [Dibuundu me tuba, "Amen."—Mu.] Beto ke mona, na kati ya Biblia, ti bampeve ya yimbi basikaka na mosi na yankaka, ntangu ba basisaka yawu. Mpe bawu ke meka na kuzwa kisika.

<sup>352</sup> Mpe bambala yikwa beto me monaka yawu na lukutakanu! Bantu kwisaka na lukutakanu, na mavimpi ya mbote mpe ya mbote, bawu vwandaka kuna mpe ke tuba yimbi; mpe, kilumbu mosi to zole na manima ya yina, ba ke mona ti ya ke kuma ya muvimba ya kufwa meso, to kuzwa cancer, to kukuma kikata. Beno me mona, samu bawu vwandaka mimpani. Mu ke na kiyeka ya bawu ve; kaka samu na bakwikidi. Mingi kati ya bawu kwendaka na yinzo ya bambevo, bamvula mingi me luta, mpe kuna kaka, bayankaka kwendaka na ntoni ya bawu, kaka samu ba vwandaka bantu ya lufundu, bantu ya kukondwa lukwikilu.

<sup>353</sup> Ya kele ve na kisika samu na muntu ya kukondwa lukwikilu ntangu yayi. Ya kele kisika samu na mikwikidi. Beno vwanda na lukwikilu na Nzambi!

<sup>354</sup> Tata ya Mazulu, ntangu yayi lukutakanu kele ya Nge; ya vwandaka ya Nge, ntangu nyonso. Ntangu yayi, mu lenda tuba na zulu ya Ndinga ya Nge; kasi ntangu yayi, kubanda ntangu yayi, mu lenda tuba ve. Nge kele Yandi Yina ke zonzaka ntangu yayi, Mfumu. Bika ti yawu zabana ti kisadi ya Nge me tuba na bawu Kieleka. Bika bantu yayi awa, ya lendaka vwanda na mingi ya kubela awa, mpe kuvwanda ve na ndonga ya bisambu, kasi Nge kele kaka awa, Mfumu. Nge lenda beluka kuna, kaka mutindu Nge lenda belusa konso kisika yina. Bika ti Ndinga ya Nge kuzabana, na Nkumbu ya Yesu, mu ke sambila. Amen.

<sup>355</sup> Ntangu yayi kana mu lendaka baka dibanza ya beno nionso na mwa ntangu fioti. Mu zola tala na lweka yayi ya bisambu. Kieleka mu ke kwikila ve ti mu zaba muntu mosi. Nge kele, na kati ya ndonga yayi ya bisambu, nionso kele banzenza samu na munu, beno zaba ti mu zaba beno ve? Beno telemisa maboko na beno kana beno kele yawu. Bawu kele. Bantu yikwa kuna zaba ti mu zaba kima ve samu na beno? Beno telemisa maboko ya beno, kuna, beno me mona. Kieleka, makumi yivwa na tanu na zulu ya nkama ya bantu awa, mu zaba ve. Ya kele kieleka.

<sup>356</sup> Ntangu yayi awa kele mwa kento mosi, mu me monaka yandi ve na luzingu ya munu. Yandi kele nzenza ya muvimba samu na munu. Ntangu yayi, yandi lenda vwanda awa samu na kimbevo. Yandi lenda vwanda awa . . . Mu banza yandi me sala kima mosi. Ya lendaka vwanda ti yandi kele awa samu na diambu ya mbongo. Ya lendaka vwanda ya kele diambu ya dibuta. Ya lendaka vwanda ti yandi kele awa samu na muntu yankaka. Mu zaba ve. Mu ke na dibanza mosi ve.

<sup>357</sup> Kasi awa kele kaka na foto yina kele na Santu Jean, kapu ya 4, bakala mpe kento ke kutana na ntangu ya ntete. Mpe

na ntembe ve, ti, ntwenya ya kento yina kukutanaka na Yesu, Yandi vwandaka mbuta mingi kulutila yandi, samu, “Yandi,” bawu tubaka, “Yandi talaka na kuvwanda na makumi tanu, to na makumi tanu,” mpe mu banza ti ntwenya ya kento ya kitoko yina vwandaka kuna na dibulu, vwandaka kaka ntwenya ya kento. Mpe awa dyaka, na nkokila yayi, bantu zole kukutanaka, ntwenya mpe kiboba, kukondwa kuzaba mosi na yankaka.

<sup>358</sup> Mpe ntangu yayi yandi me telama kuna. Ya kele na kima yina yandi kele kuna. Mu zaba ve. Yandi lenda vwanda ya kutelama kuna, mutindu muntu ya luvunu. Yandi lendaka vwanda ya kutelama kuna, na kutuba kima, ntangu ya kele ve, kaka samu na kumona yinki ke salama. Kana ya kele mutindu yina, beno tala yina ke salama. Beno me mona? Beno me mona?

<sup>359</sup> Ntangu yayi, mu zaba ve mama yayi; mu me monaka yandi ntete ve. Yandi telemisaka kaka diboko ya yandi, ntama mingi ve, ti mu vwandaka nzenza samu na yandi. Mpe mu simbaka diboko ya munu, yandi ke nzenza samu na munu. Mu me monaka yandi ve. Mbote, ntangu yayi kana mu . . .

<sup>360</sup> Kaka mutindu bakala, mu fwana tuba, “Mama, yinki kele diambu na nge? Yinki nge ke sala awa? Yinki nge zola?”

<sup>361</sup> Mpe yandi lendaka tuba, “Tata Branham, mu ke—mu ke awa samu mu—mu ke na mpasi ya cancer. Mu ke na mpasi na Tuberculose. Mu ke na kimbevo ya tumeur.” To, “Mu me kondwa mbongo. Mu . . . Bakala ya munu bikaka munu.” To, “Mu me kwelanaka ve, mpe nkundi ya munu ya bakala me sala mutindu yina.” Yandi zolaka tuba na munu.

<sup>362</sup> “Mbote,” mu ke tuba, “mbote mingi, mu ke—mu ke sambila samu na nge; mpe ke tentika maboko ya munu na zulu ya nge, mpe ke tuba, ‘Mfumum Nzambi, pesa kento yayi yina yandi zola. Amen. Yesu, sala yawu!’” Bika yandi kwenda. Mbote, mu banza, kana yandi kwikila yawu, yandi ke beluka. Ya ke mbote mingi. Ya ke ministere kubanda bamvula mingi, mingi.

<sup>363</sup> Kasi ba pesaka yawu nsilulu, na bilumbu ya nsuka, ti mutindu Wanzio, Nzambi, vwandaka kuzinga na kati ya nzutu ya muntu yina kwisaka kaka na ntwala ya Sodome na tiya, mpe Yandi vwandaka na mukongo ya Yandi ya kubaluka na tenta kisika Sarah vwandaka, mpe tubaka na Abraham yina yandi vwandaka banza na kati ya tenta; Nzambi, na nzutu ya muntu, ke lwata bilele ya bantu.

<sup>364</sup> Mpe yina ke mutindu mosi kaka Nzambi lunga sala yawu bubu yayi, kele na ntangu Yandi ke kota na nzutu na beno, beno me mona, ke talisa ti Nzambi ke monisama na kati ya nzutu ya muntu.

<sup>365</sup> Yesu tubaka, “Mutindu yawu vwandaka na bilumbu ya Sodome, mutindu mosi yawu ke vwanda na nkwezulu ya Mwana ya muntu.” Beto ke na munati nsangu, Billy Graham mpe

bayankaka kuna na Sodome, kasi Dibuundu ya kusolama kuzwaka Nsangu mpe munati nsangu.

<sup>366</sup> Ntangu yayi, kana mama yayi ya leke...kana Mpeve-Santu...Beno tuba ve ti Yandi ke sala yawu, kasi kana Yandi ke kwisa mpe ke tuba na munu yina nge me telema awa, to—to yina beno zola, to kima yina beno me sala, to kima yina beno fwana sala. Na yina, beno ke zaba ti ya ke vwanda yinto mosi ya kimpeve, samu beto me telama awa, beno me mona. Yina ke vwanda mbote, mutindu yina ve? Na yawu beno lungaka zaba ti yawu katukaka na ngolo ya kimpeve. Mpe kana Biblia me tuba ti Yesu salaka kima mosi yina, mpe silaka na kusala yawu diaka na bilumbu ya nsuka, na yina beno ke kwikila ti ya vwandaka Yandi. Bantu yikwa ke kwikila mutindu mosi? Na yina beno ke mona Yesu. Beno ke mona Ndinga ya Yandi.

Ntangu yayi beno ke tuba, “Yandi kele Ndinga?”

<sup>367</sup> Biblia ke tuba ti Yandi kele Ndinga. Mpe Biblia ke tuba ti Ndinga ke swasikisaka mabanza yina kele na kati ya ntima. Ya kieleka? Na yina ya ke vwanda Ndinga yina zonzaka na nzila ya bikoba ya muntu, na kuswasikisa mabanza.

<sup>368</sup> Ntangu yayi, mu lenda ve. Mu ke na mutindu ya kusala yawu ve, beno me mona, samu mu zaba yandi ve; kasi Yandi zaba yawu, mpe Yandi kele Ndinga.

<sup>369</sup> Mpe Yandi kele Yandi yina lenda baka bampeve ya beto zole, mutindu kento yina na dibulu ya masa, mpe Yandi, mpe kuvukisa yawu; mpe na manima kukwenda mpe lakisa munu kaka yina yandi kele awa, yina yandi salaka, to yina yandi zola, to kima mosi. Na yina mu lenda zonza yawu mpe kutuba yawu, mpe kuna ya me tala yandi.

<sup>370</sup> Ntangu yayi beno ke tuba, “Mpangi Branham, nge lenda belusa yandi?” Ve, ve. Mu lenda sala yawu ve. Yandi salaka yawu dezia. Na bamputa ya Yandi beto me beluka.

<sup>371</sup> Kasi yina ke kaka telemisa lukwikilu ya yandi, samu yandi zaba, ti, kana Yandi zaba yina yandi vwandaka mpe yina yandi zola, Yandi zaba—Yandi zaba mutindu ya kupesa yawu mpe yina yandi ke vwanda na ntwala. Ya kieleka? Ntangu yayi, muntu nyonso ke kwikila yawu?

<sup>372</sup> Ntangu yayi beno vwanda kieleka na luzitu. Mpe beno bantu yina kele kuna, beno yina kele ve na bakalati ya bisambu, beno sambila.

<sup>373</sup> Ntangu yayi, beno bambuka moyo, Yesu lutaka na kati ya nkonga mosi kilumbu mosi, mpe mwa kento mosi simbaka lele ya Yandi. Mpe Yandi balukaka, mpe tubaka, “Nani me simba Munu?” Mpe Yandi talaka dibuundu nionso tii kuna Yandi monaka yandi, mpe tubaka na yandi ti yandi vwandaka basika menga. Mpe menga ya yandi telamaka na ntangu yina. Beno me mona?

374 Ntangu yayi, Biblia ke tuba ti Yandi kele “Nganga-Nzambi ya Mbuta yina lenda simbama na nsatu ya bimbevo na beto.” Ya kieleka?

375 Mu ke tala awa na Mpangi Way, yina me vwanda awa na kento ya yandi. Kaka ntama mingi ve ti muntu yango vwandaka ya kutelama awa na yina mu vwandaka longa, kaka mutindu Paul vwandaka longa mpimpa ya muvimba na nkokila mosi, mpe muntu yayi kubwaka mpe kufwaka na kati ya nkonga ya bantu. Mpe Mpeve-Santu vutulaka yandi diaka na luzingu. Yandi kele mbingi, beno me mona, ti, “Yesu Klisto kele mutindu mosi mazono, bubu yayi, mpe kukonda nsuka.”

376 Bantu yikwa me monaka ntete ve Mpangi Way, mpe ke zola kumona yandi; beno telemisa maboko ya beno, beno me monaka yandi ntete ve. Mpangi Way, nge lendaka telama? Awa kele bakala mosi, yina me kubwa ngambu pene ya kisika yina yandi me kuvwanda na ntangu yayi. Beno tala kento ya yandi, infirmière yina ke bakaka ve, yina kele ya kutelama kaka kuna. Yandi vwandaka na ata ntima ve, yandi kwendaka; meso ya yandi balukaka, mpe yandi vwandaka ndombe na kizizi ya yandi; ntima kangamaka.

377 Dokotolo tubaka na yandi ti yandi vwandaka na kimbevo ya ntima. Na ntwala ya yina, mu monaka yawu na kuswasikisa mabanza, ntama mingi ve, mpe mu tubaka na yandi ti yandi vwandaka na mpasi ya ntima. Mpe kuna, na mbala mosi, ntima ya yandi telamaka, mpe kulumukaka yandi kwendaka. Mpe kuna yandi vwandaka, ya kulala kuna, kufwaka ya kieleka.

378 Ya kele keba ve bambala sambanu to nana yina mu me monaka Mfumu Yesu kuvutula na lufwa. Mu monaka Yandi kusala yawu, mpe Yandi lenda sala yawu na nkokila yayi.

379 Ntangu yayi mu ke baka konso mpeve, na kati awa, na nsi ya luyalu ya munu, samu na nkembo ya Nzambi, na Nkumbu ya Yesu Klisto. Beno vwanda na buzitu. Beno tala mbote.

380 Mu zola solula na nge, mama. Mu me longa, nge me mona. Mpe kaka samu na kusimba mpeve ya beno, ya kele kieleka yina mu ke na kusala. Beno me mona?

381 Ya kele na kima na kati ya beno, luzingu, to beno ke vwanda ya kutelama kuna ve; beno ke vwanda kaka mutindu, ya kufwa, mpe beno ke kuzwa luzingu ve na kati ya beno. Kasi, yawu ke na luzingu mosi na kati ya nzutu yina, yawu ke na kuyala nge. Beno me mona? Mpe ntangu yayi ata mpe mabanza ya beno mpe yina beno ke banza, bandinga yina beno ke tuba, mpe nionso yina, kele yina beno ke zingaka. Beno me mona? Yawu yina beno kele, yawu kele bandinga ya beno, mabanza ya beno, mpe nionso yina beno kele.

Ntangu yayi, beto kele, beto kele awa, na kukwikilaka. Ntangu yayi Mpeve-Santu. . .

Mutindu Yesu tubaka na kento yina, “Natila Munu masa ya kunwa.”

<sup>382</sup> Mpe, ntangu yandi nataka, yandi tubaka, “Kasi, Nge, Nge lendaka yufula munu yawu ve. Mu ke—mu ke Samaritain. Beno kele. . .Beno kele Juif. Beto kele ve na kikalulu na mosi na yankaka, ve—ve, na mutindu nionso.”

<sup>383</sup> Ntangu yayi, kasi, samu, beto zole kele Bantu ya makanda. Mpe beto me telama awa ke kwikila kaka na Nzambi. Ntangu yayi, kana Mpeve ya Yandi me kwisa na nzila ya munu samu na dikabu, mpe lenda tuba na beno yina; ti beno zaba kana ya kele kieleka to ve, samu ti beno me zinga kitini yina ya luzingu. Na yina, na yina beno kele na dikabu, samu na kukwikila yawu. Mpe kana beno ke kwikila yawu, mpe Yandi ke tubila beno yawu, na yina nionso me mana. Mpe ya ke sala na zulu ya muntu nionso awa. Ntangu yayi, bantu nionso kuvwanda kieleka na luzitu.

<sup>384</sup> Mpe mama yina me lunga na laka na yandi. Yawu ke mpasi ya laka. Kana ya kieleka, telemisa diboko ya nge. Ntangu yayi, mu me monaka yandi ntete ve na luzingu ya munu. Ya kieleka. Kikuma yawu yina, samu mu sambila samu na laka ya yandi.

<sup>385</sup> Ntangu yayi, kaka kuna, ntangu mu vwandaka me tuba yawu, to kaka ntete, yandi vwandaka. . .Yandi zabaka ti ya vwandaka na Kima pene-pene ya yandi. Kima mosi kwisaka pene-pene ya yandi, kaka na ntangu yina. Beno lunga mona kuningana ya nzutu na zulu ya yandi, nsatu ya kitoko mingi, mutindu, na yawu.

<sup>386</sup> Nsemo yina beno ke mona na foto. Wapi kisika beno kele, George? Nsemo yina vwandaka na foto, kele na zulu ya kento, kaka ntangu yayi. Beno me mona, ya kele na kitezo yankaka. Yandi kele mukwikidi, mukwikidi ya kati-kati ve. Yandi kele mukwikidi.

<sup>387</sup> Ntangu yayi, nge ke mukwikidi, nge ke kwikila ti mu ke kisadi ya Yandi mpe profete ya Yandi? Ya fwana vwanda, kuzaba yawu. [Mpangi-kento me tuba, “Yinga, tata.”—Mu.] Nge ke kwikila ti Yandi lendaka tuba na nge mambu yankaka yina kele na ntima ya nge? [“Yinga, tata.”] Mbote mingi.

<sup>388</sup> Beno tala kima yina kele na ntima ya beno. Ya kele muntu yina beno ke sambila; mwana. Beno ke kwikila ti Yandi lenda tuba na munu yina ke tambula mbote ve? Ya kele na virus. Ya kele kieleka? [Mpangi ya kento me tuba, “Ya kele kieleka. Yinga.”—Mu.] Nge ke kwikila ti Nzambi lenda tuba na munu nani nge kele? [“Yinga, tata.”] Nge kele Mama Walker. [“Kieleka.”] Nge ke vwandaka awa ve. [“Ve.”] Nge me katuka na Sud. [“Ya kieleka.”] Georgie. [“Ya kieleka.”] Nge ke vutuka na yinzo, mbote. Yesu Klisto me belusa nge mpe mwana ya nge. Beno vwanda na boma ve samu na yawu. Yimeni. Nzambi sakumuna nge, mpangi ya kento.

389 Wapi faso? Ntangu yayi kento yayi awa kele. Mu zaba yandi ve, mu me monaka yandi ata fioti ve. Yandi kele kaka kento mosi yina me telama kuna. Ntangu yayi beno tala, mu ke longa, nionso kintwadi, kubanda ngunga nana, mpe ya kele ngunga kumi ntangu yayi. Ya kele bangunga zole mu me vwanda awa. Kuswasikisa ya mabanza yina kulembisaka munu mingi kulutila bangunga zole yina ya malongi. Beno me mona? Ya kele. . . Beno me mona?

Beno ke tuba, “Nge zola kutuba yina?” Oh, yinga.

390 Kento yina simbaka nsongi ya lele ya Yandi. Yandi tubaka, “Mu ke mona ti ngolo me basika na Munu,” ngolo. Ya kieleka? Yawu yina yawu ke salaka.

Ntangu yayi, awa kele kento yina mu me monaka ntete ve.

391 Billy kwendaka kuna, kana nge talaka kima mosi, mpe bakaka mwana-bakala yina beto ke na yawu awa na beto, George. Yandi kele mwana-bakala ya Baptiste. Mu zola ti yandi kumona yina beto ke na kutuba kele Nzambi. Tata ya Yandi kele, dibuta, kele bantu ya mbote. Bawu kele na Mexique, bami-ssionaire, muntu ya mbote. Mpe tata ya yandi kele ya kubela, mpe. Mu ke na kuvingilaka kaka yandi na kukwiza. Ntangu yayi beno tala mbote-mbote, George.

392 Ntangu yayi, mama yayi, mu—mu—mu zaba yandi ve. Mu—mu me monaka yandi ntete ve. Mu banza ti beto kele banzenza mosi na yankaka. [Mpangi-kento me tuba, “Ya kieleka.”—Mu.] Beto zaba ve mosi na yankaka.

393 Kasi ntangu yayi, Mpeve-Santu, lembami ya Yesu kele ntangu yayi awa, beto nyonso kele bambangi yango. Ntangu yayi kana Mfumu Yesu kutalisa na munu kima mosi samu na nge. . .

394 Ntangu yayi, kana mu lendaka belusa nge, mu ke sala yawu, kasi mu lenda sala ve yina Yandi salaka. Kima kaka mosi, kana Yandi vwandaka ya kutelama awa na nkokila yayi na kazaka yayi, yina Yandi pesaka munu, mbote, ntangu yayi, Yandi—Yandi lendaka belusa nge ve, samu Yandi salaka yawu dezia. “Na bamputa ya Yandi beto me beluka.” Beno me mona? Kasi kima kaka yina Yandi lendaka, samu na kutuba Yandi mosi na nzila ya Ndinga yina Yandi silaka, mpe kusala ti beno mona ti Yandi kele mutindu mosi mazono, bubu yayi, mpe kukonda nsuka. Mpe Yandi silaka na kusala yawu.

395 Ntangu yayi kana Yandi ke sadila munu samu na kutuba na beno yina beno kele awa, beno ke sadila lukwikilu yina beno ke na yawu, na Yandi, samu na kukwikila ti beno ke kuzwa yina beno ke na yawu. . . yawu yayi awa? Na ntima ya nge ya muvimba? [Mpangi-kento me tuba, “Yinga, mu ke sala yawu.”—Mu.] Mbote mingi, bika Mfumu kupesa yawu.

396 Mu ke mona mama kele na kima ya yimbi. Kizame mosi ke talisa ti ya kele hernie na estomac. Ya kieleka. Ya kieleka,

yinga, tata, kimbevo ya estomac. Nge ke kwikila ti Nzambi lenda belusa mpasi yina? [Mpangi-kento me tuba, “Yinga, tata. Mu ke kwikila nionso yina mu lenda kwikila.”—Mu.] Beno, beno nionso—beno. . . [“Na nionso mu lenda kwikila.”] Nzambi sakumuna nge.

<sup>397</sup> Ntangu yayi, beno kele ve ya awa. Beno me sala kingolongo ngolo samu na kukuma awa. [Mpangi-kento me tuba, “Yinga, ya ke mutindu yina.”—Mu.] Ya vwandaka mutindu yina. Yinga. Yinga. Nge ke muntu ya Tennessee. Ya kieleka. Mama Hart. Vutuka; kutula ntembe ve. Nge ke beluka, kana nge lenda kwikila.

<sup>398</sup> Wapi faso, mama? Beto ke banzenza mosi na yankaka. Mu me monaka nge ntete ve na luzingu ya munu, mutindu mu me zaba. Mu lendaka wanda, na lukutakanu mosi, mpe beno lenda mona munu, kasi mu zaba beno ve. Nzambi zaba beno. Nge ke kwikila ti mu kele kisadi ya Yandi, mpe Ndinga yina mu me longa kele Kieleka? Mbote, na kuvwandaka nzenza samu na nge; mpe Ndinga, yina mu me longa, nge me kwikila.

<sup>399</sup> Kima mosi kaka, ya kele, mosi ya bawu me pesa nge kalati; to mosi ya ba-huissier, to mwana ya munu ya bakala, to muntu mosi me pesa beno kalati. Ba me bokila numelo ya nge, mpe nge yandi yayi. Yawu yina kaka mu zaba.

<sup>400</sup> Kasi nge kele awa, nge ke na mpasi ya kudasuka. Ya ke yangisa nge mingi. Nge ke na muntu mosi na nge. Nge kele na muntu yina nge ke na kusambila. Ya kele. . . Ya kele bakala ya nge. Mpe yandi kele na dyambu ya kimpeve ti yandi lenda kaka ve kubika. Mpe nge kele na mwana yina kele ya kubela, mpe. Nge me katuka awa ve, kasi nge me katuka na Nord. Nge me katuka na Canada, na Alberta. Ya kieleka. Nge ke kwikila munu mutindu profete ya Nzambi, mpe ke kwikila ti yina mu ke tuba na nge kele Kieleka, vutuka na yinzo mpe nge ke kuzwa yina nge me kuzwa. Yinga. Kwikila. Nzambi sakumuna nge, mama.

<sup>401</sup> Mu kele nzenza samu na nge. Nge kele nzenza samu na munu. Mu zaba nge ve. Kasi Nzambi zaba nge. Nge ke kwikila ti mu kele kisadi ya Yandi? [Mpangi-kento me tuba, “Yinga, mu ke kwikila.”—Mu.] Na ntima ya nge ya muvimba? Mu zaba nge ve, kima mosi ve na nge. Kana mu lenda belusa nge, mu lenda sala yawu, kasi mu—mu lenda sala yawu ve. Mu kele munganga ve. Mu kele kaka muntu. Kasi Yandi kele Nzambi. Mu ke vwandaka kaka na mubulu, samu ti ya kele na kento mosi ya kukula yina me telama na kati-kati ya munu na nge. Ya ke muntu yina nge ke na kusambila. Yinga. Ya kele mama ya nge. Mpe yandi ke na mpasi ya kulutila nene. Mpe nge ke na ba-rein. Ya kieleka. Nge ke kwikila yawu? [“Yinga, mu ke kwikila yawu.”]

<sup>402</sup> Mama ya nge kele awa ve. Kasi ntangu nge ke kwenda na ntuala na yandi, samu na kubaka kidimbu yina ya nkingu ya beno, mpe kutula yawu na zulu ya mama ya beno, mpe kutula

ntembe ve, mpe menga ya hypertension ke bika yandi, mpe mikolobo ya nge ke kwenda. Kwenda, kwikila ntangu yayi.

<sup>403</sup> Nge me kwikila ntangu yayi? Na ntima ya nge ya muvimba? Ntangu yayi, beno me mona, mu ke tala na nganda ya kivinga, mpe ya ke monana kaka, mutindu ya me banda kaka—kaka, na kukuma lubungi, na kati ya kivinga.

<sup>404</sup> “Bima yayi mu ke sala beno mpe ke sala yawu.” Yandi me sala mingi diaka awa, na nkokila yayi, kulutila Yandi. . . na mutindu yina, kulutila Yandi salaka na nzietelo nionso na luzingu. Ya kieleka.

Ntangu yayi, mama yayi awa, ntwenya ya kento. Mu zaba yandi ve, yandi kele nzenza samu na munu. Kasi nge ke kwikila ti mu ke kisadi ya Yandi? [Mpangi-kento me tuba, “Yinga.”—Mu.] Ntangu yayi na mwa ntangu fioti.

<sup>405</sup> Muntu mosi kwizaka na ntwala ya munu, muntu mosi na kati ya kivinga. Ntangu yayi na mwa ntangu fioti. Muntu mosi na kati ya kivinga. Yandi me katuka awa na ntangu yina; Nsemo yina me bikana awa. Mpe ya vwandaka na muntu mosi yina vwandaka pene-pene ya Yawu, mpe kisika mosi kuna na kati ya kivinga. Beno vwanda na boma ve; Beno vwanda kaka na kikesa.

<sup>406</sup> Beto vutuka diaka mpe beto tala kento yayi. Ntangu yayi kana Mfumu Nzambi. . . Yayi kele sambanu to sambwadi, to kima yankaka, muntu me luta na ndonga, na nsi ya kuswasikisa mabanza. Mpe kana Mfumu Yesu kutalisa na munu, na kento yayi, nionso yina ke tambula mbote ve na yandi, yawu lunga sala ti yankaka na kati na beno ke kwikila na ntima na beno ya muvimba? Beno lenda ndima Klisto na zulu ya lufulu yina? Beno me mona? Kilumbu mosi fwana kusiamisa yawu. Bambala tatu kele nsiamisa. Mpe yayi kele makumi ya mafunda, kukondwa ti mosi kuvwanda na yimbi.

<sup>407</sup> Nge kele ve awa samu na nge mosi. Nge kele awa samu na bakala mosi. Mpe mu ke mona yandi ya kuvwanda na yintu ya yandi na yisi. Yandi ke kunwa dikaya mosi, mpe nge ke sambila ti makaya kubika yandi. Yina kele. . .Bika ti Mfumu Nzambi kupesa nge lombilu ya nge, mpangi-kento. Kwenda, kwikila na ntima ya nge ya muvimba, mpe bika ti diabulu yina ya yimbi kubika bakala ya nge, na Nkumbu ya Mfumu Yesu.

<sup>408</sup> Mpasi ya nge kele na mukongo ya nge. Nge ke kwikila ti Nzambi ke belusa yawu? Nge ke kwikila? [Mpangi-kento me tuba, “Yinga, mu ke kwikila.”—Mu.] Mbote mingi. Kwenda, tuba, “Matondo na Nge, Mfumu.”

<sup>409</sup> Mu zaba kento yayi, mu banza ti ya kele mwana ya kento ya Mama Neece. Ya kieleka ve? [Mpangi-kento me tuba, “Yinga.”—Mu.] Mu banzaka ti ya vwandaka mutindu yina. Nzambi sakumuna nge. Mpasi ya ntama ya mukongo ke bika nge ntangu yayi mpe nge lenda kwenda mpe kubeluka.



410 Nge ke kwikila ti Nzambi lenda belusa kimbevo yina ya arthrite mpe kubeluka? Kwenda tuba na Yandi ti nge ke kwikila na Yandi. Kwikila kaka na ntima ya nge ya muvimba.

411 Mbote, tata? Nge ke kwikila ti Nzambi lenda belusa kimbevo yayi ya estomac mpe kubelula nge? [Mpangi-bakala me tuba, “Amen.”—Mu.] Mbote mingi, na yina kwenda, tuba, “Matondo na Mfumu, mu ke—mu ke beluka ntangu yayi.” Mpe—mpe nge ke—nge ke beluka.

412 Kimbevo yankaka ya arthrite, mpe mvula, diaka. Nge ke kwikila ti Nzambi ke belusa nge kana mu tentika maboko na zulu ya nge? [Mpangi-kento me tuba, “Yandi me salaka yawu bambala mingi, na nzila ya nge, na kutentika munu maboko, mpangi-bakala.”—Mu.] Beno me kuwa yawu? Mfumu sakumuna mpangi ya munu ya kento, mpe pesa yandi luvukulu diaka na nkokila yayi. Amen. Kwikila kaka na Yandi.

413 Mpasi ya ntima, na estomac. Nge ke kwikila ti Nzambi lenda belusa yawu? Mbote mingi. Kwenda, na Nkumbu ya Mfumu Yesu, bika ti Yandi belusa nge.

414 Wapi faso, nge kele ntwenya? Mpasi ya asthme. Nge ke kwikila ti Nzambi lenda belusa asthme? [Mpangi-bakala me tuba, “Yinga.”—Mu.] Kwenda, kwikila yawu; Yandi ke sala yawu. Mbote mingi.

415 Mpasi ya diabete. Nge ke kwikila ti Nzambi lenda belusa menga ya nge mpe kukumisa nge mbote? Kwenda, kwikila Yandi, mpe Yandi ke sala yawu. Nge ke kwikila yawu na ntima ya nge ya muvimba?

416 Yinki kana mu tuba na nge kima mosi ve; mu tentikaka kaka maboko ya munu na zulu ya nge; nge ke kwikila ti Mpeve-Santu kele awa samu na kukumisa nge mbote? Ya kele mutindu ya kusala yawu. Kwiza awa. Na Nkumbu ya Yesu Klisto, ti yandi kwenda mpe kubeluka. Amen.

417 Kwisa, mama. Kana mu tuba kima mosi ve na nge, nge ke kwikila ti Nzambi lenda belusa nge na mpasi yina ya bakento yina . . . Ve, lemvokila munu, Yandi tubaka yawu dezia. Kwenda na ntuala. Nzambi sakumuna nge. Kwenda, kwenda, kwikila, na yina, beluka.

418 Nge ke kwikila, tata, na ntima ya nge ya muvimba? Nzambi ke belusaka kimbevo ya ntima? [Mpangi-bakala me tuba, “Yinga, tata.”—Mu.] Ke sala muntu mbote. Mu ke kwikila ti Yandi ke sala yawu.

419 Yandi, Yandi kele Nzambi. Beno ke kwikila yawu? Beno ke kwikila yawu na ntima ya beno ya muvimba? Beno vwanda na lukwikilu na Nzambi!

420 Bakala mosi awa salaka kima mosi, na mwa ntangu fioti me luta. Mu zola mona yawu. Ya vwandaka menga. Muntu mutindu kisumbula, to kima yina kusalamaka. Ya vwandaka—ya

vwandaka basisa menga. Ya vwandaka kisika mosi. Bakala yayi vwandaka ya kutelama awa. Ntangu yayi beno sambila kaka. Yinga, ya kele. Ya kele bakala yina kele ya kuvwanda . . . Na yina, ya kele J. T. Parnell. Mu zaba mwana ya bakala. Nge ke na kubasisa menga na kati, J. T. Nge ke kwikila ti Nzambi ke belusa nge? Mbote mingi, ya ke sukisa kuna, J. T. Kwikila na ntima ya nge ya muvimba.

<sup>421</sup> Mama yayi ya fioti ya kuvwanda awa, ke na kutala, yina me vwanda kuna pene-pene ya Mpangi Grimsley. Kele na Nsemo na lweka ya yandi. Nge, na mwa nkingu ya mpembe. Marie, mu zaba nge ve, kasi yina kele nkumbu ya nge. Nge ke na mpasi ya kimpeve, mpe diaka nge ke muntu ya kidi-kidi. Zimbana yawu; nionso ke vwanda mbote. Kwikila na ntima ya nge ya muvimba. Vwanda na lukwikilu na Nzambi. Kana nge lenda kwikila kaka.

<sup>422</sup> Mama yayi ya fioti me vwanda kuna na ndonga na manima, kuna na lweka, yandi me katuka na Michigan, yandi ke na kimbevo ya bakento. Nge ke kwikila ti Nzambi ke belusa nge? Nge lenda kuzwa yina nge me lombaa, na yina. Nge ke kwikila yawu? Amen. Telemisa diboko ya nge, tuba, “Mu me ndima yawu.” Mbote mingi, nge lenda kwenda na yinzo mpe beluka. Mu zaba ve mama yayi, kasi Nzambi zaba yandi.

<sup>423</sup> Wapi mutindu na nge kele awa na mbeto yayi? Nge kele kaka kikata, to muntu na zulu ya mbeto. Mu kele nzenza samu na nge. Mu zaba nge ve. Nzambi zaba nge. Kasi, mu ke tuba ntangu yayi, nge ke na kivudi ya lufwa. Nge ke na cancer. Nge me katuka ntama. Beno me katuka na Cincinnati, awa. Nkumbu ya nge kele Tata Hawk. Kwikila na ntima ya nge ya muvimba. Kana nge vwanda kuna, nge ke kufwa. Ndima Yesu Klisto mpe nge ke beluka. Nge ke kwikila Yandi? Na yawu telema, na brancard yina, mpe ndima Yesu Klisto.

<sup>424</sup> Bantu yikwa na kati awa ke kwikila na Yandi, na minuti yayi? Nge ke kwikila na ntima ya nge ya muvimba? Na yawu bika ti, mosi na mosi ya beno, telema ntangu yayi. Telema. Ntangu yayi na mutindu ya beno, mutindu beno ke sambila, beno tetika diboko ya beno na zulu ya muntu yina kele pene-pene na beno.

<sup>425</sup> Wapi kisika kele Mpangi-kento Brown? Yandi vwandaka ya kuvwanda awa, yandi vwandaka na mpasi yina. Kilumbu yankaka yina yandi bokilaka munu na allo-allo, mpe yandi lendaka ve kutelemisa maboko ya yandi na zulu. Mu monaka ti ya vwandaka kima mosi ya yimbi na kati ya menga ya yandi. Ntangu mu kutanaka na yandi kilumbu yina . . . Yandi vwandaka na diabete. Wapi kisika yandi kele? Yandi vwandaka awa na Mama Dauch, mwa ntangu fyoti me luta. Mbote mingi, Mpangi-kento Brown. Na nkokila yayi, mu zola ti nge kwikila na ntima ya nge ya muvimba. Mu zaba ti nge zaba yina ke tambula mbote ve na nge, kasi mu zola ti nge kwikila. Nge me basika na lupitalu,

samu na kukwisa awa, beno me mona, samu ba sambila nge. Mu ke sambila samu na nge ntangu yayi. Kwikila. Nge ke beluka.

426 Margie, vwanda na lukwikilu na Nzambi. Ya ke suka ntangu yayi. Ya ke suka. Yandi lenda belusa diabète, Yandi lenda belusa nge na kimbevo yina kele na estomac ya nge.

427 Ntangu yayi mosi na mosi tetika maboko ya beno na zulu ya mosi na yankaka, mpe beno telemisa kaka maboko ya beno kuna na mwa ntangu fioti. Beno tentika kaka maboko ya beno na zulu ya mosi na yankaka, beno simba. . . Beno me mona, ya ke na kukwenda na ngunga ya kumi na mosi, mpe bantu mingi ya yayi ke na kunata matoma na Tennessee mpe bisika yankaka.

428 Kieleka, Mfumu Nzambi me siamisaka. Yinki beno me mona, na nkokila yayi? Beno me mona muntu mosi to beno me mona Yesu, Yesu na kusiamisaka Ndinga ya Yandi?

429 Bamuswale yayi me vwanda awa, na yina kupakulama yayi kele na zulu ya muni, Mu me tentika maboko ya muni na zulu ya bamuswale yayi, mu ke sambila ti Nzambi ya Ngolo nionso. . . Ba tubaka, “Ba vwandaka katula na nzutu ya Paul bamuswale, to ba-tablier.”

430 Beno tala bayina vwandaka ya kufwa, mpe bayina me vumbuka. Ya kele na bayina vwandaka na makubu, ya kufuluka, me beluka. Ya kele. . .

431 Mu ke mona Mama Wilson yina me telama awa, ti, ntama mingi ve, yandi vwandaka na hemorrhagie ya lufwa, na tuberculose, bamvula yina me luta. Yandi yayi awa na nkokila yayi, badokotolo pesaka yandi ve kasi kaka bangunga samu na kuzinga. Yandi yayi me telama na nkokila yayi.

432 Bisika nyonso, na lweka awa, bikata, bampofu, bikata, na bakiti ya bambevo ya bisambu mpe nionso yina, kuna me telema na nkokila yayi mutindu ba-trophée ya moyo. Samu na yinki ya kele? Yesu Klisto ke zinga, Yandi kele mutindu mosi mazono, bubu yayi, mpe kukonda nsuka.

433 Muntu yina me pesaka kimbangi, ntama mingi ve, samu na yandi, kuna, yina vwandaka na épilepsie, yina vwandaka na yawu bamvula nionso, mpe nionso yina, mpe kaka na ntangu mosi na lukutakanu. Mpe ya me kuma pene-pene, bamvula makumi zole me luta; yandi ke kuzwaka dyaka ve mpasi yina. Ya kele mosi ya mafunda kumi.

434 Yandi kele munganga. Amen. Yandi ke belusaka. Ntangu yayi, beno vwanda na sensation ve. Kaka, na lukwikilu mutindu mwana, beno tala ntama na Calvaire. Beno kanga meso ya beno mpe beno zimbana ti beno kele na Tabernacle yayi. Beno kanga meso ya beno mpe beno zimbana ti ya kele na muntu pene-pene ya beno, mpe beno tala na Yesu mpe beno mona.

Beno tala na Yesu ntangu yayi mpe beno zinga;  
Ba me tanga yawu na kati ya Ndinga, alleluia!  
Ya kele kaka ti beto “tala mpe kuzinga.”

Oh, tala mpe zinga, mpangi ya munu ya bakala,  
zinga!

Beno tala na Yesu ntangu yayi mpe beno zinga;  
Ba me tanga yawu na kati ya Ndinga, alleluia!  
Ya kele kaka ti beno “beno tala mpe beno  
zinga.”

<sup>435</sup> Beno kanga meso ya beno na nionso ya kimuntu. Beno kanga meso ya beno na bima pene-pene ya beno. Mpe beno tala na lukwikilu ya beno, na Yesu Klisto, mpe kuzaba, ti, “Yandi lwalaka samu na masumu ya beno; na bamputa ya Yandi beno belukaka.”

<sup>436</sup> Mfumu Yesu, mutindu bantu yayi ke na kusambila, mpe, bawu me tetika maboko ya bawu na zulu ya mosi na yankaka. Mpe beto kele . . . ke bakula ti beto me telama na Mvwandulu ya Yesu Klisto ya moyo, yina vumbukaka na lufwa, na mutindu ya Mpeve-Santu, ke monisa na beto mansweki ya bantima ya beto, ke zabisa beto bansatu ya beto, mpe silaka beto ti Yandi ke pesa beto bansatu ya beto kana beto ke kwikila kaka.

<sup>437</sup> Babakala mpe bakento ke na maboko ya bawu na zulu ya mosi na yankaka. Ba ke sambila, samu beto kele bantu ya yinsi ya Kimfumu ya Nzambi. Beto kele bampangi ya babakala mpe bampangi ya bakento ya Yesu Klisto.

<sup>438</sup> Mpe, Satana, beto me kwisa kutelemina nge na Nkumbu ya Mfumu Yesu. Yandi kele Mbele. Yandi kele Yandi yina me katula kimbevo. Yandi kele Yandi yina me katula ntembe. Yandi kele Munungi. Ntangu yayi beto ke telemina nge, na Nkumbu ya Yesu Klisto, ti nge basika na bantu yayi, Satana!

<sup>439</sup> Ndinga ya Nzambi me monisama. Ya ke sala nzengolo, ke katula ntembe, ke katula kimbevo, mpe ke nata luvukulu ya kulunga. Beto ke sambila ti Mpeve-Santu kubwa na zulu ya bantu yayi, mpe pesa bawu ngolo ya lukwikilu samu na kukwikila ti Mvwandulu ya Klisto ya muvimba kele awa ntangu yayi. Pesa yawu, Mfumu.

<sup>440</sup> Mu ke bwisa bimbevo nionso. Mu ke bwisa bimbevo nionso. Mu ke bwisa kukonda lukwikilu ya munu nionso. Na Nkumbu ya Yesu Klisto, bika ti Mpeve-Santu kupesa lukumu na yina mu me tuba, mpe ke panza bantu nionso na Mvwandulu ya Kinzambi.

<sup>441</sup> Beno telemisa maboko ya beno ntangu yayi mpe beno kumisa Yandi. Mu ke tuba na beno mbote mpe beno beluka, na Nkumbu ya Yesu Klisto!



*BENO TALA NA YESU* KNG63-1229E

(Look Away To Jesus)

Nsangu yayi ya Mpangi William Marrion Branham, kulongamaka na Kingelesi, na Lumingu na nokila, na kilumbu ya 29 ya Ngonda ya kumi na zole, na mvula 1963, na Branham Tabernacle na Jeffersonville, Indiana, U.S.A., yina bakamaka na bande manietiki mpe basisamaka na muvimba nionso na buku na Kingelesi. Lubangulu yayi na Kikongo basisamaka na buku mpe ba kabulaka yawu na Voice Of God Recordings.

KIKONGO-KITUBA

©2022 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Luzabusu samu na kubasisa mikanda

Muswa nionso kele ya yandi. Muntu nionso lenda kubasisa buku yayi na masini ya yandi ya yinzo samu na yandi mosi, to kukabula yawu ya mpamba, mutindu kisdilu samu na kumwangisa Nsangu ya mbote ya Yesu Klisto. Ba lenda tekisa buku yayi ve, kubasisa yawu na lutangu ya kulutila mingi, kutula yawu na site internet, kubumbisa yawu na kibumbulu ya bansangu, kubangula yawu na bandinga yankaka, to kulomba mbongo kukondwa muswa yina me sonama na Voice Of God Recordings®.

Na yina me tadila bansangu ya kulutila mingi to samu na yina me tadila bisadulu, beno sonikila:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)